

न्यूज़ ब्रीफ

श्रमजीवी एक्सप्रेस का सिलाव स्टेशन पर होगा ठहराव

मुरादाबाद, अमृत विचार : यात्रियों की सुविधा को ध्यान में रखते हुए रेलवे ने श्रमजीवी एक्सप्रेस को नया ठहराव दिया है। सीनियर डीसीएम आदित्य गुप्ता ने बताया कि ट्रेन संख्या 12391/12392 राजगीर–नई दिल्ली–राजगीर श्रमजीवी एक्सप्रेस अब दानापुर मंडल (पूर्व मध्य रेलवे) के सिलाव स्टेशन पर भी ठहरेगी। नई व्यवस्था के तहत ट्रेन संख्या 12391 राजगीर–नई दिल्ली श्रमजीवी एक्सप्रेस प्रतिदिन सुबह 8:10 बजे सिलाव पहुंचेगी और 8:12 बजे रवाना होगी। इसी प्रकार ट्रेन 12392 नई दिल्ली–राजगीर श्रमजीवी एक्सप्रेस प्रतिदिन सुबह 9:32 बजे सिलाव पहुंचेगी और 9:34 बजे प्रस्थान करेगी। उन्होंने बताया कि इस ठहराव से यात्रियों को बड़ी राहत मिलेगी और स्थानीय लोगों की लंबे समय से चली आ रही मांग भी पूरी हो गई है।

खो नदी में डूबे तीन युवक, हो रही तलाश

बिजनौर, अमृत विचार : थाना शेरकोट क्षेत्र में बुधवार शाम खो नदी में नहाने उतरे तीन युवक डूब गए। सूचना पर पुलिस और उच्च अधिकारी मौके पर पहुंचे और रेस्क्यू अभियान शुरू कराया।। देर रात तक युवकों की तलाश जारी थी। बुधवार शाम करीब 5 बजे शीनू (16) पुत्र काले, रौनक (15) पुत्र पवन और छोटू (21) पुत्र चीनी अपने तीन अन्य साथियों के साथ खो नदी किनारे लकड़ी लेने पहुंचे थे। इसी दौरान शीनू, रौनक और छोटू नहाने के लिए नदी में उतर गए। पानी गहरा होने के कारण तीनों डूब गए। उनके अन्य साथी शोर मचाते हुए मदद के लिए दौड़े। थाना शेरकोट पुलिस, एसडीआरएफ टीम और स्थानीय गोताखोर मौके पर पहुंचे और बचाव कार्य शुरू किया। अंधेरा होने के कारण रेस्क्यू में कठिनाई आई, लेकिन पूरी टीम तलाश में जुटी रही। मौके पर भारी संख्या में ग्रामीण भी इकट्ठा हो गए।

गिरीश चंद्र के पउप्र प्रभारी बनने पर बधाई दी

रामपुर, अमृत विचार : बहुजन समाज पार्टी का राष्ट्रीय अध्यक्ष मायावती ने नगीना को पूर्व सांसद गिरीश चंद्र जाटव को मुख्य मंडल प्रभारी और पश्चिमी उत्तर प्रदेश प्रभारी बनाया है। मुरादाबाद मंडल, बरेली मंडल, मेरठ मंडल व सहारनपुर मंडल में काम करेगी। रामपुर जिलाध्यक्ष प्रमोद सागर निरकारी सहित अन्य बसापाइयों ने उन्हें बधाई दी।

मौलाना शहाबुद्दीन को बताया बीजेपी का मोहरा

कार्यालय संवाददाता, संभल

अमृत विचार : एआईएमआईएम के प्रदेश अध्यक्ष शौकत अली ने बाबा बागेश्वर धाम धीरेंद्र शास्त्री के बयान पर पलटवार करते हुए कहा कि देश भक्ति किसी गीत या गाने से साबित नहीं होती। कहा कि सरकार का हाथ उभरे ऊपर है इसलिए बड़पोलनपन आ गया है।

शौकत अली ने पत्रकार वार्ता के दौरान कहा कि मेरठ की धरती पर जिन स्वतंत्रता सेनानियों की तख्तियां लगी हैं, क्या वे देशभक्त नहीं थे। शामली से लेकर लाहौर तक जिनको अंग्रेजों ने फांसी दी, क्या वे देशभक्त नहीं थे। उनकी जिंदगी में क्या मस्जिदों में राष्ट्रगान बजता था। यह कौन सा पैमाना है देशभक्ति का। धीरेंद्र शास्त्री पर निशाना साधते हुए कहा कि अगर मैं मुस्लिम राष्ट्र बनाने की बात कह

कार्यालय संवाददाता, मुरादाबाद

अमृत विचार : भारतीय जनता पार्टी महानगर के बुद्धि विहार स्थित कार्यालय पर महानगर अध्यक्ष गिरीश भंडूला के नेतृत्व में प्रधानमंत्री के जन्मदिन पर सेवा पखवाड़ा कार्यक्रम के लेकर कार्यशाला हुई। इसमें त्रिस्तरीय चुनाव, शिक्षक स्नातक एमएलसी चुनाव की तैयारियों पर भी चर्चा हुई। मुख्य वक्ता के रूप में क्षेत्रीय महामंत्री हरिओम शर्मा रहे।

महानगर अध्यक्ष ने कहा कि 17 सितंबर को प्रधानमंत्री नरेंद्र मोदी का जन्मदिन है। इसके उपलक्ष्य में प्रदेश संगठन की ओर से सेवा पखवाड़ा चलाया जाएगा। मुख्य अतिथि एवं मुख्य वक्ता क्षेत्रीय महामंत्री हरिओम शर्मा ने कहा कि प्रधानमंत्री के जन्मदिन को मनाने के लिए प्रदेश संगठन की ओर से सेवा पखवाड़ा के अंतर्गत आए कार्यक्रमों का आयोजन करना है। 17 सितंबर से महात्मा

गांधी की जयंती 2 अक्टूबर तक सेवा पखवाड़ा चलेगा। 17 सितंबर को शिविरों में प्रधानमंत्री के संबोधन को लाइव सुनना है। 17 एवं 18 सितम्बर को युवा मोर्चा द्वारा रक्तदान शिविर का आयोजन करना है। 19 सितंबर से 20 सितंबर तक प्रबुद्ध वर्ग संवाद कार्यक्रम है। युवा मोर्चा द्वारा 21 सितंबर को नमो मैराथन करानी है। 25 सितम्बर को बूथ स्तर तक पंडित दीनदयाल उपाध्याय जयंती पर संगोष्ठी कराई जाएगी। स्नातक शिक्षक एमएलसी चुनाव के बारे में कहा कि यह चुनाव आप सभी के सहयोग से 2018 में पार्टी सफलता प्राप्त की थी। इस बार भी सभी 11 सीटें जीतने हैं। कार्यशाला में पूर्व सांसद वीर सिंह, जिला पंचायत अध्यक्ष डॉ. शेफाली सिंह, महानगर महामंत्री नल्थू राम कश्यप, श्याम बिहारी शर्मा, कमल गुलाटी, दिनेश शीर्षवाल, शिक्षक स्नातक एमएलसी के चुनाव संयोजक नवदीप टंडन, धर्मेन्द्र नाथ मिश्रा, संजय शर्मा रहे।

कार्यालय संवाददाता, मुरादाबाद

अमृत विचार : भारतीय जनता पार्टी के बुद्धि विहार स्थित जिला कार्यालय में बुधवार को कार्यशाला हुई। जिसमें प्रधानमंत्री नरेंद्र मोदी के जन्मदिन 17 सितंबर से लेकर 2 अक्टूबर महात्मा गांधी और लाल बहादुर शास्त्री की जयंती तक सेवा पखवाड़ा अभियान के रूप में मनाने का निर्णय लिया गया। कार्यशाला की अध्यक्षता कर रहे भाजपा जिला उपाध्यक्ष सत्यपाल सिंह ने मुख्य अतिथि जिला प्रभारी राजेश यादव का अंग वस्त्र व पुष्प गुच्छ देकर स्वागत किया। सेवा पखवाड़ा अभियान के जिला संयोजक और जिला महामंत्री राजन विश्नोई ने बताया की प्रधानमंत्री मोदी का जीवन राष्ट्र, समाज के प्रति समर्पित है। इसलिए उनके जन्मदिन पर संगठन के केंद्रीय व प्रदेश नेतृत्व के निर्देश पर जिले से बूथ स्तर तक सभी भारतीय

● रक्तदान शिविर लगेंगे, प्रदर्शनी लगेगी और कार्यक्रम होंगे

जनता पार्टी के कार्यकर्ता स्वदेशी का मंत्र एवं आत्मनिर्भर भारत का संकल्प लेते हुए सेवा पखवाड़ा कार्यक्रम चलाएंगे। इसके सेवा तहत 12 व 13 सितंबर को मंडलों की कार्यशाला भी होगी। मुख्य अतिथि मुख्य वक्ता जिला प्रभारी राजेश यादव ने बताया कि 17 सितंबर को प्रधानमंत्री मोदी के जन्मदिन पर भाजपा युवा मोर्चा द्वारा रक्तदान शिविर लगाएगा। स्वच्छता अभियान सार्वजनिक स्थलों मठ मंदिरों में करना है। स्वच्छता ही सेवा का संकल्प दिलाना है। 17 से 24 सितंबर तक जिला अस्पताल, सीएचसी और पीएचसी में निशुल्क स्वास्थ्य शिविर का आयोजन करना है। 18 सितंबर से जिला भाजपा जिला कार्यालय पर प्रधानमंत्री मोदी के जीवन पर आधारित प्रदर्शनी लगेगी



कार्यशाला को संबोधित करते जिला प्रभारी राजेश यादव, उपस्थित अन्य पदाधिकारी।

20 सितंबर विकसित भारत एवं आत्मनिर्भर भारत जैसे विषयों पर प्रबुद्ध वर्ग सम्मेलन होगा। 25 सितंबर को पंडित दीनदयाल जयंती पर भाजपा जिला कार्यालय के सभागार में उनके व्यक्तित्व, आत्मनिर्भर भारत एवं स्वदेशी विषय पर संगोष्ठी का आयोजन होगा। हर बूथ पर पंडित दीनदयाल की प्रतिमा पर पुष्पार्जन कर एक पेड़ मां के नाम पौधरोपण किया जाएगा। 25 सितंबर से 2 अक्टूबर तक वोकल फॉर लोकल कार्यक्रम के तहत स्वदेशी मेला प्रदर्शनी का

आयोजन किया जाएगा। 2 अक्टूबर गांधी जयंती के दिन महात्मा गांधी और लाल बहादुर शास्त्री के प्रतिमा की स्वच्छता एवं पुष्पार्जन का कार्यक्रम होगा।

कार्यशाला का संचालन जिला महामंत्री चंद्रपाल सैनी ने किया। रक्तदान शिविर के लिए अरुण पंडित, स्वच्छता अभियान में हर ज्ञान सिंह, स्वास्थ्य शिविर में चंद्रपाल सैनी, प्रदर्शनी संयोजक अमन ठाकुर, प्रबुद्ध संवाद डॉक्यूमेंट्री फिल्म का प्रदर्शन प्रधानमंत्री मोदी पर आधारित पुस्तकों

का वितरण प्रारंभ कराने में नवीन चौधरी, पौधरोपण में चकित चौधरी को, प्रदेश सरकार एवं स्थानीय नगर निकायों द्वारा आत्मनिर्भर भारत वोकल फॉर लोकल में ओमपाल सैनी, दिव्यांगों को उपकरण वितरण में कमल कुमार प्रजापति, विकसित भारत चित्रकला प्रतियोगिता में भजनलाल पाल, सांसद खेलकूद प्रतियोगिता में लकी चौधरी को जिम्मेदारी दी गई कार्यशाला में पूर्व जिला अध्यक्ष सुरेश सैनी, राजपाल सिंह चौहान, जिला पंचायत अध्यक्ष डॉक्टर शेफाली सिंह, जिला मीडिया प्रभारी संजय ढाका, आदित्य सिंघ्यधर, चौधरी हुकुम सिंह, आचार्य नरेंद्र सिंह, मयूर भाटिया, सत्येंद्र चौधरी, आदेश चौधरी, सुमन देवी, अप्पित चौहान, काशीष चौहान, सभी मोर्चा के जिला अध्यक्ष, जिला महामंत्री और सभी 16 मंडल के मंडल अध्यक्ष एवं मंडल महामंत्री आदि उपस्थित रहे।

प्रधानमंत्री के जन्मदिन

पर लगेंगे स्वास्थ्य शिविर

मुरादाबाद, अमृत विचार : प्रधानमंत्री के जन्मदिन पर जिले में स्वास्थ्य सेवाओं को सुदृढ़ करने और आमजन को जागरूक करने की विशेष पहल की जा रही है। 17 सितंबर से दो अक्टूबर तक जिले में महिलाओं और बच्चों के बेहतर स्वास्थ्य को ध्यान में रखते हुए विशेष अभियान चलाया जाएगा।

सीएमओ डॉ. कुलदीप सिंह ने बताया कि अभियान का उद्देश्य महिलाओं और बच्चों के स्वास्थ्य को लेकर जागरूकता बढ़ाना और उन्हें पोष्टिक आहार से जुड़ी सही जानकारी उपलब्ध कराना है। उन्होंने कहा कि गर्भवती महिलाओं, किशोरियों और बच्चों के स्वास्थ्य पर विशेष ध्यान दिया जाएगा। जिला महिला अस्पताल की सीएमएस डॉ. निर्मला पाठक ने बताया कि इन शिविरों के माध्यम से महिलाओं को संतुलित आहार, प्रसवपूर्व और प्रसवोत्तर देखभाल के बारे में जानकारी दी जाएगी। वहीं बच्चों के लिए पोष्टिक खानपान, टीकाकरण और सामान्य रोगों से बचाव को लेकर परामर्श दिया जाएगा। आंगनबाड़ी केंद्रों पर कार्यकर्ताओं और आशाओं की मदद से घर-घर तक अभियान की जानकारी पहुंचाने का भी प्रयास किया जाएगा।

प्राथमिक शिक्षकों के लिए मुसीबत बनी टीईटी प्राथमिक शिक्षक संघ के पदाधिकारी शिक्षकों को कर रहे एकजुट , कहा- अधिक आयु के शिक्षकों को होगी समस्या

सुप्रीम कोर्ट के आदेश को अव्यवहारिक बताकर शिक्षकों ने किया विरोध, वापस लेने की मांग

मुरादाबाद, अमृत विचार : सुप्रीम कोर्ट द्वारा देशभर के वर्ष 2009 से पूर्व नियुक्त सेवारत सरकारी शिक्षकों के लिए टीईटी अनिवार्य करने के आदेश के विरुद्ध उत्तर प्रदेशीय प्राथमिक शिक्षक संघ के प्रांतीय नेतृत्व के आह्वान पर 16 सितंबर को होने वाले प्रदर्शन में शामिल होने के लिए प्राथमिक शिक्षक संघ महानगर की महत्वपूर्ण बैठक बुधवार को सिविल लाइन स्थित गांधी पार्क स्कूल में हुई। जिसमें नगर क्षेत्र के सभी शिक्षक शामिल हुए। शिक्षकों ने अव्यवहारिक आदेश का विरोध किया गया। महानगर अध्यक्ष राकेश कौशिक ने कहा कि सुप्रीम कोर्ट द्वारा बिना शिक्षकों और सरकार का पक्ष जाने बिना आदेश जारी कर दिया है जिसकी वजह से देश के लाखों शिक्षकों की नौकरी पर संकट आ गया है। कोर्ट द्वारा व्यवहारिक पक्ष को बिना ध्यान में रखते हुए ही आरटीई अधिनियम लागू होने के वर्ष 2009 के कई वर्ष पहले नियुक्त सेवारत शिक्षकों को टीईटी अनिवार्य कर दिया है जो कि पूर्ण रूप से गलत है। सभी शिक्षक इसके खिलाफ आन्दोलन करने के लिए तैयार हैं। वरिष्ठ उपाध्यक्ष राहुल शर्मा ने कहा कि माननीय



सुप्रीम कोर्ट ने पूर्व से नियुक्त शिक्षकों के लिए एक ऐसी शर्त निर्धारित कर दी है जो कभी उन पर लागू ही नहीं होती है। सभी शिक्षक नियुक्ति के समय निर्धारित पूरी योग्यता रखते हुए ही नियुक्त हुए हैं। महानगर मंत्री उस्मान आरिफ ने शिक्षकों को माननीय सुप्रीम कोर्ट के आदेश की बारीकियों को समझते हुए सभी से गूगल फार्म

द्वारा अपनी सूचना देने का अनुरोध किया जिससे संघ पूरी तैयारी के साथ शिक्षकों का पक्ष रख सकें। कोषाध्यक्ष सुगन्ध गुप्ता और उपाध्यक्ष आशीष शुक्ल ने सभी शिक्षकों से एकजुट रहते हुए संघ के आन्दोलन और कार्यों में पूरी तत्परता से सहभागिता करने की अपील की गई। बैठक बारीकियों को समझते हुए सभी से गूगल फार्म

अख़तर, प्रतिमा कुमारी, रेनू सिंह, सऊद आसिफ मो. शाकिर, पुष्पांजलि श्रीवास्तव, हुमा उस्मानी, रेखा चौहान, आयशा नूर, तनुश्री भितल, शहला जमील, इंदु वाण्य, नसीमा बी सैकी, अरशद अली, आसिम, गायत्री, अर्चना रानी आदि शिक्षक मौजूद रहे। बैठक की अध्यक्षता राकेश कौशिक और संचालन राहुल शर्मा ने किया।

करें तो नौकरी जाएगी, नौकरी जाएंगी तो इस उम्र में करेंगे क्या, इससे शिक्षक नाराज हैं। इस पर

पुनर्विचार के लिए याचिका दाखिल करने से पहले सभी पहलुओं पर उत्तर प्रदेशीय प्राथमिक शिक्षक

संघ के पदाधिकारी मंथन कर रहे हैं। वहीं वह सरकार से इस मुद्दे पर प्रभावी पैरवी कर शिक्षकों के हितों

की रक्षा करने की उम्मीद लगाए हैं। साथ ही बैठकों व सोशल मीडिया के माध्यम से इस विषय

पार्क में निर्माण के खिलाफ आंदोलन को कांग्रेस का समर्थन

मुरादाबाद, अमृत विचार : गौतम बुद्ध पार्क में हो रहे निर्माण कार्य के खिलाफ जारी आंदोलन को जिला कांग्रेस कमिटी का समर्थन मिल गया है। जिलाध्यक्ष विनोद गुंवर साथियों के साथ धरनास्थल पर पहुंचे और आंदोलनकारियों को समर्थन दिया। कांग्रेस जिलाध्यक्ष विनोद गुंवर ने कहा कि पार्क में किसी भी तरह का निर्माण कार्य होने से इसकी उपयोगिता और महत्ता दोनों प्रभावित होंगी। उन्होंने पार्क के व्यवसायीकरण को लेकर रोष जताते हुए कहा कि निगम ने पार्क के बाहर लाखों रुपये की पगड़ी और हजारों रुपये माहवार किराए पर जो दुकानें बनवाई हैं, वे भी प्रदूषण फैलाने का कारण बन रही हैं। जिलाध्यक्ष ने जिला प्रशासन से मांग की कि पार्क में निर्माण कार्य पर तत्काल रोक लगाई जाए और बाहर बनी दुकानों को स्थानांतरित करें।

कार्यालय संवाददाता, रामपुर

अमृत विचार : हुसैनगंज और गंगापुर भोपतपुर बैराज पर बुधवार को रामगंगा का जलस्तर घट गया। गंगापुर भोपतपुर में रामगंगा खतरे के निशान से 1.62 मीटर जबकि, हुसैनगंज में 1.36 मीटर नीचे आ गई है। रामगंगा का जलस्तर कम होने से जयतीली समेत कई गांवों का पानी उतर गया है। रामगंगा नदी में हुसैन गंज बैराज से बुधवार को 20250 क्यूसेक पानी छोड़ा गया। इसके अलावा गंगापुर भोपतपुर बैराज से 22800 क्यूसेक पानी छोड़ा गया है। रामगंगा का जलस्तर कम होने से ग्रामीणों ने राहत की सांस ली है। सोमवार को रामगंगा नदी खतरे के निशान के आसपास बह रही थी। जिसके कारण रामगंगा का पानी आसपास के गांवों में घुसा था।



शहबाद में बुधवार को रामगंगा नदी में घटा जल स्तर।

● गंगापुर भोपतपुर में खतरे के निशान से 1.62 मीटर, हुसैनगंज में 1.36 मीटर नीचे आई रामगंगा

बुधवार को गांवों से पानी कम हो गया। ददियाल बांध पर खतरे का निशान 209.69 मीटर है जिसके सापेक्ष बुधवार को कोसी का बहाव 207.60 मीटर पर हुआ। रामनगर बैराज से

दो पहिया चालकों से 75 हजार वसूले

मुरादाबाद, अमृत विचार : नो हेलमेट नो फ्यूल नियम को सख्ती से लागू कराने के लिए जिलापूर्ति अधिकारी अजय प्रताप सिंह और सहायक सम्भागीय अधिकारी प्रवर्तन आनन्द निर्मल ने दिल्ली रोड पर स्थित रिटेल आउटलेट पर जांच की। अधिकारियों ने कुन्दन ऑटोमोबाइल, रिलान्स बीपी, गुरुकृपा फिलिंग स्टेशन से चन्दौरी रोड पर स्थित रिटेल आउटलेट एमबी प्राथी फिलिंग स्टेशन, सम्भल रोड पर स्थित एमजी फिलिंग स्टेशन, जेएच फिलिंग स्टेशन का निरीक्षण किया। नो हेलमेट नो फ्यूल नियम को लागू करने का निर्देश पेट्रोल पंप संचालकों को दिया। जांच के समय बिना हेलमेट के दोपहिया वाहन चालकों को पेट्रोल लेते जाए जाने पर परिवहन विभाग ने 75,000 रुपये का चालान काटा। जिलापूर्ति अधिकारी ने निर्देश दिया कि बिना हेलमेट पेट्रोल न दिया जाए।

आजम खां को डूंगरपुर मामले में जमानत मिली

विधि संवाददाता, प्रयागराज

इलाहाबाद हाईकोर्ट ने समाजवादी पार्टी के वरिष्ठ नेता और पूर्व मंत्री मोहम्मद आजम खां को बड़ी राहत देते हुए उनकी जमानत अर्जी स्वीकार कर ली है।

उक्त आदेश न्यायमूर्ति समीर जैन की एकलपीठ ने आजम खां को आपराधिक अपील पर सुनवाई के बाद पारित किया। आजम खान के साथ ही सह-आरोपी ठेकेदार बरकत अली की जमानत अर्जी भी स्वीकार कर ली गई है। दोनों की जमानत याचिकाओं पर बहस पूरी होने के बाद 12 अगस्त को फैसला सुरक्षित रखा गया था, जिसे अब सुनाया गया है।

उनकी ओर से अधिवक्ता इमरान उल्ला और मोहम्मद खालिद ने पक्ष रखा। हालांकि जमानत मिलने के बाद भी आजम खान अभी जेल से

बाहर नहीं आ पाएंगे, क्योंकि उनके खिलाफ एक अन्य मामले में जमानत अर्जी अभी विचाराधीन है। मामले के अनुसार वर्ष 2019 में रामपुर निवासी अबरार की शिकायत पर गंज थाने में आजम खान, रिटायर्ड सीओ आले हसन खान और ठेकेदार बरकत अली के खिलाफ मुकदमा दर्ज किया गया था। शिकायतकर्ता ने आरोप लगाया था कि दिसंबर 2016 में इन लोगों ने उसके साथ मारपीट की, घर में तोड़फोड़ की और जान से मारने की धमकी दी। मकान को भी नुकसान पहुंचाया गया। रामपुर की एमपी-एमएलए विशेष अदालत ने 30 मई 2024 को इस मामले में आजम खान को 10 साल की सजा और बरकत अली को 7 साल की सजा सुनाई थी। दोनों ने इस फैसले को हाईकोर्ट के समक्ष आपराधिक अपील दाखिल कर चुनौती दी।

किशोरी के अपहरण और दुष्कर्म के दोषी को उम्रकैद, एक लाख जुर्माना

कार्यालय संवाददाता, मुरादाबाद


अमृत विचार : अपर सत्र न्यायाधीश एवं विशेष न्यायाधीश (पाँक्सो अधिनियम) द्वितीय घनेंद्र कुमार को अदालत ने बुधवार को कटघर से किशोरी का अपहरण कर उसके साथ दुष्कर्म के मामले में गणेश को दोषी करार देते हुए

आजीवन कारावास की सजा सुनाई है। नौ साल पुराने मामले में कोर्ट ने दोषी पर सजा के साथ एक लाख रुपये का अर्थदंड भी लगाया है। साल 2016 में कटघर थाना क्षेत्र में रहने वाली किशोरी के पिता ने बलदेवपुरी निवासी गणेश के खिलाफ रिपोर्ट दर्ज कराई थी। जिसमें पिता ने आरोप लगाया था कि गणेश उसकी 17 वर्षीय बेटी को

● **अर्थदंड नहीं देने पर दोषी को भुगतनी होगी 5 महीने की अतिरिक्त सजा**

अगवा कर ले गया। उसने आरोपी के घर जाकर बेटी वापस माँगी तो आरोपी ने उसे जान से मारने की धमकी दी और घर से भगा दिया। इस मामले में पुलिस ने किशोरी की बरामद करके और उसका मेडिकल परीक्षण कराया। इसके अलावा मजिस्ट्रेट के सामने उसके बयान दर्ज कराए। पुलिस ने मेडिकल रिपोर्ट और बयानों के आधार पर केस में पाँक्सो एक्ट और दुष्कर्म की धाराएं बढ़ाई और आरोपी को गिरफ्तार कर कोर्ट में पेश कर जेल भेज दिया था। पुलिस ने इस मामले में 14 जून 2016 को आरोपी गणेश के खिलाफ

पाँक्सो एक्ट, दुष्कर्म, अपहरण, जान से मारने की धमकी देने में कोर्ट में चार्जशीट दाखिल की। इस मामले की सुनवाई अपर सत्र न्यायाधीश एवं विशेष न्यायाधीश (पाँक्सो अधिनियम) द्वितीय घनेंद्र कुमार की अदालत में चली। सरकार की ओर से अभियोजक मनोज गुप्ता और मोहम्मद अकरम खान ने पक्ष रखा था। अदालत ने दोनों पक्षों को सुनने के बाद गणेश को दोषी करार देते हुए आजीवन कारावास की सजा सुनाई है और उस पर एक लाख रुपये का अर्थदंड लगाया है। अदालत ने आदेश दिया है कि अर्थदंड की धनराशि में से 75 प्रतिशत पीड़िता को दी जाएगी। अर्थदंड जमा न करने पर दोषी को पांच माह की अतिरिक्त सजा भुगतनी होगी।





न्यूज ब्रीफ

गोल्डनाइट्स ने दिखाया दमखम, जीते मेडल



मुरादाबाद, अमृत विचार : सीबीएसई नॉर्थ ज़ोन के बालक-बालिका वर्ग की जुड़ो प्रतियोगिता सात से सितंबर से मेरठ के सेंट जेवियर्स वर्ल्ड स्कूल में चल रही है। इसमें गोल्डन गेट ग्लोबल स्कूल के विद्यार्थियों ने भी हिस्सा लिया है। प्रतियोगिता में उन्होंने शानदार प्रदर्शन कर स्वर्ण, रजत और कांस्य पदक जीतकर स्कूल का नाम रोशन किया। गोल्डन गेट स्कूल की अविशा रावत ने स्वर्ण पदक जीतकर अपनी प्रतिभा का लोहा मनवाया। ऋषभ अहूजा ने रजत पदक और इशिता अग्रवाल ने कांस्य पदक जीता। विद्यालाल के प्रधानाचार्य डॉ. सचिन धावरी ने विद्यार्थियों की उपलब्धि पर कहा कि उन्होंने अनुशासन, परिश्रम और आत्मविश्वास से यह गौरव हासिल किया है।

अब्दुल हमीद को शहादत दिवस पर दी श्रद्धांजलि

मुरादाबाद, अमृत विचार : नेशनल सोशल ऑर्गेनाइजेशन (एनएसओ) की ओर से वीर अब्दुल हमीद की शहादत की वर्षगांठ पर उन्हें श्रद्धांजलि अर्पित की गई। संस्था के संयुक्त सचिव फिरोज खां ने कहा कि पाकिस्तान के 8 (आठ) टैंकों को उड़ाकर पाकिस्तानी फौज को परत करने वाले वीर अब्दुल हमीद आज ही के दिन 10 सितम्बर 1965 को अपने देश हिन्दुस्तान के लिए लड़ते हुए शहीद हो गए थे। वीर अब्दुल हमीद का जन्म 1 जुलाई 1931 में उत्तर प्रदेश के जिला गाजीपुर में हुआ था। वह केवल 35 वर्ष ही जीवित रहे परन्तु, शहीद होकर नाम अमर कर गए।

21 सितंबर से रामलीला मंचन की तैयारी, निगम के कार्य सुस्त

कार्यालय संवाददाता, मुरादाबाद

अमृत विचार : प्राचीन श्री रामलीला कमेटी पुराना दसवां घाट की बैठक बुधवार को हुई। इसमें इस वर्ष होने वाली रामलीला के संबंध में चर्चा हुई। अध्यक्ष यथार्थ किशोर ने बताया संबंधित अधिकारियों को श्री रामलीला मंचन के शुरू होने की 21 सितंबर से 6 अक्टूबर तक श्री रामलीला कमेटी का श्रीराम लीला मंचन प्रारंभ होगा। परंतु अभी तक नगर निगम के कार्यों की शुरुआत नहीं हुई है। रामलीला ग्राउंड का गेट क्षतिग्रस्त होने से गेट का छज्जा गिरने के कगार पर है। इससे मंचन के दौरान कभी भी गंभीर हादसा हो सकता है। मंच की रंगाई पुताई नहीं हुई है। ग्राउंड का पैचवर्क भी अभी नहीं हुआ है। अभी तक केवट घाट भी नहीं बनाया गया न ही घाट की सफाई हुई है। कमेटी के प्रवक्ता धर्मेन्द्र यादव बताया रामलीला गेट के मुख्य द्वार को बहुत जर्जर हालत

सोनकपुर स्टेडियम में संसाधनों की कमी ने रोकी प्रतिभाओं की रफ्तार

एक साल में राष्ट्रीय स्तर पर नहीं जीता पदक

कार्यालय संवाददाता, मुरादाबाद

अमृत विचार : नेताजी सुभाषचंद्र बोस स्पोर्ट्स स्टेडियम में खिलाड़ी लगातार अभ्यास कर रहे हैं और जिला व मंडल स्तरीय प्रतियोगिताओं में बेहतर प्रदर्शन भी कर रहे हैं। लेकिन जब बात राष्ट्रीय स्तर की आती है तो तस्वीर उत्साहजनक नहीं दिखती। पिछले एक साल में सोनकपुर स्टेडियम से जुड़े किसी भी खिलाड़ी ने राष्ट्रीय स्तर की प्रतियोगिता में पदक हासिल नहीं किया।

स्टेडियम में 250 खिलाड़ी पंजीकृत हैं। यहां क्रिकेट, वॉलीबाल,

● खिलाड़ी बताते हैं स्टेडियम में सुविधाओं की कमी

खो-खो, बास्केटबाल, रেসलिंग, एथलेटिक्स, कुश्ती और बैडमिंटन के कैंप संचालित हो रहे हैं। हाल ही में आयोजित मंडल स्तरीय ट्रायल में सोनकपुर के10 खिलाड़ियों ने हिस्सा लिया, जिनमें से चार खिलाड़ियों ने राज्य स्तर तक जगह बनाई। खो-खो की खिलाड़ी पूजा और एथलेटिक्स में आशी यादव ने मंडल स्तर पर पदक जीतकर जिले का नाम रोशन किया। इसी तरह कुश्ती में राहुल यादव और बैडमिंटन में नेहा ने बेहतर प्रदर्शन किया। लेकिन

राष्ट्रीय स्तर पर पदक से सभी खिलाड़ी चूक गए। खिलाड़ियों का कहना है कि अगर उन्हें बेहतर उपकरण, आधुनिक प्रशिक्षण और आहार संबंधी सहायता मिले तो वे भी राष्ट्रीय स्तर पर प्रतिस्पर्धा कर सकते हैं। एथलीट सरफराज का कहना है कि कई बार उन्हें बाहर टूर्नामेंट में खेलने जाने के लिए निजी खर्च उठाना पड़ता है। वहीं, सुकन्या का कहना है कि स्टेडियम में ट्रैक पर 20 मिनट बारिश होने पर ही जलभराव हो जाता है, जल निकासी न होने के कारण कई दिनों तक अभ्यास प्रभावित होता है। क्रीड़ाधिकारी सुनील कुमार सिंह

का कहना है कि खिलाड़ी राज्य और राष्ट्रीय स्तर पर शानदार प्रदर्शन करें इसके लिए विभाग लगातार प्रयास कर रहा है। खिलाड़ियों को किस पड़ाव पर दिक्कत आ रही है उनसे बात कर समय-समय पर उसका समाधान निकाला जाएगा। वहीं, बात रही स्टेडियम में जल निकासी की सुविधा न होने की तो इसका प्रस्ताव भी तैयार कर खेल निदेशालय को भेजने की तैयारी है। खिलाड़ियों का जोश कम नहीं हुआ है। वे सुबह से शाम तक मैदान पर मेहनत कर रहे हैं। भरोसा है कि आने वाले वर्षों में यहीं से राष्ट्रीय और अंतरराष्ट्रीय स्तर के पदक विजेता निकलेंगे।

भक्तमाल कथा में सुनाया मीराबाई के पूर्व जन्म का प्रसंग

मुरादाबाद, अमृत विचार : दुर्गेश नगर स्थित बैंकवेट हॉल में चल रही श्री भक्तमाल कथा में कथाव्यास कविचंद्र दास ने मीराबाई के पूर्वजन्म की कथा सुनाई। बताया कि पूर्वजन्म में मीरा माधवी नाम की गोपी थीं। उनका विवाह वृंदावन के सुंदर गोप के साथ हुआ था।

उन्होंने बताया कि जब माधवी का गौना हुआ तो उनकी मां ने हिदायत दी कि वृंदावन में कृष्ण नाम का जादूगर रहता है। उसको देखने से वो अपना बना लेता है और पतिव्रता धर्म प्रष्ट हो जाता है। इसलिए किसी भी स्थिति में न तो तुम उसे देखने और न ही उसके सामने आना। उसकी बांसुरी भी न सुनना। माधवी ने इसका पालन करने की पूरी चेष्टा की, लेकिन गोवर्धन लीला में विवश होकर उसको गिरिराज जी की तलहटी में आना पड़ा। वहां सभी कृष्ण का गुणगान कर रहे थे।

माधवी ने तनिक घृष्ट खोलकर कृष्ण को देखा तो दीवानी हो गई। धीरे धीरे पूरा घूंघट खोल दिया। ऐसी मधुर छवि उसने कभी देखी ही नहीं थी। उसको अपने ऊपर बेहद ग्लानि हुई और उसने प्राण त्याग दिए। वही गोपी कलयुग में मीरा बनकर प्रकटी।

छात्रा को दी जान से मारने की धमकी, रिपोर्ट

मुरादाबाद, अमृत विचार : मझोला थाना क्षेत्र में छात्रा ने मोहल्ले के युवक पर छेड़छाड़, गाली-गलौज और जान से मारने की धमकी देने का आरोप लगाया है।

थाना मझोला पुलिस को दी तहरीर में पीड़ित छात्रा ने बताया कि आरोपी युवक उसके कॉलेज आने-जाने के दौरान परेशान करता था। 7 सितंबर शाम आरोपी घर पर आ धमका और गाली-गलौज करने लगा। उसने छात्रा पर शादी करने का दबाव बनाया और फोटो व वीडियो वायरल करने की धमकी दी। शोर सुनकर जब छात्रा का भाई और पिता बाहर आए तो आरोपी ने उन पर हमला कर दिया। थाना प्रभारी निरीक्षक रविंद्र कुमार ने बताया कि आरोपी पर रिपोर्ट दर्ज की है।

27 व 28 को दिव्यांगजनों को मिलेंगे सहायक उपकरण



बैठक करते राज्यमंत्री पिछड़ा वर्ग कल्याण एवं दिव्यांग जन नरेंद्र कश्यप।

कार्यालय संवाददाता, मुरादाबाद

अमृत विचार : प्रदेश के राज्यमंत्री (स्वतंत्र प्रभार) पिछड़ा वर्ग कल्याण एवं दिव्यांग जन सशक्तिकरण विभाग नरेंद्र कश्यप ने बुधवार को सर्किट हाउस सभागार में मंडल के पिछड़ा वर्ग कल्याण अधिकारी और दिव्यांगजन सशक्तिकरण विभाग के अधिकारियों के साथ समीक्षा बैठक की।

उन्होंने कहा कि इस वर्ष मार्च या अप्रैल के बजाय गांधी जयंती पर 2 अक्टूबर को छात्र-छात्राओं को छात्रवृत्ति प्रदान करने की शुरुआत मुख्यमंत्री करेंगे। उन्होंने जिले के अधिकारियों से छात्रवृत्ति योजना के अंतर्गत प्राप्त आवेदन पत्रों व निर्धारित प्रक्रिया के तहत अग्रसारित करने की समीक्षा की। कहा कि सीसीसी और ओ लेवल पिछड़ा वर्ग कल्याण विभाग द्वारा संचालित महत्वाकांक्षी

बादलों की आवाजाही हल्की उमस से लोग रहे परेशान

मुरादाबाद, अमृत विचार : बुधवार को मौसम का मिजाज पूरे दिन बदला-बदला रहा। सुबह से ही बादलों का डेरा दिखाई दिया। कई बार घने बादल छाए और ऐसा लगा कि अब बारिश होगी, लेकिन शाम तक एक बूंद पानी भी नहीं गिरा।

अधिकतम तापमान 32 डिग्री सेल्सियस और न्यूनतम तापमान 26 डिग्री सेल्सियस दर्ज किया। हल्की गर्मी और उमस ने लोगों को परेशान जरूर किया। उमस के कारण बाजारों और सड़कों पर लोग पसीना पोछते हुए नजर आए। पैदल चलना मुश्किल हो रहा था और गर्म हवा के थपेड़े असहज कर रहे थे। बाजार में खरीदारी करने पहुंचे लोगों का कहना था सुबह बादल देखकर राहत की उम्मीद थी, लेकिन मौसम ने निराश कर दिया। दुकानदारों ने बताया कि दोपहर में बादल छाने से ग्राहकों की भीड़ कुछ समय के लिए बढ़ गई थी। कई बार घर से निकलते समय लगा था कि बारिश होगी, लेकिन मौसम नहीं बदला।

मुनाफे का लालच देकर 4.40 लाख ठगे, रिपोर्ट

कार्यालय संवाददाता, मुरादाबाद

अमृत विचार : ऑनलाइन निवेश कर मुनाफा कमाने का झांसा देकर ठगों ने एक व्यक्ति से सांसे चार लाख रुपये हड़प लिए। ठगी का एहसास होने पर पीड़ित ने सिविल लाइंस थाना पुलिस से शिकायत की। पुलिस ने रिपोर्ट दर्ज कर साइबर सेल की मदद से जांच शुरू कर दी है।

थाना सिविल लाइंस क्षेत्र के नवीन नगर एमडीए कालोनी निवासी मनीष शर्मा ने पुलिस को दी गई तहरीर में बताया कि उन्होंने टेलीग्राम प्लेटफॉर्म पर ग्रुप ज्वाइन किया था। ग्रुप में उन्हें डेली प्रॉफिट के नाम पर निवेश करने के लिए

प्रेरित किया गया। उन्होंने एसबीआई व एक्सिस बैंक और अपनी मां के खाते से कुल 4 लाख 40 हजार रुपये यूपीआई आईडी और खातों में ट्रांसफर किए। बाद में जब उन्हें लाभ की जगह कोई रकम वापस नहीं मिली तो ठगी का संदेह हुआ। जिसके बाद मनीष शर्मा ने ट्रान्ज़ेक्शन में मिट्टी भराई का कार्य देखकर लौट रहे थे। सिविल लाइंस थाना प्रभारी निरीक्षक मनीष सक्सेना ने बताया कि तहरीर के आधार पर अज्ञात आरोपितों के खिलाफ मामला दर्ज कर लिया गया है। ठगी की रकम का पता लगाने और आरोपियों तक पहुंचने के लिए साइबर सेल की मदद ली जा रही है।

खनन विवाद में हमले में दो लोगों को भेजा जेल

पाकबड़ा, अमृत विचार : थाना मझोला क्षेत्र के लाइनपार कुंज बिहार निवासी शुभम चौधरी साथी कुलदीप सैनी निवासी दिल्ली रोड मझोली चौराहा के साथ मंगलवार रात टांडा कोठी थाना असमोली जनपद संभल में मिट्टी भराई का कार्य देखकर लौट रहे थे। दोनों किराये पर चल रहे डंपरों की निगरानी कर घर आ रहे थे। रास्ते में सीडल माफी स्थित पेट्रोल पंप पर डीजल के भुगतान के लिए रुके थे।

इसी दौरान कार मंगपुड़ा निवासी वसीम, सलीम उर्फ वकील भाई, रियाजुल 15-16 साथियों के साथ वहां पहुंचे और गाली-गलौज करने लगे। स्थिति बिगड़ने पर शुभम और कुलदीप कार मुरादाबाद की ओर भगा ले गए, लेकिन आरोपियों ने पीछा कर सीएनजी पंप से पहले स्थित ढाबे के सामने गाड़ी को रोक लिया। आरोप है कि वहां आरोपियों ने दोनों युवकों को बाहर निकालकर रॉड और लाठी-डंडों से बेरहमी से पीटा। शोरगुल की सूचना पर पहुंची पुलिस ने घायलों को जिला अस्पताल में भर्ती कराया। पुलिस ने मौके से ही दो हमलावर सलीम उर्फ वकील और रियाजुल को गिरफ्तार कर कोर्ट में पेश किया, जहां से उन्हें जेल भेज दिया गया। फरार अन्य आरोपियों की तलाश में दबिश दी जा रही है।

घर से जेवरात व नकदी चोरी कर पति को देती थी नौकरानी

कार्यालय संवाददाता, मुरादाबाद

अमृत विचार : सिविल लाइंस थाना क्षेत्र में पेंट शोरूम स्वामी के घर में नौकरानी बनकर चुसी महिला ने अपने पति और युवक के साथ मिलकर लाखों के जेवर और 7 लाख रुपये की नकदी चोरी कर ली। जेवरात और नकदी गायब देख शोरूम स्वामी को चोरी की जानकारी हुई थी। पुलिस ने महिला समेत तीन आरोपियों को गिरफ्तार कर जेल भेज दिया है। थाना सिविल लाइंस क्षेत्र की पोंश कालोनी रामगंगा विहार निवासी मनप्रतीत सिंह पेंट का शोरूम चलाते हैं। तीन माह पहले प्रियंका उर्फ पुंजा निवासी महमूदपुर अबूशहीदपुर उर्फ सूदनपुर अमरोहा व हाल निवासी मोरा की मिलक मनप्रतीत सिंह के घर काम मांगने पहुंची। उन्होंने 10 हजार रुपये प्रति माह पर महिला को अपने घर पर काम पर रख लिया। काम पर लगने के कुछ दिन बाद से ही महिला ने चोरी करनी शुरू कर दी। लॉकर

● पुलिस ने नौकरानी व उसके पति समेत तीन को किया गिरफ्तार, जेवरात व नकदी बरामद

की चाबी तलाशी और नकदी समेट ली। महिला ने कई बार में लगभग सात लाख रुपये चोरी कर लिए। घर में रखे सोने चांदी की जेवरात भी चोरी कर लिए। बीते मंगलवार को मकान मालिक मनप्रतीत सिंह को चोरी की जानकारी हुई। उन्होंने नौकरानी पर शक जाहिर करते हुए पुलिस को शिकायती पत्र दिया। पुलिस ने रिपोर्ट दर्ज कर जांच शुरू कर दी। बुधवार को पुलिस लाइन में हुई प्रेसवार्ता में एसपी सिटी कुमार रणविजय सिंह ने बताया कि महिला घर से चोरी करती थी और अपने पति विकास चौधरी व शिवम निवासी दुल्हेपुर थाना छजलैट को बुलाकर दे देती थी। इनके पास से सोने चांदी के जेवरात और 3,98,200 रुपये बरामद किए हैं। तीनों को गिरफ्तार कर जेल भेज दिया गया है।

शोभायात्रा की तैयारियों पर चर्चा

कार्यालय संवाददाता, मुरादाबाद

अमृत विचार : अखिल भारतीय कायस्थ महासभा की जिला इकाई की बैठक बुधवार शाम महासभा के जिलाध्यक्ष डॉ. गौरव श्रीवास्तव के गुलजरीमल धर्मशाला स्थित आवास पर हुई। इसमें आगामी कार्यक्रमों की रूपरेखा पर चर्चा की गई।

बैठक में भगवान चित्रगुप्त की शोभायात्रा एवं कुटुम्बकम उत्सव सहमति बनी। 26 अक्टूबर दिन रविवार को भैया जी के मंदिर कानून गोयान से हवन पूजन के बाद शोभायात्रा का प्रारंभ किया जाएगा। शोभायात्रा का समापन चित्रगुप्त इंटर कॉलेज में भगवान चित्रगुप्त वंदना व स्तुति कर किया जाएगा। इसके बाद चित्रगुप्त इंटर कॉलेज में कुटुंबकम उत्सव का आयोजन अपराह्न 2 बजे से होगा। जिसमें कार्यक्रमों के साथ कायस्थ रत्नों की भी सम्मान किया जाएगा। बताया कि कार्यक्रम में कोई



चित्रगुप्त इंटर कॉलेज में होगा सांस्कृतिक कार्यक्रम का आयोजन, कायस्थ रत्न होंगे सम्मानित।

● 26 अक्टूबर को निकलेगी भगवान चित्रगुप्त की शोभायात्रा

भी प्रस्तुति देनी हो तो वह समिति को 20 अक्टूबर तक जानकारी दे दे। बैठक में तय किया कि शोभायात्रा के लिए संयोजक चुना जाएगा। बैठक का संचालन जिला महासचिव शेखर भटनागर ने किया। वरिष्ठ उपाध्यक्ष पुनीत सहाय ने भी विचार रखे।

बैठक की अध्यक्षता जिला अध्यक्ष डॉ. गौरव श्रीवास्तव ने की। शेखर भटनागर, पुनीत सहाय,

निवेश भटनागर, आलोक सिन्हा, नीतीश सिंह, विशाल भटनागर, संदीप सक्सेना, आशीष सक्सेना, विकास श्रीवास्तव, अतुल भटनागर, प्रसून माथुर, प्रदीप सक्सेना, सुबोध नारायण श्रीवास्तव, सारथी सक्सेना, राहुल सक्सेना, सुनील सक्सेना, मनोज सक्सेना, नितिन श्रीवास्तव, मनोज भटनागर, राजेश भटनागर, पूनम सक्सेना, दीपति सक्सेना, सोनम सक्सेना, आरती सक्सेना, आकांक्षा सक्सेना, आशा सक्सेना आदि की मौजूदगी रही।



इंटर स्कूल वॉलीबाल चैंपियनशिप में खिलाड़ी।

● जेनेसिस स्कूल मुरादाबाद रनर अप, जसपुर की धारनियर अकादमी तीसरे स्थान पर रही

के उपलक्ष्य लांबा ने प्लेयर ऑफ द टूर्नामेंट का खिताब पाया। उपलक्ष्य ने तीनों सेट में टीम के लिए सर्वाधिक 21 अंक अर्जित किए। समापन समारोह में मुरादाबाद के डीआईओएस द्वितीय सदानंद शर्मा ने विजेता टीमों को विजेता ट्रॉफी और गोल्ड मेडल के अलावा सिल्वर और ब्रांज मेडल देकर सम्मानित किया। चैंपियनशिप

में जेनेसिस स्कूल सेकेंड, पायनियर अकादमी- जसपुर तीसरे स्थान पर रही। पायनियर अकादमी ने ग्रेट मिशन पब्लिक स्कूल-रामनगर को 2-1 सेट से पराजित किया। अभिषेक कुमार, आयुष ओझा, शिव विनीत मिश्रा, निदेश यादव, लक्ष्य सिंह निर्णायक रहे। डीन स्ट्रूट्टेंस वेलफेयर प्रो. एमपी सिंह के अलावा फिजिकल एजुकेशन के प्राचार्य प्रो. मनु मिश्रा, डॉ. पवन बिष्ट, तौहीद अख्तर, डॉ. मधुसूदन चक्र पंडे, डॉ. आशम कुमार, मुकेश कुमार, कुशाग्र दीक्षित मौजूद रहे।

	महंगाई	विक्रेताओं के अनुसार सरसों की पैदावार कम होने के कारण कीमतों में आया उछाल
--	--------	---

सरसों के तेल के दाम 5 महीने में 40 रुपये तक बढ़े

कार्यालय संवाददाता, मुरादाबाद

अमृत विचार : पांच महीने में सरसों के तेल के दामों में 40 रुपये तक की बढ़ोतरी हुई है। व्यापारियों का कहना है कि पैदावार कम होने और बाजार में सरसों की आवक घटने के कारण तेल की कीमतों में लगातार उछाल आ रहा है। जब त्योहारों का सीजन शुरू होने वाला है। इस बढ़ोतरी से आम लोगों की जेब पर सीधा असर पड़ रहा है।

विक्रेता अमित ने बताया कि बीते एक माह में सरसों की आवक कम हो गई है, जिससे कीमतों पर असर पड़ा है। पहले सरसों की कीमत 55 रुपये प्रति किलो थी, उस समय तेल 150 से 160 रुपये प्रति लीटर तक विक्रि रहा था। लेकिन अब सरसों 72 रुपये



किराना की दुकान पर रखा सामान।

● अमृत विचार

● त्योहारों से पहले ग्राहकों की बढ़ी चिंता, बढ़ेगा बजट

प्रति किलो पहुंच गई है और सरसों तेल 180 रुपये प्रति लीटर तक जा पहुंचा है। यदि यही स्थिति रही तो आने वाले दिनों में दाम और बढ़ सकते हैं। विक्रेता विशाल का कहना है कि अप्रैल से ही सरसों के तेल में दामों की वृद्धि शुरू हो गई



विशाल, दुकानदार। अमित, दुकानदार।

थी। कारोबारियों का कहना है कि जब तक सरसों के दाम स्थिर नहीं होते, तब तक तेल की कीमतों में

पहले महीने का बजट बनाना आसान था, लेकिन अब सरसों तेल के दाम इतने बढ़ गए हैं कि खाने-पीने के खर्च को सभालना मुश्किल हो गया है। हमें मजबूरी में तेल की खपत कम करनी पड़ रही है।

त्योहारों के मौके पर घर में पकवान बनते हैं। ऐसे में तेल की कीमतें बढ़ने से पूरा खर्च बिगड़ गया है। हमें अब हर चीज को सोच-समझकर खरीदना पड़ रहा है। ऐसे तो रसोई का बजट बढ़ेगा।

मजबूर हो रहे हैं। त्योहारों से पहले यह स्थिति लोगों के लिए अतिरिक्त बोझ बन गई है।



न्यूज ब्रीफ

एक लाख रुपए के लिए घर से निकाला

अगवानपुर, अमृत विचार : मोहल्ला ढांप के शब्बू की लक्ष्मी नाजमीन की शादी भोजपुर निवासी नाजिम पुत्र भूरा से हुई थी । ससुर के देहांत के बाद नाजिम अपनी पत्नी से एक लाख रुपए मायके से लाने का दबाव डालने लगा । नाजमीन के पिता ने जैसे-तैसे 50 हजार रुपए दिए । नाजमीन के अनुसार नाजिम ने कहा कि एक लाख रुपए ही चाहिए । विरोध करने पर मारपीट कर घर से निकाल दिया और लड़का छीन लिया, । उसने दुकर्म का भी आरोप लगा थाना सिविल लाइन में प्रार्थना पत्र देकर कार्रवाई की मांग की है ।

घोड़ा तांगा ले जा रहे व्यक्ति से मारपीट

अगवानपुर, अमृत विचार : ग्राम सराय खजूर निवासी कैलाश पुत्र पुनम सिंह उठते बेघने के लिए मुरादाबाद की ओर जा रहा था । आग्रपाली बैकट हॉल के निकट तीन काला-फुललाकर उससे दोस्ती की थी । इसी दौरान आरोपी ने शादी का झंझा देकर उसके साथ कई बार दुकर्म किया व झूठ बोलकर उससे पांच लाख रुपए भी हड़प लिए ।17 अगस्त को आरोपी ने बहाना बनाकर उसे अपने घर बुलाया व उसके साथ दुकर्म किया । बाद में युवक की पत्नी व पिता ने उसके साथ मारपीट की । भगतपुर पुलिस ने रिपोर्ट दर्ज कर कार्रवाई शुरू कर दी है ।

शादी का झंझा देकर दुकर्म, रिपोर्ट दर्ज

भगतपुर, अमृत विचार : क्षेत्र के एक गांव निवासी एक युवती के अनुसार भगतपुर थाना क्षेत्र के एक गांव निवासी युवक ने बहला-फुललाकर उससे दोस्ती की थी । इसी दौरान आरोपी ने शादी का झंझा देकर उसके साथ कई बार दुकर्म किया व झूठ बोलकर उससे पांच लाख रुपए भी हड़प लिए ।17 अगस्त को आरोपी ने बहाना बनाकर उसे अपने घर बुलाया व उसके साथ दुकर्म किया । बाद में युवक की पत्नी व पिता ने उसके साथ मारपीट की । भगतपुर पुलिस ने रिपोर्ट दर्ज कर कार्रवाई शुरू कर दी है ।

दो गिरफ्तार, 20 लीटर कच्ची शराब बरामद

ठाकुरद्वारा, अमृत विचार : कोतवाली पुलिस उपनिरीक्षक जितेन्द्र कुमार मीणा, कांस्टेबल कपिल कुमार, अर्पेन कुमार के साथ मंगलवार को रमनावाला रोड परगशत कर रहे थे।तभी सरदारों के डेरों के रास्ते पर दो संदिग्ध लोगों को पकड़ा । उनके पास 20 लीटर कच्ची शराब बरामद हुई । आरोपियों ने अपने नाम संगम कुमार निवासी करनावाला खालसा व अक्षय कुमार निवासी मानावाला टांडा बताया । पुलिस ने रिपोर्ट दर्ज कर ली है ।

शिक्षकों ने एडीएम को सौंपा ज्ञापन

संवाददाता,कांठ

अमृत विचार : टीईटी अनिवार्यता को लेकर कोर्ट के आदेश पर प्राथमिक शिक्षकों में भारी नाराजगी है ।

अखिल भारतीय प्राथमिक शिक्षक संघ मुरादाबाद के जिलाध्यक्ष रोहित मिश्रा के नेतृत्व में कई सौ शिक्षक शिक्षिकाएं जिला अधिकारी को ज्ञापन देने जिला मुख्यालय मुरादाबाद पर पहुंचे । एडीएम को ज्ञापन दिया ।

सर्वोच्च न्यायालय द्वारा दिये गए सेवारत शिक्षकों को टीईटी अनिवार्यता के निर्णय के कारण आरटीई 2009 के लागू होने से पूर्व नियुक्त शिक्षकों को नौकरी

अमृत विचार
AMRIT VICHAR

क्लासीफाइड

विज्ञापन हेतु सम्पर्क करें
मो. 79068 15587

सूचना

मेरे पुत्र ABUZAR ALAM की हाईस्कूल अंकतालिका में मेरा नाम RAIYAN ALAM दर्ज व मेरी पत्नी का नाम ROOHI TABASSUM दर्ज है जो कि गलत है जबकि मेरा सही नाम RAYYAN ALAM व पत्नी का नाम RUHI TABASSUM है । उक्त सही नाम हाईस्कूल की अंकतालिका में संशोधित किये जायें ।
RAYYAN ALAM S/O KHURSHED AHMAD R/O ALAM WALO KA DHWANKHANA DEEPA SARAI TEH- & DIST-SAMBHAL

सूचना

सर्वसाधारण को सूचित किया जाता है कि मेरे पुत्र उमैर अय्यूब (Umair Ayub) का जन्म प्रमाण पत्र बनाने समय मेरा नाम नुटुविका फहमीदा (Fahmheeda Begum) लिख दिया गया था । जबकि मेरा सही नाम फहमीदा बेगम (Fahmheeda Begum) है । **फहमीदा बेगम पत्नी श्री मो. अय्यूब निवासी हुरमतनगर टाण्डा तहसील बिलासपुर जिला रामपुर**

वैधानिक सूचना :-- समाचार पत्र में प्रकाशित किसी भी विज्ञापन से:- डाक्टर सम्बन्धी, नौकरी सम्बन्धी, प्रेम सम्बन्धी या अन्य किसी भी प्रकार के विज्ञापन में पाठकों को सावधान किया जाता है । विज्ञापनदाता द्वारा किये गये दावे या उल्लेख, सम्बंधन को पुष्टि समाचार पत्र नहीं करता है ।

अमृत विचार

हाईटेंशन लाइन पर काम करते समय करंट से लाइनमैन झुलसा

हालत गंभीर देखकर दिल्ली हायर सेंटर रेफर किया गया ,शटडाउन लेकर कर रहा था काम

संवाददाता , ठाकुरद्वारा

अमृत विचार : थाना भगतपुर के गांव बुढ़ानपुर अलीगंज में तैनात संविदा विद्युत लाइन मैन मंगलवार को क्षेत्र के गांव रोशनपुर बहेड़ी में हाई टेंशन लाइन के विद्युत पोल पर चढ़कर बिजली ठीक कर रहा था । दोपहर को करंट लगने से लाइनमैन बुरी तरह झुलस कर नीचे गिर गया। साथियों ने उसे उपचार के लिए ठाकुरद्वारा सामुदायिक स्वास्थ्य केंद्र में भर्ती कराया। चिकित्सकों ने प्राथमिक उपचार कर हायर सेंटर रेफर कर दिया । परिजन घायल लाइनमैन को काशीपुर में निजी चिकित्सालय ले गए । वहां भी चिकित्सकों ने रेफर कर दिया । जिस पर लाइनमैन को दिल्ली ले जाया गया ।

थाना भगतपुर के गांव फतनपुर निवासी मुजफ्फर पुत्र कलुआ बुरहानपुर अलीगंज स्थित विद्युत उपकेंद्र में संविदा लाइनमैन है ।

जमीन बंटवारे को लेकर महिला से की मारपीट

संवाददाता ,ठाकुरद्वारा

अमृत विचार : जमीन के बंटवारे की रंजिश के चलते एक महिला पर ससुराल पक्ष के लोगों ने लाठी-डंडों और धारदार हथियार से हमला कर गंभीर घायल कर दिया । पुलिस रिपोर्ट दर्ज कर जांच कर रही है ।

कोतवाली क्षेत्र के ग्राम पीलकपुर गुमानी निवासी सीमा पत्नी देवेंद्र सिंह ने कोतवाली पुलिस को तहरीर दी कि उसके परिवार की जमीन के बंटवारे को लेकर लंबे समय से विवाद चल रहा है । इसी रंजिश के चलते उसकी जेठानी संतरेश पत्नी जितेंद्र सिंह, देवरानी सुमन पत्नी कौशल, सास हरवती पुनी शिवस्वरूप सिंह, जेठ जितेंद्र सिंह, देवर कौशल सिंह उससे रंजिश

करंट लगने से युवक की मौत

कांठ, अमृत विचार : थाना क्षेत्र के ग्राम मुखियारपुर नवादा निवासी तस्लीम अहमद (32 वर्ष) पुत्र कबीर अहमद बुधवार को दोपहर बाद बिजली का बोर्ड ठीक कर रहा था । तभी अचानक बिजली आ गई । करंट लगने से वह गंभीर रूप से झुलस गया और बेहोश होकर गिर गया । उसके स्वजन एवं मोहल्ले के लोग तुरंत से सामुदायिक स्वास्थ्य केंद्र कांठ ले गए, जहां उसकी मौत हो गई । मृतक के तीन बच्चे और पत्नी है । घर के कमाने वाले की मौत हो जाने से बच्चों का एवं पत्नी का रो-रो कर बुरा हाल है ।

लाउडस्पीकर लगाते समय करंट से झुलसा ग्रामीण

ठाकुरद्वारा, अमृत विचार : कोतवाली क्षेत्र के गांव गोपीवाला में बुधवार दोपहर दीनौ जलसे की तैयारी के दौरान डीजे में लगे स्पीकर का तार जोड़ने के दौरान अचानक युवक को करंट लग गया । उसे उपचार के लिए सरकारी अस्पताल में भर्ती कराया । थाना डिलारी क्षेत्र के गांव चाऊपुरा निवासी अहमद हसन (40 वर्ष) पुत्र तहसीन खां क्षेत्र के गांव गोपी वाला में जलसे में साउंड लगाने के लिए गया था । स्पीकर का तार जोड़ने के दौरान अचानक करंट लगने से घायल हो गया । उसेए सरकारी अस्पताल में भर्ती कराया ।

मंगलवार की दोपहर रोशनपुर बरेली के निकट हाईटेंशन लाइन के विद्युत पोल पर चढ़कर बिजली ठीक कर रहा था। इसी दौरान अचानक उसे तेज करंट लगा और वह बुरी तरह

पिता-पुत्र को मारपीट कर किया घायल, रिपोर्ट दर्ज

कांठ, अमृत विचार : ग्राम बेगमपुर निवासी सूरज सिंह तथा दूसरे पक्ष के जिले सिंह में मंगलवार को मामूली कहासुनी व गाली गलौज हो गई थी । बुधवार को सूरज सिंह और जिले सिंह में फिर कहा सुनी हो गई। इसके बाद सूरज व उसके पुत्रों ने घर में घुसकर ले सिंह को लाठी डंडों और सरिया से पीटकर गंभीर घायल कर दिया। विवेक बचाने पहुंचा तो उसे भी मारा पीटा । दोनों पिता-पुत्र गंभीर रूप से घायल हो गए । लोगों ने घटना की सूचना पीआरबी पुलिस और थाना कांठ पुलिस को दी। घायल पिता पुत्रों को सामुदायिक स्वास्थ्य केंद्र कांठ में भर्ती कराया गया। हालत गंभीर होने पर उन्हें जिला अस्पताल मुरादाबाद के लिए रैफर कर दिया है। थाना कांठ पुलिस ने विवेचना शुरू कर दी है ।

झोलाछाप ने किया मरीज का गलत ऑपरेशन

संवाददाता, कुंदरकी

अमृत विचार : ब्लॉक क्षेत्र के अंतर्गत आए दिन झोलाछाप डॉक्टरों के बड़े-बड़े कारनामे सामने आते रहते हैं। ताजा मामला ब्लॉक क्षेत्र के ग्राम नानपुर की मिलक का है जहां पर एक ग्रामीण का झोलाछाप ने बवासीर का गलत ऑपरेशन कर दिया। हालात बिगड़ने पर अस्पताल से सामान निकाल कर रफू चक्कर हो गया। ग्रामीण की पत्नी ने थाना कुंदरकी में शिकायती पत्र देते हुए कार्यवाही की मांग की है।

महिला ने बताया कि वह करीब एक माह पहले पति को झोलाछाप के पास दर्द का इंजेक्शन लगवाने के लिए गई थी । झोलाछाप ने झांसे में लेते हुए कहा कि वह बवासीर का इलाज अच्छे से जानता है और उसके पति का ऑपरेशन कर देगा। वे झोलाछाप की बातों में आ गए। आरोप लगाया कि

● रोशनपुर बहेड़ी में पोल पर चढ़कर बिजली ठीक कर रहा था

मुजफ्फर विद्युत लाइन खराब होने पर शटडाउन लेकर अपने साथियों के साथ ठीक करने गया था । इसी दौरान अचानक करंट लगने से घायल हो गया । इस संदर्भ में विभाग द्वारा सम्भर सहायता की जाएगी और जांच कराई जा रही है कि अपूर्ति बंद होने के बाद करंट कैसे लगा । –अंकित, एसडीओ

कर दिया । परिजनों ने बताया घायल को उपचार के लिए काशीपुर स्थित अस्पताल में भर्ती कराया लेकिन वहां भी चिकित्सकों ने हाथ खड़े कर दिए उसके बाद मुरादाबाद ले जाया गया । वहां भी मना कर देने के बाद उसे दिल्ली में एक अस्पताल ले जाया गया है । उसकी हालत चिंताजनक बताई जा रही है। लाइन पर काम करने के दौरान कोई भी सुरक्षा उपकरण उसके पास नहीं था। साथियों ने कहा पीवीसी दस्ताने, हेलमेट व अन्य सुरक्षा उपकरण उपलब्ध न कराने से बिजलीकर्म खतरे झेल रहे हैं ।

सियासी दल वोटों के लिए करते हैं नाटकबाजी

संवाददाता, कांठ

अमृत विचार : ऑल इंडिया मजलिस ए इतेहादुल मुस्लिम (एआइएमआइएम) के प्रदेश अध्यक्ष शौकत अली ने कहा कि भाजपा, बसपा, सपा, कांग्रेस सभी राजनीतिक दल एक सिक्के के दो पहलू हैं। यह सभी दल केवल वोटों की खातिर नाटकबाजी करते हैं। शौकत अली ने ग्राम नयागांव अकबरपुर चैदरी में मंगलवार रात कार्यक्रमों सम्मेलन को संबोधित करते हुए कहा कि उनकी पार्टी ने जनता के हितों के चलते लोकप्रियता हासिल की है। प्रदेश अध्यक्ष ने जिला पंचायत सदस्य रहीसुदीन मलिक द्वारा क्षेत्र में कराए गए विकास कार्यों की सराहना करते हुए कहा कि एआइएमआइएम एकमात्र ऐसा

पति, बेटा और बहू पर प्रताड़ना का आरोप, रिपोर्ट दर्ज

ठाकुरद्वारा, अमृत विचार : कोतवाली क्षेत्र के ग्राम फरीदनगर निवासी अंगुरी ने कोतवाली पुलिस को दिए प्रार्थना पत्र में आरोप लगाया कि उसका पति सुरेश सिंह, बेटा सचिन कुमार और बहू प्रियंका लंबे समय से उसके साथ दुर्व्यवहार कर रहे हैं। उसे बुरी तरह मारते-पीटते हैं और गाली-गलोच कर अपमानित करते हैं।

पीड़िता ने बताया कि 12 अगस्त 2025 को सुबह लगभग 10 बजे तीनों आरोपियों ने उसके साथ मारपीट की, जिससे उसके शरीर पर गंभीर चोटें आईं। बेटा सचिन ने अभद्रता करते हुए धमकी दी कि कहीं शिकायत की तो जान से मार दिया जाएगा। उसे घर के शौचालय का भी उपयोग नहीं करने दिया जाता है और अमानवीय परिस्थितियों में रहने पर मजबूर किया जाता है। पीड़िता ने पुलिस को बताया कि वह लंबे समय से मानसिक और शारीरिक प्रताड़ना झेल रही है तथा अब उसे अपनी जान-माल को लेकर गंभीर खतरा महसूस हो रहा है। कोतवाली पुलिस ने आरोपियों पर मुकदमा दर्ज कर जांच शुरू कर दी है।

दयानन्द की टीम राज्य स्तरीय वॉलीबॉल के लिए चयनित



हर्ष व्यक्त करते छात्र व स्टाफ ।

● अमृत विचार

संवाददाता, कांठ

अमृत विचार : एमजीएम इण्टर कॉलेज किरतपुर के तत्त्वाधान में नेहरू स्टेडियम बिजनौर में मंडल स्तरीय वॉलीबॉल प्रतियोगिता में महर्षि दयानन्द इण्टर कॉलेज पट्टी मौबा कांठ की टीम ने बेहतरीन प्रदर्शन किया।

तीनों वर्गों में विद्यालय के 6 छात्रों सीनियर वर्ग में कक्षा 11 के छात्र वैभव, उज्जवल,फुजैल, जूनियर वर्ग में उज्जवल वशिष्ठ और सब जूनियर वर्ग में वैभव कुमार और तैयब का चयन राज्य स्तरीय वॉलीबॉल प्रतियोगिता के लिए किया

गया । प्रधानाचार्य मदन सिंह ने सभी खिलाड़ियों व खेल शिक्षक पदम सिंह को उनकी इस उपलब्धि हेतु शुभकामनाएं दीं। सभी खिलाड़ी 18 से 22 सितंबर तक आजमगढ़ में राज्य स्तरीय वॉलीबॉल प्रतियोगिता में प्रतिभाग करेंगे। अतवीर सिंह त्यागी, अखिलेश कुमार विश्‍नोई, भानु प्रताप सिंह, हरीश चंद्र तिवारी,दीपक सिंह, इंद्रपाल सिंह, सुन्दर सिंह, अरविन्द कुमार शर्मा, पीतांबर सिंह, ओम प्रकाश सिंह, गजेन्द्र प्रताप सिंह राणा आदि शिक्षक- शिक्षिकाएं एवं छात्र-छात्राएं उपस्थित रहे ।



सम्बोधित करते एआइएमआइएम प्रदेश अध्यक्ष शौकत अली ।

● अमृत विचार

राजनीतिक दल है, जिसकी कथनी और करनी में अंतर नहीं है। उन्होंने कहा कि राहुल गांधी कांग्रेस में और उनका भाई वरुण गांधी भाजपा में है। इसी प्रकार सपा मुखिया के भाई की पत्नी अर्पणा यादव भाजपा में हैं। उन्होंने कहा कि सभी को मौका परस्त दलों की वास्तविकता समझ लेनी

न्यूज डायरी

बाढ़ पीड़ितों के लिए राहत सामग्री पर जताया आभार

कांठ, अमृत विचार : पंजाब में बाढ़ से हुई त्रासदी पर गुरुद्वारा सिंह सभा कांठ की ओर से क्षेत्र से राहत सामग्री एकत्रित की गई । गुरुद्वारा प्रबंधक कमेटी के संरक्षक सरदार कृपाल सिंह गांधी ने सभी धर्म और समाज के लोगों का आभार व्यक्त करते हुए कहा कि पंजाब में बाढ़ से हुई भीषण त्रासदी पर पूरा देश, समाज, धर्म, सरकार एक मत हो गए हैं । गुरुद्वारा कांठ की अगुवाई में नगर एवं ग्रामीण क्षेत्रों से गेहूं राशन, मसाले, रजाई, गद्दे, लोई ,आदि खाद्य सामग्री नगर व ग्रामीण क्षेत्रों में एकत्रित की जा रही है । सिंह समाज बुरे वक़्त में देश के लिए तन, मन, धन एवं अपने प्राण तक बलिदान देने में कभी पीछे नहीं रहा है । उन्होंने कहा कि पश्चिमी उत्तर प्रदेश माहेश्वरी सभा के संयुक्त सचिव मुकेश माहेश्वरी, भारत विकास परिषद के अध्यक्ष महेश चंद्र गुप्ता, मुरादाबाद के एडवोकेट सरदार विक्की सिंह, सुलेखा ज्ञानी, गुरूप्रीत सिंह, हनी गांधी, कमरूल आलम, रमेश आदि तहसील क्षेत्र के सभी ग्रामों के लोगों के आभारी रहेंगे । उन्होंने अन्य सभी लोगों से पंजाब के लोगों की सहायता के लिए आगे आने की का आह्वान किया है ।

श्रीमद् भागवत कथा से पहले निकाली कलश यात्रा

ठाकुरद्वारा, अमृत विचार : थाना क्षेत्र के गांव नहनु वाला मैश्रीमद् भागवत कथा प्रारंभ होने से पूर्व ढोल नगाड़ों के साथ गांव के मुख्य मार्गों से कलश यात्रा निकाली गई । पंडित अखिलेश शर्मा व कथावाचक उपनेश शास्त्री ने विधि विधान के साथ पूजा अर्चना करने के बाद कलश यात्रा का शुभारंभ किया । महिलाएं सर पर कलश रख नगे पा भगवती माता का गुणगान करती चल रही थीं । कथावाचक उपेंद्र शास्त्री ने बताया कि कथा का स्मरण व सुनने मात्र से मनुष्य को मुक्ति का मार्ग मिल जाता है। शोक चौहान, हरि सिंह यादव, राम सिंह, प्रधान विजय कुमार, रुद्रदेव सिंह, जानकी सिंह, कृपाल सिंह, महेंद्र सिंह, उपेंद्र सिंह यादव, राजवीर सिंह, सुदेश देवी, कमलेश देवी, शीला देवी, सुमन देवी, प्रीति, सीमा आदि मौजूद रहे ।

बैंक से लोन निकलवाकर दस लाख हड़पे

बिलारी, अमृत विचार : गांव दकिया नरु के रहने वाले दयाराम पुत्र नरेश कुमार ने कोतवाली में तहरीर दी कि 31 जुलाई को उसने उत्कर्ष बैंक से ग्यारह लाख पचास हजार का लोन लिया था । लोन थाना सोनकपुर के गांव उमरारा के रहने वाले प्रकाश के द्वारा दिलाया गया था । प्रकाश बैंक में ही लोन दिलाने का काम करता है । लोन बिलारी स्थित एक्सिस बैंक के खाते में ट्रांसफर हो गया । प्रकाश ने धोखे से चेक पर साइन करा लिए । बाद में बैंक कर्मचारियों से सदागट कर 10 लाख रुपए निकाल लिए । उसने 10 लाख रुपए की रकम वापस मांगी । लेकिन उसने इंकार कर दिया । दयाराम के मुताबिक वह गरीब मजदूर व्यक्ति है । उसने रकम वापस दिलाने की मांग उठाई ।

पंजाब के बाढ़ पीड़ितों को राहत सामग्री भरी डीसीएम रवाना की

ठाकुरद्वारा, अमृत विचार : ग्राम शरीकनगर के मुस्लिम समाज ने सोमवार को पंजाब के बाढ़ पीड़ितों के लिए राहत सामग्री से भरा डीसीएम रवाना किया । मुफ्ती परवेज़ आलम ने हरी झंडी दिखाई । कहा कि राहत सामग्री ग्रामीणों के सहयोग से जुटाई गई है । इसमें चावल, आटा, बिस्तर, कंबल, सरसों का तेल, पानी और दवाइयों शामिल हैं । ग्रामीणों का कहना है कि आपदा की घड़ी में इस संनिधत सबसे ऊपर है । पंजाब के बाढ़ पीड़ितों की मदद के लिए दिया गया यह योगदान समाज में एकता और भाईचारे की मिसाल कायम करेगा । इस दौरान हाजी यासीन अंसारी, मोहम्मद लार्क अंसारी, फरहत अली उर्फ गुड्डू, मास्टर जियाउल इस्लाम, मास्टर मोहम्मद इलियास, मोहम्मद शमशेर, मोहम्मद शाहिद, मोहम्मद जाकिर, मोहम्मद आरिफ, हाजी मोहम्मद जाकिर, मोहम्मद इसरार शहाबुद्दीन आदि मौजूद रहे ।



न्यूज़ ब्रीफ

सीएम डैशबोर्ड रैंकिंग अगस्त में रामपुर को मिला प्रथम स्थान

रामपुर, अमृत विचार : जनपद रामपुर ने सीएम डैशबोर्ड पर कानून व्यवस्था, शिकायतों के निस्तारण में माह अगस्त 2025 की रैंकिंग में सम्पूर्ण प्रदेश में प्रथम स्थान प्राप्त किया है। सीएम डैशबोर्ड रैंकिंग में जनपद रामपुर 88.80 प्रतिशत अंक प्राप्त कर माह अगस्त 2025 में प्रथम स्थान पर आया है। इससे पूर्व में जुलाई 2024 से मई 2025 तक लगातार एवं जुलाई 2025 में जनपद रामपुर सीएम डैशबोर्ड रैंकिंग में प्रथम स्थान पर कायम रहा था। माह जून 2025 में द्वितीय स्थान पर रहा था।

16 बच्चों को बालश्रम से मुक्त कराया

रामपुर, अमृत विचार : थाना एचटीयू की पुलिस और अखिल भारतीय बाल बचाव एवं पुनर्वास किशोरा श्रम उन्मूलन अभियान, श्रम विभाग, चाइल्ड हेल्पलाइन, संयुक्त टीम जनपद द्वारा अभियान चलाया। जिसमें बाल श्रम अभियान चेकिंग के दौरान थाना मिलक क्षेत्र के होटल, ढाबों, मोटरसाइकिल दुकान, कपड़ा शोरूम आदि से 16 बच्चों को रेस्क्यू कर बालश्रम से मुक्त कराकर विधिक कार्रवाई की। बालश्रम उन्मूलन अभियान, बाल भिक्षावृत्ति, मानव तस्करी, बाल विवाह तथा महिलाओं से संबंधित कल्याणकारी योजनाओं व 18 वर्ष से कम उम्र के बालकों को काम पर रखना दंडनीय अपराध है। विस्तारपूर्वक जानकारी देकर जन जागरूकता अभियान चलाया गया।

प्रेम-प्रसंग में मारपीट का आरोप

पटवाई, अमृत विचार : युवक संजीव कुमार ने आरोप लगाया है कि प्रेम-प्रसंग के चलते लड़की के परिवार ने उसके साथ मारपीट की। संजीव ने बताया कि दोनों परिवारों की सहमति से शादी तय हुई थी, लेकिन बाद में लड़की के परिवार ने मना कर दिया। 24 अगस्त को जब वह अपने बहनोई के साथ बाइक से जा रहा था, तो लड़की के परिवार के सदस्यों ने उसे रोका। उसके साथ मारपीट की। संजीव का आरोप है कि इस दौरान उस पर फायर भी किया गया। जब वह घटना की रिपोर्ट लिखवाने थाने गया तो पुलिस ने उसकी शिकायत नहीं सुनी। पुलिस की निष्क्रियता से निराश होकर अब संजीव ने न्याय के लिए न्यायालय में याचिका दायर की है।

अग्रवाल सभा के जिलाध्यक्ष बने प्रवेश

कार्यालय संवाददाता, रामपुर

अमृत विचार : कोसी मंदिर मार्ग स्थित उत्सव पैलेस में बुधवार को चुनाव अधिकारी वीरेंद्र गर्ग के नेतृत्व में नामांकन प्रक्रिया हुई। इसमें सर्वसम्मति से अग्रवाल सभा के पदाधिकारियों का चयन हुआ। संगठन के लिए प्रमोद कुमार अग्रवाल संरक्षक, प्रवेश अग्रवाल अध्यक्ष, शरद गुप्ता उपाध्यक्ष, गिरिराज सरन अग्रवाल महामंत्री, डॉ. अजय कुमार अग्रवाल मंत्री, ईश्वर सरन अग्रवाल, दीपक जिंगल, कोषाध्यक्ष, डॉ. सुमित गोयल, सचिन सिंघल भंडारा मंत्री जबकि, ऑडिटर के रूप में सीए सौरभ अग्रवाल निर्विरोध चुने गए। नवनियुक्त अध्यक्ष प्रवेश अग्रवाल ने कहा कि हमारा उद्देश्य सामाजिक एकता, शिक्षा, सेवा और जनकल्याण के

शादी के लिए प्रेमी के घर पहुंची युवती, हंगामा

सैदनगर, अमृत विचार : शादी के लिए प्रेमी के घर युवती पहुंची तो हंगामा हो गया। कई घंटे दरवाजे पर बैठकर युवती हंगामा करती रही। पंचायत के बाद देर रात को निकाह करा दिया गया।

घटना अजीमनगर थाना क्षेत्र के हरदासपुर गांव की है। बिलासपुर थाना क्षेत्र की युवती शादी के लिए प्रेमी के घर हरदासपुर पहुंच गई। कई घंटे दरवाजे पर बैठकर युवती शादी के लिए हंगामा करने लगी। इस दौरान प्रेमी और उसके परिवार घर छोड़कर फरार हो गए। आस पड़ोस के लोगों ने युवती को समझने की काफी कोशिश की लेकिन वह नहीं मानी। शाम को कुछ लोगों ने दोनों पक्षों की पंचायत बुला ली। पंचायत में हुए समझौते के बाद निकाह की बात पर सहमति बन गई। देर शाम को इमाम को बुलाया गया और दोनों का निकाह करा दिया गया।

अमृत विचार

टीईटी अनिवार्यता के विरोध में गरजे शिक्षक

पीएम को संबोधित ज्ञापन एसडीएम को सौंपा, मानवीय आधार पर विचार करने की अपील

कार्यालय संवाददाता, रामपुर

अमृत विचार : टीईटी अनिवार्यता के विरोध में बुधवार को उत्तर प्रदेशीय प्राथमिक शिक्षक संघ के बैनर तले शिक्षक एकत्रित होकर कलेक्ट्रेट पहुंचे। उसके बाद शिक्षकों ने कलेक्ट्रेट में प्रदर्शन किया। प्रदर्शन के बाद प्रधानमंत्री को संबोधित ज्ञापन उप जिलाधिकारी (अतिरिक्त) अनुराग सिंह को सौंपा।

पिछले दिनों सुप्रीम कोर्ट ने पुराने शिक्षकों के लिए टीईटी अनिवार्य कर दी है। जिसमें दो साल के अंदर शिक्षकों को करना अनिवार्य है। उसके बाद से शिक्षकों में आक्रोश बढ़ रहा है। उसी के चलते बुधवार को कलेक्ट्रेट में शिक्षक एकत्रित हुए। उत्तर प्रदेशीय प्राथमिक शिक्षक संघ जापान में कहा है कि यह आदेश देश के लाखों शिक्षक-शिक्षिकाओं के भविष्य को प्रभावित करता है। इसलिए मानवीय आधार पर वापस लिया जाना चाहिए। जापन स्थल पर



उपजिलाधिकारी को ज्ञापन देते शिक्षक।

● अमृत विचार

● नौकरी मिलने के बाद परीक्षा पास कराने पर जताई आपत्ति

सुरक्षित रहे।

यह शिक्षक रहे मौजूद: जिलाध्यक्ष कैलाश बाबू पटेल, जिला मंत्री आनंद प्रकाश गुप्ता, राष्ट्रीय शैक्षिक महासंघ के जिला अध्यक्ष रवेंद्र गंगवार, जूनियर

सतत ऊर्जा, जलवायु परिवर्तन पर हुई चर्चा

रामपुर, अमृत विचार : ग्रीनबुड सीनियर सेकेंडरी स्कूल के कक्षा 10 और 12 के विद्यार्थियों ने मॉडल यूनाइटेड नेशंस में संयुक्त राष्ट्र जलवायु परिवर्तन फ्रेमवर्क कन्वेंशन का प्रदर्शन किया। कार्यक्रम में सस्टेनेबल रिन्यूएबल एनर्जी और क्लाइमेट चेंज (सतत ऊर्जा और जलवायु परिवर्तन) पर चर्चा की।

टीम में कक्षा 12 के विद्यार्थी अबू हमजा और सामिया खान शामिल थे। अबू हमजा को बेस्ट रिसर्चर एवं बेस्ट डेलीगेट दोनों पुरस्कार प्राप्त हुए। इस आयोजन के टीचर कोऑर्डिनेटर डॉ. नुशीन नुसरत और असमा शाहिद रहें। ग्रीनबुड स्कूल के डायरेक्टर शाहिद खान, ज्वाइंट डायरेक्टर समीना खान और प्रधानाचार्य एनके तिवारी ने कहा कि ऐसे आयोजनों से विद्यार्थियों को गहन चिंतन करने का अवसर प्राप्त होता है। उप प्रधानाचार्य शकील अहमद, हेड मिस्ट्रेस परवीन खान, सुष्मिता आदित्य, फिरोज हैदर, मनदीप सिंह, एहतराम अली रहे।

जर्जर विद्यालयों को ध्वस्त कराएं बीएसए : डीएम

कार्यालय संवाददाता, रामपुर

अमृत विचार : जिलाधिकारी जोगिंदर सिंह की अध्यक्षता में जिला शिक्षा अनुश्रवण समिति की बैठक कलेक्ट्रेट में हुई। बैठक में जिलाधिकारी ने विभिन्न विन्दुओं की समीक्षा करते हुए अधिकारियों को सख्त निर्देश दिए। उन्होंने जर्जर विद्यालयों के ध्वस्तीकरण न कराने नाराजगी जताई।

जिलाधिकारी ने जिला बेसिक शिक्षा अधिकारी को अभियान चलाकर ध्वस्तीकरण कार्य पूर्ण कराने के निर्देश दिए। चेतावनी दी कि निर्देशों का अनुपालन तय न होने पर जिम्मेदार अधिकारियों पर कठोर कार्रवाई होगी। जिलाधिकारी ने मुख्यमंत्री अभ्युदय कम्पोजिट विद्यालयों के निर्माण कार्यों की समीक्षा करते हुए खंड विकास अधिकारियों व खंड



प्रदर्शन के दौरान मौजूद शिक्षक।

● अमृत विचार

हाईस्कूल शिक्षक संघ के जिला महामंत्री अंजुम स्नेही सक्सेना, अटेवा के जिला अध्यक्ष दिगपाल गंगवार, टीएससीटी के जिला अध्यक्ष अनुपम गंगवार, कमर इशाहाक जब्बाद, आनंद सिंह भंडारी, महेंद्र प्रताप सिंह, मनोज कुमार शर्मा, अफजाल अहमद, दिलशाद वारसी, तहसीन आलम

लकड़ी बीनने गया किशोर कोसी में डूबा

सैदनगर, अमृत विचार : लकड़ी लेने गया किशोर कोसी नदी में डूब गया। किशोर चार साथियों के साथ नदी को पार कर रहा था और बहाव तेज होने के कारण हादसे का शिकार हो गया।



मृतक मुशीन।

घटना अजीमनगर थाना क्षेत्र के खेमपुर गांव की है। गांव निवासी मुशीर पुत्र रईस पेंटर उम्र 14 वर्ष बुधवार दोपहर बाद अपने साथियों के साथ जंगल से लकड़ी लेने गया था। बताते हैं कोसी नदी में बहाव तेज होने के कारण किशोर पानी की धार में बह गया। साथियों ने बहता देख तो उनके होश उड़ गए। नदी से बाहर निकलने के बाद बच्चों में शोर मचाया। शोर सुनकर आसपास खेतों में काम कर रहे किसान मौके पर आ गए। इस दौरान कुछ तैरने वाले युवक किशोर को ढूँढने के लिए नदी में घुस गए। करीब

भैंस चराते हुए नदी में डूबा बुजुर्ग

पटवाई, अमृत विचार : पटवाई थाना क्षेत्र के नानकार गांव में भैंस चराते गए 55 वर्षीय पुरन नदी पार करते समय गहरे पानी में डूबकर लापता हो गए। ग्रामीणों के अनुसार पुरन पुत्र हररखरूप भैंसों को चराने के लिए नदी के उस पार गए थे। अचानक उनका संतुलन बिगड़ा और वे नदी के तेज बहाव में बह गए। घटना की सूचना तुरंत पटवाई पुलिस को दी गई। जिसके बाद पुलिस टीम मौके पर पहुंची। तुरंत राज्य आपदा मोचन बल (एसडीआरएफ) को सूचित किया गया। टीम मौके पर पहुंचकर लगातार बुजुर्ग की तलाश कर रही है। पुलिस और एसडीआरएफ की टीम लगातार पुरन की तलाश में जुटी हुई है, लेकिन बुधवार देर रात तक बुजुर्ग का कुछ पता नहीं चला।

मछली पकड़ रहा वृद्ध कोसी नदी में डूबा, मौत

स्वार, अमृत विचार : कोतवाली के गांव बुधआखड़ा निवासी 52 वर्षीय रामपाल पुत्र राम भरोसे गांव मधुपुरी स्थित कोसी नदी में मछली पकड़ने के लिए गए थे। वह कोसी नदी के किनारे मछली मार रहा था कि उसे भिग्गी का दौरा पड़ने से हालत बिगड़ गई और कोसी नदी के तेज बहाव के पानी में वह गया। नदी किनारे मछली मार रहे अन्य लोग घबरा गए और उसे बचाने का काफी प्रयास किया। लेकिन वह नदी के तेज पानी में डूबने लगा। सूचना पर परिजन पहुंच गए और लोगों की भारी भीड़ लग गई। गांव के ग्रामीणों ने कोसी नदी के अंदर जाकर उसका शव ढूँढ कर बाहर निकाला। परिजन बिना कोई कार्रवाई किए ही शव को घर ले गए।

1 घंटे की मशक्कत के बाद ग्रामीणों ने किशोर को बाहर निकाला। परिजनों ने पास ही किसी चिकित्सक को किशोर को दिखाया लेकिन तब तक उसकी

रंजिश में दो पक्षों में फायरिंग, 3 लोग घायल

बिलासपुर, अमृत विचार : क्षेत्र के गांव दिवदिबा निवासी जितेन्द्र चौधरी, निरंजन की गांव निवासी गुरसेवक सिंह से किसी बात को लेकर रंजिश चली आ रही है।

लोगों ने बताया कि बुधवार रात आठ बजे दोनों आमने-सामने आ गए। प्राथमिक स्कूल के पास दोनों पक्षों में कहासुनी होने पर विवाद बढ़ गया। दोनों पक्षों की ओर से एक-दूसरे पर फायरिंग कर दी। जिसमें एक पक्ष के भिटेर चौधरी, निरंजन और दूसरे पक्ष की ओर से गुरसेवक सिंह फायरिंग में घायल हो गए। फायरिंग की सूचना पर उपनिरीक्षक अमित कुमार पुलिस बल के साथ मौके पर पहुंच गए। बाद में घायलों को एंबुलेंस से सीएचसी में भर्ती कराया। चिकित्सकों ने तीन घायलों को जिला अस्पताल रेफर कर दिया। प्रभारी निरीक्षक बलवान सिंह ने बताया कि फायरिंग हुई है। फिलहाल कोई तहरीर नहीं आई है।

राजस्व प्राप्ति में रामपुर को मिला प्रदेश में प्रथम स्थान

कार्यालय संवाददाता, रामपुर

अमृत विचार : जिलाधिकारी जोगिंदर सिंह के निदेशन में जनपद के निबंधन कार्यालय में संपत्ति पंजीकरण से राजस्व प्राप्ति में वृद्धि हो रही है।

जिलाधिकारी ने बताया कि स्टाम्प एवं निबंधन विभाग द्वारा जनपद रामपुर को वित्तीय वर्ष 2025-26 के लिए निर्धारित वार्षिक एवं क्रमिक राजस्व लक्ष्य के सापेक्ष सर्वाधिक प्रतिशत राजस्व प्राप्ति अर्जित करते हुए प्रदेश में सर्वोच्च स्थान प्राप्त हुआ है। स्टाम्प एवं निबंधन विभाग वित्तीय वर्ष 2025-26 में निर्धारित लक्ष्य की शत-प्रतिशत राजस्व प्राप्ति के लिए हर संभव प्रयास के लिए कटिबद्ध है। सहायक महानिरीक्षक निबन्धन रमेश श्रीवास्तव ने बताया कि स्टाम्प एवं निबंधन शुल्क से राजस्व प्राप्ति

15.79 करोड़ से पसियापुर जौलपुर मार्ग होगा चौड़ा

कार्यालय संवाददाता, रामपुर

अमृत विचार : लोक निर्माण विभाग पसियापुर-जौलपुर मार्ग का चौड़ीकरण कराया जाएगा। इसके लिए शासन से अनुमोदन मिल गया है। मार्ग के चौड़ीकरण पर 15.79 करोड़ रुपये की लागत आएगी। इससे क्षेत्र की करीब 50 हजार आबादी को सीधा लाभ होगा। चौड़ीकरण से न सिर्फ लोगों का आवागमन सुलभ होगा, बल्कि समय की भी बचत होगी।

पसियापुर-जौलपुर मार्ग शहर के प्रमुख मार्गों में से एक है। ग्रामीण क्षेत्र का मार्ग होने की वजह से अब तक यह मार्ग 3.50 मीटर चौड़ा था, लेकिन समय के साथ इस मार्ग पर यातायात का दबाव बढ़ता ही चला गया। इस मार्ग पर प्रमुख शिव मंदिर होने के साथ ही करीब 30 गांवों का जिला मुख्यालय से सीधा संपर्क है। ऐसे में क्षेत्र के लोग काफी समय से मार्ग के चौड़ीकरण की मांग कर रहे थे। शहर विधायक आकाश सक्सेना ने लोगों की इस समस्या को ध्यान में रखते हुए लोक निर्माण विभाग को मार्ग के चौड़ीकरण का प्रस्ताव भेज

● शहर विधायक ने लोक निर्माण विभाग को भेजा था प्रस्ताव

● 50 हजार आबादी को होगा सीधा लाभ, आवागमन होगा सुलभ

पसियापुर-जौलपुर मार्ग क्षेत्र के प्रमुख मार्गों में से एक है, जो पूरे ग्रामीण इलाके को राष्ट्रीय राजमार्ग के साथ ही राज्य मार्ग से भी जोड़ता है। ऐसे में इस मार्ग का चौड़ीकरण होना अतिआवश्यक था। अब सरकार ने इसका अनुमोदन दे दिया है, जिसके बाद जल्द ही यह काम शुरू हो जाएगा। इस पर 15.79 करोड़ रुपये खर्च होंगे।

- आकाश सक्सेना, शहर विधायक

दिया था। जिसके बाद बुधवार को लोक निर्माण विभाग को शासन से मार्ग चौड़ीकरण का अनुमोदन प्राप्त हो गया है। अधिशासी अभियंता निर्माण खंड गौरव कुमार ने बताया कि अब तक इस मार्ग की चौड़ाई 3.50 मीटर थी, लेकिन चौड़ीकरण होने के बाद यह मार्ग 5.50 मीटर का हो जाएगा। मार्ग की लंबाई 8.7 किमी. है। उन्होंने बताया कि मार्ग के निर्माण कार्य में 15.79 करोड़ रुपये खर्च होंगे। आगामी तीन से चार माह में मार्ग के चौड़ीकरण का कार्य शुरू हो जाएगा। इसके लिए विभागीय स्तर पर तेजी से कार्रवाई होगी।

चोरी की तीन बाइकों के साथ आरोपी गिरफ्तार

भोट, अमृत विचार : भोट थानाध्यक्ष अमर सिंह राठौर ने बताया कि मंगलवार रात वह मनकरा चौकी के पास वाहन चेकिंग कर रहे थे। पुलिस टीम चेकिंग करते देख बाइक सवार पीछे की ओर मुड़कर वापस भागने के प्रयास में बाइक फिसलने से गिर गया। बाइक सवार ने नाम सिविल लाइंस थाना क्षेत्र के बरेली गेट निवासी सोनू खां बताया। उसने साथी के साथ तीन-चार दिन पहले बाइक मुरादाबाद टोल प्लाजा से चोरी किये जाने की जानकारी दी। आरोपी ने साथी को चोरी की दो बाइकों के साथ लाला वाला बाग के पास खड़े होने की जानकारी भी दी। पुलिस टीम को मौके की ओर आता देख उसका साथी फरार हो गया। पुलिस ने दोनों बाइकों को कब्जे में ले लिया। पूछताछ के दौरान आरोपी ने साथी के साथ मिलकर एक बाइक को मुरादाबाद तथा दूसरी बाइक को रामपुर कचहरी के पास से चोरी किये जाने की जानकारी दी। पुलिस टीम ने तीनों बाइकों को सीज कर दिया।

लखनऊ-दिल्ली हाईवे के किनारे लगाई जा रही रेलिंग

कार्यालय संवाददाता, रामपुर

अमृत विचार : दिल्ली-लखनऊ हाईवे के किनारे पैदल चलने वालों की सुरक्षा के लिए रेलिंग लगवाई जा रही है। नवाब रेलवे स्टेशन के सामने पार्क बनाने के उद्देश्य से पौधरोपण करा दिया गया है। ईंओ पालिका दुर्गेश्वर रिपार्टी ने बताया कि नवाब स्टेशन के सामने पार्क विकसित किया जाएगा।

नवाब रेलवे स्टेशन के सामने लोगों ने भूमि पर अतिक्रमण कर दुकानें बना ली गई थीं। पिछले दिनों ने प्रशासन ने जेसीबी चलाकर अतिक्रमण कर बनाई गई दुकानों को ध्वस्त कर दिया गया था। इसके बाद इस जगह पर मिट्टी डलवाकर हाईवे के स्तर से मिलाया गया और रेलवे स्टेशन की ओर से दीवार खड़ी कराकर पौधरोपण करा



हाईवे किनारे रेलिंग लगाए जाने के लिए गड्डे खोदते कर्मचारी।

दिया गया है। इसके अलावा हाईवे किनारे गड्डे खोदकर रेलिंग लगाई जा रही है। ईंओ ने बताया कि इससे पार्क में टहलने घूमने आने वालों के बच्चे रेलिंग लगी होने के कारण हाईवे पर नहीं पहुंच सकेंगे। इसके अलावा हाईवे के किनारे पैदल चलने वाले लोग भी भारी वाहनों से सुरक्षित रहेंगे।

बंदर का अंतिम संस्कार न होने पर भड़के हिंदू संगठन

मसवासी, अमृत विचार : नगर पंचायत के सफाई कर्मी ने बंदर के शव को कूड़े के ढेर में दबा दिया। जिससे हिंदू संगठनों में आक्रोश फैल गया। नगर पंचायत के अधिशासी अधिकारी ने कर्मचारी का पांच दिन का वेतन रोकने के निर्देश जारी किए हैं।

बंदर की करंट लगने से मौत हो गई थी। नगर के मुख्य बाजार स्थित कूड़े के ढेर में बंदर का शव पड़ा हुआ था। सफाईकर्मी ने बंदर के शव को कूड़े के ढेर में दबा दिया था। कुछ दुकानदारों में वीडियो बनाकर सोशल मीडिया पर वायरल कर दी थी, वीडियो वायरल होने पर नगर पंचायत के अधिशासी अधिकारी सचिन कुमार सिंह ने सफाई कर्मी का 5 दिन का वेतन रोकने के निर्देश दिए हैं।

बंदर के शव के साथ अपमानजनक की स्थिति होने पर जबरन दल के प्रखंड संयोजक अर्जुन कुमार गुप्ता ने नाराजगी जताते हुए कहा कि बंदर को शव को कूड़े के ढेर में नहीं दबाना चाहिए था।



सीएम को संबोधित ज्ञापन एसडीएम को सौंपा

रामपुर, अमृत विचार : जन शक्ति दल की जिला उपाध्यक्ष वैभव गंगवार के नेतृत्व में कई लोग एकत्र होकर मिलक तहसील पहुंचे। उसके बाद एसडीएम को ज्ञापन सौंपा। जिसमें कहा कि बिजली कर्मचारी ग्रामीण उपभोक्ताओं के 2 हजार रुपये के स्थान पर 5 हजार और कहीं पर 10 हजार रुपये तक के बिल भेज रहे हैं। बिजली विभाग की इस लापरवाही से लोग काफी परेशान हैं। इसके अलावा अन्य समस्याएं भी बताईं। इस मौके पर विनीत गंगवार, पूरम गंगवार, तेजपाल रहे।

मृतक के परिजनों को सपाइयों ने दी सात्वना

बिलासपुर, अमृत विचार : गुरु तेग बहादुर साहिब की याद में दो दिन पहले नगर कीर्तन के लिए स्वगत द्वार बनाने के दौरान हाईटैपन लाइन से हादसा हो गया था। हादसे में जान गंवाने वाले दिवंगत युवक के घर पहुंचकर सपाइयों ने परिजनों को सात्वना दी। उन्होंने हर संभव मदद का भरोसा दिलाया। धावनी हसनपुर गांव में मृतक युवक राजीव सागर के घर सपा सांसद मौलाना मोहिबुल्लाह नदवी के प्रतिनिधि अतहर अली खां व तराई किसान यूनियन के राष्ट्रीय अध्यक्ष तेजेंद्र सिंह विर्क के नेतृत्व में पहुंचे और आश्वासन दिया कि उनका दल उनके साथ खड़ा है। इस मौके पर मोहम्मद खान खां, संतराम, साहिब खां, नाजिर सलमानी, याकूब खां, आसिम हुसैन खां, इस्माइल आदि मौजूद रहे।

विधवा से दुष्कर्म करने वाला इमाम गिरफ्तार

स्वार, अमृत विचार : कोतवाली क्षेत्र के गांव निवासी विधवा महिला की छह माह पूर्व तबियत खराब हो गई थी। गांव की मस्जिद में इमामत कर रहे मौलाना से तबियत खराब होने के बारे में बताया था, मौलाना ने जादू टोने होने का असर होने के बहाने उसके साथ दुष्कर्म किया था। महिला ने जब विरोध किया तो मौलाना ने शिकायत करने पर जान से मारने की धमकी दी थी। 127 अगस्त की रात्रि में घमकी ने फिर से महिला के घर पहुंचकर दुष्कर्म किया था। महिला की बेटी के साथ भी दुष्कर्म करने का प्रयास किया था पुलिस ने गुलाम हुसैन को पकड़ने के बाद कोर्ट में पेश किया। वहां से वह जेल चला गया।

जमीयत उलमा ए हिंद ने राहत सामग्री भेजी

रामपुर, अमृत विचार : जमीयत उलमा ए हिंद रामपुर विंग ने बुधवार को पंजाब बाढ़ पीड़ितों के लिए राहत सामग्री की तीन गाड़ियां भेजी। जिसकी कीमत करीब 7 लाख बताई गई है। शाहबाद गेट पर मुस्लिम समाज व सिख समाज व अन्य समाज के लोगों ने हरी झंडी दिखाकर मदद को रवाना किया। इस मौके पर वीर खालसा सेवा समिति के अध्यक्ष अवतार सिंह भी मौजूद रहे और उन्होंने इस कार्य की सराहना की। साथ ही जमीयत उलमा ए हिंद के पदाधिकारी व मदरसा के संचालक मौलाना असलम कासमी भी मौजूद रहे। उन्होंने बताया कि टांडा बंजारा समाज द्वारा इस मदद को भेजा जा रहा है। जमीयत उलमा ए हिंद के माध्यम से मुस्लिम समाज द्वारा यह मदद पंजाब के पीड़ितों के लिए भेजी गई है।

हेल्पलाइन नंबर बताए

रामपुर, अमृत विचार : महिलाओं एवं बालिकाओं की सुरक्षा, सम्मान एवं स्वावलम्बन के लिए बुधवार को मिशन शक्ति अभियान के तहत महिला सुरक्षा द्वारा नगर क्षेत्र में महिलाओं, बालिकाओं एवं आमजनमानस को साइबर क्राइम से बचने के उपाय बताए। संबंधी अपराध, विभिन्न हेल्पलाइन नंबरों, 1930 साइबर क्राइम, 1090 वूमैन पावर लाइन आदि नंबर बताए।

पंचायत चुनावमें भागीदारी सुनिश्चित करे तुरैहा समाज

संवाददाता,बिलासपुर

अमृत विचार : बुधवार को संगठन के जिला महामंत्री गोविंद राम तुरैहा के आवास पर तुरैहा मछुआ समाज की बैठक हुई। बैठक में पंचायत चुनाव को लेकर संयन किया। जिलाध्यक्ष कमल कुमार तुरैहा ने कहा कि ग्राम पंचायत चुनाव में अपनी भागीदारी सुनिश्चित करने के लिए समाज पर हो राम के तैयारी करें। जनप्रतिनिधि ग्राम पंचायत में भागीदारी सुनिश्चित करे। उन्होंने बताया समाज का संगठन वर्तमान सरकार के साथ निरंतर साथ खड़ा है, इसलिए सरकार में संगठन के साथी हमारे समाज के लोगों को उचित प्रतिनिधित्व करने का अवसर प्रदान करें। जिससे समाज राजनीति में भी मजबूत होकर अपने हक व जायज हकों को प्रदेश व केंद्र में रख सके। हमारे समाज में पिछड़ा व बेरोजगारी का प्रमुख कारण केवल समाज में

अमृत विचार

मोदी सरकार उद्योगों के विकास के लिए प्रतिबद्ध : बीएल वर्मा

जीएसटी में छूट के निर्णय के लिए किया गया सम्मान समारोह

कार्यालय संवाददाता, रामपुर

अमृत विचार : मंगलवार को होटल हॉलिड रेजीडेंसी में जीएसटी टेक्स में छूट के निर्णय के लिए सम्मान समारोह आयोजित हुआ। जिसमें मुख्यातिथि केंद्रीय राज्यमंत्री बीएल वर्मा ने कहा कि मोदी सरकार उद्योगों के विकास के लिए प्रतिबद्ध है। मैंथा उद्योग से देश में लगभग 40 लाख किसान जुड़े हुए हैं। 1 लाख एमएसएमई इकाइयां जुड़ी हैं। उन्होंने कहा कि यह उत्तर प्रदेश का प्रमुख निर्यात उद्योग है। विशेषकर रहेलखंड केंद्र है। मैंथा इंडस्ट्रीज एसो द्वारा मिंट, मैंथा को 5 प्रतिशत के जीएसटी स्लैब में लाने, कृत्रिम मैंथा को 18 प्रतिशत के स्लैब में रखने एवं दोनों का अलग-अलग एचएसएन कोड बनाने के वित्त मंत्रालय, जीएसटी कॉन्सिल के निर्णय बड़ा कदम है।

मुख्य अतिथि ने कहा कि गत कुछ वर्षों से कृत्रिम मैंथा आने से इस उद्योग पर संकट के बादल छाए हुए हैं। केंद्र

सेवा, समर्पण की परीक्षा होंगे पंचायत चुनाव

कार्यालय संवाददाता, रामपुर

अमृत विचार : भाजपा की बुधवार को राम विहार स्थित कार्यालय पर बैठक हुई। जिला प्रभारी राजा वर्मा ने कहा कि त्रिस्तरीय पंचायत चुनाव कार्यकर्ताओं के सेवा और समर्पण की परीक्षा होंगे। सभी लोग पूरी तरह से पंचायत चुनाव में जुट जाएं। उन्होंने आगामी सेवा पखवाड़े की तैयारियों को लेकर भी मंडलवार समीक्षा की।

उन्होंने कहा कि प्रधानमंत्री नरेंद्र मोदी का जन्मदिन सिर्फ दिखावे के लिए नहीं, बल्कि जनसेवा के सच्चे भाव के साथ मनाया जाना चाहिए। त्रिस्तरीय पंचायत चुनाव और सेवा पखवाड़े को लेकर चर्चा की। केंद्र सरकार को या प्रदेश सरकार, दोनों ही गरीब कल्याण की भावना के साथ काम कर रही हैं। जमीनी स्तर पर गरीबों के लिए योजनाएं ला रही हैं। फिर चाहे प्रधानमंत्री आवास हो या फिर किसान सम्मान निधि,

पंजाब राहत सामग्री भेजने को बैठक की

बिलासपुर, अमृत विचार : पंजाब में आई बाढ़ से निपटने के लिए समाजसेवियों और स्वयंसेवकों ने बैठक कर प्रभावित इलाकों में राहत सामग्री भेजने का निर्णय लिया। बुधवार को रामपुर रोड स्थित होटल में बैठक में समाजसेवियों और स्वयंसेवकों ने कहा कि पंजाब बुरी स्थिति से गुजर रहा है। ऐसे में सभी वर्गों का उसको सहयोग मिल रहा है, उन्हें चाहिए वह भी बाढ़ प्रभावित इलाकों में वहां के लोगों के लिए बढ-चढ़कर आवश्यक वस्तुएं एकत्र करने के बाद राहत सामग्री के रूप में भिजवाएं। गुरुद्वारा नानकपुरी टांडा, नवाबगंज गुरुद्वारा जो शुरुआती समय से मदद के लिए आगे हैं,ऐसे माध्यम से भेजें ताकि आपका किया हुआ दान बाढ़ प्रभावित इलाकों तक पहुंच सके। इस मौके पर अमरजीत सिंह दिल्ली, मोहम्मद हसन खां, आरिफ आरोमा, जगजीत सिंह गिल, गुरशरण सिंह आदि मौजूद रहे।

बच्चों को शिक्षा नहीं दिलाते हैं। जिसके कारण समाज को किसी भी क्षेत्र में न सफलता मिल पा रही है न कोई अधिकार मिल रहे हैं। जिला महामंत्री गोविंद राम तुरैहा ने कहा कि वर्तमान में प्रदेश सरकार के ज्यादा से ज्यादा मंत्रियों से मिलने की रणनीति बनाई गई है। शीघ्र ही उनसे मिलने को एक प्रतिनिधिमंडल जाएगा और समाज के हित व समाज पर हो रहे अत्याचार व दुर्व्यवहार के बारे में मंत्रियों को अवगत कराया जाएगा। 14 सितंबर को समाज के शिक्षकों को सम्मानित किया जाएगा। अक्टूबर के प्रथम सप्ताह में अलीगढ़ में समाज की रैली होगी। बैठक की अध्यक्षता शाखा के अध्यक्ष बाल किशोर तुरैहा ने की। इस दौरान रामकिशोर तुरैहा, ओम प्रकाश, डॉ. कृपाल सिंह तुरैहा, पप्पू भैया, देवेन्द्र कुमार, अरविंद कुमार, समरपाल, प्रीतम सिंह, राधेश्याम, मुरारी लाल, अर्जुन सिंह आदि रहे।



बैठक को संबोधित करते मुख्य अतिथि।

●केंद्रीय मंत्री ने जीएसटी की दरों में कमी का लाभ बताया

सरकार के इस निर्णय से इस उद्योग में दोबारा उत्साह का वातावरण बन गया है। किसान इसकी फसल अधिक बोएंगे। इसके लिए अत्यधिक प्रयास करेंगे। कार्य के गंभीर प्रयास के लिए उद्यमी, निर्यातक एसके गुप्ता द्वारा स्मृति चिह्न देकर सम्मानित किया। उनका आभार व्यक्त किया। विधायक

आकाश सक्सेना ने कहा मोदी सरकार में उद्यमी, निर्यातक निर्भोक्ता से उद्योग चला रहे हैं, सरकार उद्यमियों के लिए प्रोत्साहन, सब्सिडी दे रही है। सरकार किसानों एवं उद्यमियों व्यापारियों के हितों से कोई समझौता नहीं कर रही। इनके लिए सरकार ने अमेरिका से भी समझौता नहीं किया। सरकार देश को तृतीय सबसे बड़ी अर्थव्यवस्था बनाने की ओर ले जा रही है।

पूर्व सांसद सत्यपाल सैनी ने मोदी

इमाम हुसैन के नाम पर बने प्याऊ का उद्घाटन

रामपुर, अमृत विचार : किला पूर्वी गेट स्थित राजकीय यूनानी अस्पताल के परिसर में बुधवार को शहीदे कर्बला हजरत इमाम हुसैन के नाम पर बने प्याऊ का उद्घाटन हुआ। शिया जामा मस्जिद के इमाम मौलाना अली मोहम्मद नकवी, डॉ. सैयद जहीर मोहसिन नकवी, सैयदा असबाह बतूल और पालिकाध्यक्ष पति मामून शाह खां ने प्याऊ का उद्घाटन किया। मौलाना सैयद अली मोहम्मद नकवी ने कहा कि प्यासों को पानी पिलाना दुनिया में सबसे ज्यादा सबाब का काम है। रानास प्रभारी सतीश भाटिया ने बताया कि यह 127वां प्याऊ है। इस मौके पर काशिफ रिजवी, शाहजेब उल्लाह खां, इरफान जैदी, मोहसिन हुसैन, इकबाल मेहंदी, राजा अब्बास, जौहर हुसैन सैफी, राजा मेहंदी, रबाब अली, ताबिश नकवी, मिनहाल अकबर, जुनैद उल्लाह खां रहे।

गिनाना है। जिलाध्यक्ष हरिश गंगवार ने कहा कि भाजपा ऐसी पार्टी है, जिसका बृथ अध्यक्ष राष्ट्रीय अध्यक्ष से लेकर मुख्यमंत्री और प्रधानमंत्री तक बन सकता है। आपसी मतभेद को भुलाकर एकजुट होकर भाजपा को जीत दिलाने की दिशा में कार्य करना चाहिए।

जेल के बाहर आने के लिए आजम खां को अभी करना होगा इंतजार

कार्यालय संवाददाता, रामपुर

अमृत विचार : सपा नेता आजम खां को डूंगरपुर से जुड़े मामले में हाईकोर्ट से राहत तो मिल गई है, लेकिन पिछले दिनों क्वालिटी बार मामले स्थानीय अदालत से जमानत खारिज हो गई थी। अभी जेल से उनको बाहर आने का और इंतजार करना पड़ेगा। पैरन कार्ड, पासपोर्ट सहित कई मामले में कोर्ट में विचाराधीन है। आजम खां सीतापुर जेल में बंद है।

सपा नेता आजम खां पर भैंस चोरी, बकरी चोरी, मकानों पर कुलडोजर चलवाने, शराब लूट, कितारबे के मामले, किसानों की जमीन कब्जाने, आपत्तिजनक टिप्पणी करने के कई मामले दर्ज हैं। जो कि कुछ कोर्ट में विचाराधीन है। जबकि कुछ मामलों में जमानत खारिज हो

करियर काउंसलिंग में छात्रों को दी जानकारी

रामपुर, अमृत विचार : मंगलवार को नेताजी सुभाष इंटर कॉलेज मिलक में जिला सेवायोजन कार्यालय के तत्वाधान में कैरियर काउंसलिंग कार्यशाला का आयोजन किया।

विषय विशेषज्ञ डॉ. दीपक कुमार सक्सेना ने छात्र-छात्राओं को सर्वप्रथम अपनी रूचि के विषय को पहचानने उस विषय में वर्तमान में प्रचलित कोर्स के जरिए रोजगार पाने का मार्गदर्शन दिया। प्रभारी जिला सेवायोजन अधिकारी मनोज कुमार ने शैक्षिक ज्ञान में वृद्धि कर सामाजिक उत्थान करने का आह्वान किया। प्रदेश सरकार द्वारा मिशन रोजगार के माध्यम से प्रत्येक युवक-युवतियों को रोजगार उपलब्ध कराने के लिए प्रतिबद्ध है। वरिष्ठ सहायक राजीव कुमार यादव द्वारा रोजगार संगम पोर्टल पर संस्थान में प्रशिक्षणरत अभ्यर्थियों को पंजीयन की प्रक्रिया से भिन्न कराया तथा इस दिशा में सेवायोजन विभाग द्वारा संचालित योजनाओं की जानकारी विस्तार पूर्वक दी गयी।

अमृत विचार

3 दिन बाद मंसूरपुर में मिला छात्रा का शव

रामपुर, अमृत विचार : कोसी नदी में डूबी छात्रा का शव तीन दिन के बाद मिलने पर सनसनी फैल गई। पुलिस ने शव को पोस्टमार्टम के लिए जिला अस्पताल भिजवा दिया है। परिजनों का बुरा हाल है।

पटवाई थाना क्षेत्र के गांव नवाबगंज का मझरा निवासी डालचंद की 15 वर्षीय बेटी नीशू राजकीय कन्या इंटर कॉलेज में कक्षा 11वीं की छात्रा थी। वह सोमवार शाम को जानवरों के लिए चारा लेने गई थी। घास काटते समय उसके ऊपर मिट्टी की ढांग गिर जाने के कारण वह कोसी नदी में गिर गई थी। जानकारी मिलने के बाद लोग मौके पर दौड़ पड़े। उसके बाद पुलिस और प्रशासनिक अधिकारियों की मौजूदगी में स्थानीय गोताखोरों के सहारे उसको तलाश जा रहा था, लेकिन उसका कुछ पता नहीं चल सका था। उसके बाद अधिकारियों के आदेश पर एनडीआरएफ की टीम को बुलाया गया था। टीम ने बुधवार सुबह कोसी नदी से तीन किलोमीटर दूर पीपला मंसूरपुर के पास शव को बरामद किया। उसके बाद शव को बाहर निकाला। पुलिस ने शव को कब्जे में लेकर पोस्टमार्टम के लिए जिला अस्पताल भिजवा दिया।

टांडा में लोन के नाम पर 19 महिलाओं से लाखों की ठगी

संवाददाता, टांडा

अमृत विचार : कोतवाली क्षेत्र के लांबा खेड़ा गांव में लोन के नाम पर लाखों रुपये की ठगी की गई। पीड़ित ने कोतवाली में तहरीर देकर आरोप लगाया कि उसके परिजनों ने मोबाइल का दुरुपयोग कर गांव की 19 महिलाओं के पहचान पत्रों से सोनोटा फाइनेंस से लोन लेकर पासबुक में हेराफेरी कर रुपये कपात किए। घटना का खुलासा करनी के कलेक्शन कॉल पर हुआ। पुलिस ने ग्रामीण के बेटे समेत छह लोगों पर मामला दर्ज कर जांच शुरू कर दी है। कोतवाली क्षेत्र के गांव लाम्बाखेड़ा निवासी निसार पुत्र छोटे अली का पुलिस को बताया कि उसका बेटा एहसान गलत संगत में पड़ गया है। बेटे ने उसके मोबाइल का दुरुपयोग कर गांव की 19 महिलाओं मिथलेश,

ससुराल से लौट रहे युवक की सड़क हादसे में मौत

संवाददाता, दक्किया

अमृत विचार : बदायूं जनपद में ससुराल गए युवक की सड़क दुर्घटना में मौत हो गई। युवक की मौत होने से घर में कोहराम मच गया।

दक्किया चौकी क्षेत्र के मधुकुर गांव निवासी कोमिल मौर्या के 25 वर्षीय बेटा लवलेश उर्फ सोनी की बदायूं जनपद के इस्लामनगर थाना क्षेत्र के गांव सिडौली में ससुराल में परिजनों ने बताया कि लवलेश उर्फ सोनी की ससुराल में मंगलवार को कनागत की दावत थी। ससुरालीजनों के बुलावे पर पत्नि व बच्चों को घर छोड़कर लवलेश उर्फ सोनी बाइक से

कार्यक्रम को लेकर हुई चर्चा

टांडा, अमृत विचार : अपना दल (एस) की समीक्षा बैठक में 4 नवंबर को जिले में होने वाले स्थापना दिवस कार्यक्रम की तैयारी पर चर्चा की। पदाधिकारियों को गांव-गांव जाकर लोगों को सम्मेलन में शामिल करने का लक्ष्य दिया गया। इसके अलावा बैठक में पंचायत चुनाव की तैयारियों पर भी जोर दिया गया। बैठक में जिला महासचिव अल्पसंख्यक मंसु जावेद, अकबर अली, ओम प्रकाश सैनी, लियाकत नवाज, डालचंद सैनी, राजकुमार वाल्मीकि आदि पदाधिकारी व कार्यकर्ता मौजूद रहे।

अकेला ससुराल में दावत खाने गया था। दावत खाने के बाद शाम साढ़े सात बजे लवलेश बाइक से अकेला घर को लौट रहा था। इस्लामनगर चंदौसी मार्ग पर चंदौई गांव के समीप रात में वाहन ने बाइक में टक्कर मार दी और उसकी मौके पर ही मौत हो गई। इस्लामनगर थाने की पुलिस ने परिजनों को मौत कर युवक की सड़क दुर्घटना में मौत की जानकारी दी। युवक की मौत होने की सूचना मिलते ही परिजन बदायूं जनपद में घटना स्थल पर जा पहुंचे। पुलिस ने पोस्टमार्टम कराके बुधवार को शव पंचायत में सौंप दिया। शव के घर पहुंचने पर परिजनों का बुरा हाल था। बताया जाता कि दो साल पहले लवलेश उर्फ सोनी के बड़े भाई खेमपाल की मिलक रेलवे फाटक पर ट्रेन से कटकर मौत हो गई थी।

रंजिश के चलते युवक के घर पर किया पथराव

रामपुर, अमृत विचार : रंजिश के चलते कुछ लोगों ने युवक के घर पर पथराव कर दिया। तहरीर के आधार पर पुलिस ने चार नामजद और कुछ अज्ञात लोगों पर रिपोर्ट दर्ज कर ली है। बिलासपुर टांडा थाना क्षेत्र के गांव हुरमतनगर निवासी यासीन का कहना है कि 8 सितंबर की रात को मोहल्ले के ही परमान, आसिम, आरिश, इमरान उत्पात मचा रहे थे। मोहल्ले के नब्बू को परेशान कर रहे थे। जिसके बाद आरोपियों ने यासीन को जान से मारने की धमकी दी थी। उसके बाद आरोपी नौ सितंबर की सुबह यासीन के घर में घुस गए थे। जिसके बाद युवक की मां फातमा को पीटना शुरू कर दिया था। मोहल्ले के लोगों को एकत्र होता देखकर आरोपियों ने यासीन के घर पर पथराव कर दिया था। जिससे फातमा उसके पड़ोसी शबाब घायल हो गए थे। पुलिस ने चार नामजद और कुछ अज्ञात लोगों के खिलाफ रिपोर्ट दर्ज कर ली है।

न्यूज डायरी

बालिका हॉकी टीम झांसी रवाना

रामपुर, अमृत विचार : आइडेंटि एजुकेशनल एकेडमी के मेनेजर मोहम्मद उकार ने बताया कि खिलाड़ियों को निःशुल्क शिक्षा और खेल सुविधाएं देते हैं। सब जूनियर बालिकाएं को भी निशुल्क सुविधाएं दी जा रही हैं। टीम ने 1 वर्ष स्टैडियम में अनुभवी प्रशिक्षक फरहत अली खान से प्रशिक्षण प्राप्त किया है। यह बालिकाएं निर्धन परिवारों से आती हैं। खेलों में रूचि देखकर नगर विधायक आकाश सक्सेना ने भी मदद की घोषणा की। जिला क्रीडा अधिकारी संतोष कुमार ने भी महत्वपूर्ण भूमिका निभाई। टीम में गोल कीपर मशीयत फातिमा मुरादाबाद का नेतृत्व करेंगी। रोशनी, आंचल, निविता, माही, किरन, सिमरन, शीतल, गुंजन, शीतल, टीम मैनेजर मुस्कान कोच कशिश रहेंगी। झांसी में खेलने के लिए टीम रवाना हो गई है।

कल हो सकती है बारिश

रामपुर, अमृत विचार : मौसम वैज्ञानिक डॉ. उदय प्रताप शाही के मुताबिक 12 सितंबर को रामपुर, मुरादाबाद, बरेली, पीलीभीत, बिजनौर और सहारनपुर में हल्के से मध्यम वर्षा होने के आसार हैं। बुधवार को आद्रता 74 प्रतिशत होने के कारण लोग पूरे दिन उमस भरी गर्मी से बेचैन रहे। मौसम वैज्ञानिक ने बताया कि 12 सितंबर को हल्की से मध्यम वर्षा होने की संभावना है। बुधवार को पूरे दिन सूरज चमका को शिद्दत की उमस ने बेहाल कर दिया। 13 सितंबर से मौसम शुष्क रहने के आसार हैं। कृषि वैज्ञानिक डॉ. लक्ष्मीकान्त ने बताया कि हल्की बारिश खरीफ की फसलों को लाभ पहुंचाएगी। बताया कि आसमान में बादल मंडराने पर खेतों में कीटनाशी दवाओं का छिड़काव नहीं करें।



कुत्ते पकड़वाने के लिए पालिकाध्यक्ष को सौंपा ज्ञापन

रामपुर, अमृत विचार : उत्तर प्रदेश कांग्रेस सेवा दल के प्रदेश महासचिव सैयद विक्की मि्यां ने नगर पालिका परिषद की चैयरमैन सना मामून को ज्ञापन सौंपा। जिसमें कहा कि नगर में आवारा कुत्तों की समस्या दिन-प्रतिदिन बढ़ती जा रही है। मोहल्लों, गलियों और सार्वजनिक स्थलों पर कुत्तों के झुंड देखे जा सकते हैं। जिससे मोहल्ला घेर दर्दनाक खां, चुप शाह मिर्चा की ज़्यादात, मोरी गेट, नाला पार, पक्का पुल, पीर की पेठ, अस्पताल रोड, मोहल्ला घेर तांगा आदि मोहल्लों से गुजरते हुए लोग भय और असुरक्षा महसूस करते हैं। कई बार कुत्तों ने बच्चों पर हमला कर उन्हें घायल कर दिया है।



प्रदेश टॉपर को मिलेगी स्कूटी

रामपुर, अमृत विचार : उच्च प्राथमिक विद्यालय निरसी से प्रधानाध्यापक सत्येंद्र नाथ पांडेय द्वारा राष्ट्रीय आय एवं योग्यता आधारित छात्रवृत्ति परीक्षा में जिला टॉपर प्रांजल कोंजित विद्यालय सरकथल को सांझा दिक्कत देकर सम्मानित किया। मिलक के नोडल प्रभाकर गौतम ने बताया कि मेधावी एवम प्रतिभाशाली छात्रों के प्रोत्साहन के लिए सत्येंद्र कुमार द्वारा साइकिल प्रदान की जा रही है। उनकी इस पहल से जनपद में एनएमएसएस में आवंटित सीटों के साधेक शत प्रतिशत सफलता प्राप्त करने में अवश्य सफल रहेगा।। प्रदेश स्तर पर शीर्ष स्थान बनाने वाले विद्यार्थी को इलेक्ट्रिक स्कूटी प्रदान करने का वादा किया। शिक्षक नेता राजवीर सिंह ने सत्येंद्र पांडेय द्वारा बेसिक शिक्षकों द्वारा किए जा रहे प्रयासों को सराहा। अंत में वर्षा गर्म, नोडल शिक्षिका, प्रधानाध्यापक रोहिताश सिंह एवं अभिभावकों द्वारा सभी का आभार व्यक्त किया।

5 वाहन सीज, 7 का किया चालान

रामपुर, अमृत विचार : यात्री क के अधिकारी हेरीलाल वर्मा ने रोडवेज बस अड्डा से आंबेडकर पार्क और ज्वालानगर से रेलवे पुल तक अनधिकृत रूप से संचालित यात्री वाहनों की चेकिंग की। वाहनों को रोककर उनके अप्रजनों की जांच की। बिना फिटनेस, बिना परमिट और बिना बीमा के होड़ रहे वाहनों पर कार्रवाई की। साथ ही क्षमता से अधिक सवारी बैठाने वाले वाहन चालकों पर भी जुर्माना लगाया। चेकिंग अभियान के दौरान यात्रीकर अधिकारी ने 5 यात्री वाहनों को पकड़कर रोडवेज बस अड्डा के परिसर में सीज किया तथा 07 वाहनों पर चालान की कार्रवाई की।

सरेराह महिला के कुंडल छीने

बिलासपुर, अमृत विचार : गांव भटपुरा तारन गांव निवासी आमना पत्नी मुजुमिल अपने पुत्र मुस्तफा और पुत्री के साथ नैनीताल हाईवे स्थित कोतवाली क्षेत्र के गांव मुल्लाखेड़ा के चौराहे पर आई थी। यहां उसका पुत्र बाजार से खरीदारी करने चला गया। जबकि उसका उसकी पुत्री हाईवे किनारे खड़े रहे। तभी वहां बाइक सवार युवक आया और महिला से पता पूछने के बहाने उसे नजदीक बुला लिया। आरोप है कि जैसे ही महिला और उसकी पुत्री बाइक सवार को पता बताने पहुंचीं तो उसने महिला के कुंडल नांच लिए और फरार हो गया। महिला की चीख पुकार सुनकर भीड़ लग गई। महिला ने तहरीर सौंप कर कार्रवाई की मांग की। प्रभारी निरीक्षक बलवान सिंह ने बताया कि मामले की जांच पड़ताल की जा रही है।

न्यूज ब्रीफ

सवारी बैठाने के विवाद में टेंपो चालक को पीटा

हसनपुर, अमृत विचार : बुधवार को कस्बा रहसा में स्थित बस स्टैंड से आनंद टेंपो में सवारी बैठा रहा था। सवारी बैठाने को लेकर चालक से युवकों की नोक झोंक होने लगी। देखते देखते युवकों ने चालक को पीट कर घायल कर दिया और भीड़ को एकत्र देख होता देख आरोपी मौके से फरार हो गए। वहीं पीड़ित आनंद थाने पहुंचा और आरोपियों के खिलाफ तहरीर देकर कार्यवाही की मांग की, वहीं थाना पुलिस ने तहरीर लेकर घायल को उपचार के लिए सीएचसी भेज दिया और जांच में जुट गई।

विजय पारछा राष्ट्रीय दलित पिछड़ा वर्ग के संयुक्त मंत्री बने

हसनपुर, अमृत विचार : नगर की बाल्मीकि बस्ती निवासी विजय पारछा को राष्ट्रीय दलित पिछड़ा वर्ग (भारत) के राष्ट्रीय नेतृत्व द्वारा राष्ट्रीय संयुक्त मंत्री मनोनीत किया गया। पूर्व में विजय पारछा संगठन में प्रदेश मंत्री के पद पर कार्य कर रहे थे। उनकी निष्ठा एवं लगन को देखते हुए राष्ट्रीय अध्यक्ष प्रदीप सिरसवाल ने राष्ट्रीय संयुक्त मंत्री का दायित्व सौंप दिया, संभल स्थित राष्ट्रीय कार्यालय में बुधवार को राष्ट्रीय अध्यक्ष एवं पदाधिकारियों द्वारा विजय पारछा को मनोनीत पत्र सौंपा।

हड़ताल: वेतन नहीं तो सफाई भी नहीं

कार्यालय संवाददाता अमरोहा

अमृत विचार: वेतन न मिलने से नाराज सफाई कर्मचारियों ने हड़ताल कर कार्य बहिष्कार कर दिया। जिससे नगर का कूड़ा नहीं उठ पाया। सारा दिन सड़कों पर कूड़े के ढेर व गंदगी सड़कों पर पसरी रही। राहगीरों को परेशानियों का सामना करना पड़ा। सफाई कर्मियों का कहना है कि जब तक वेतन नहीं मिलेगा तब तक हड़ताल जारी रहेगी।



शहर में लगे गंदगी के ढेर।

● सफाईकर्मियों की हड़ताल से शहर में लगे गंदगी के अंबार

● गंदगी कचलते लोगों को उठानी पड़ रही परेशानी

बहिष्कार होने के बाद जिम्मेदार अधिकारियों ने ठेका सफाई कर्मचारियों से कोई वार्ता नहीं की। ठेका सफाई कर्मचारियों का कहना है कि जब तक उनका वेतन खातों में नहीं डाला जाएगा

तब तक वह काम पर नहीं लौटेंगे। वेतन मिलने के बाद काम पर लौटेंगे। कार्य बहिष्कार के कारण नगर पंचायत परिसर और तहसील परिसर में भी सफाई नहीं की गई है।

सरदार बेगम कॉलेज में छात्र छात्राओं को दिए गए टैबलेट



छात्र-छात्राओं को टैबलेट देते चेयरमैन राजपाल सैनी।

● अमृत विचार

हसनपुर,अमृत विचार: सरदार बेगम मेमोरियल पीजी कॉलेज में बुधवार को छात्रों को फोन एवं टैबलेट का वितरण किया गया।

मुख्य अतिथि नगर पालिका अध्यक्ष राजपाल सैनी ने कहा कि आज के दौर में तकनीक शिक्षा बहुत जरूरी है। चेयरमैन हाजी शहजाद खान ने कहा कि कॉलेज

प्रबंधन का सदैव प्रयास रहता है कि विद्यार्थियों को आधुनिक शिक्षा और संसाधन उपलब्ध कराए जाएं। प्राचार्या मल्लिका निजामी ने कहा कि टैबलेट्स प्रतियोगी परीक्षाओं और शोध कार्यों में भी उपयोगी साबित होंगे। मैनेजिंग डायरेक्टर खुसम आजाद खान, डायरेक्टर दानिश खान तथा कॉलेज का स्टाफ मौजूद रहा।

अंबेडकर पार्क में गंदगी के विरोध में किया प्रदर्शन

हसनपुर, अमृत विचार: गांव में अंबेडकर पार्क पर भी गंदगी के विरोध में ग्रामीणों में प्रदर्शन कर समस्या का समाधान करने की मांग की।

गांव भूवरा के मुख्य मार्गों पर जल भराव एवं गंदगी के चलते ग्रामीणों का बुरा हाल हो रहा है। वहीं मार्गों पर जल भराव के कारण गांव स्थित अंबेडकर पार्क पर ही जल भराव हो जाता है।बुधवार को ग्रामीणों ने एकत्र होकर समस्या का समाधान करने की मांग करते हुए प्रदर्शन किया। वहीं ग्रामीण मोहित का कहना है कि गांव के मार्गों पर गंदा पानी भरने की जगह से आने जाने में दिक्कत होती है और गंदा पानी पार्क में आ जाता है। समस्या का समाधान करने की उच्च अधिकारियों से मांग की जाती है। प्रदर्शन करने वालों में हरिरचंद, राधेश्याम, मोहित कुमार, रंजीत कुमार,विजयपाल,नेकपाल लेखराज, आनन्द कुमार आदि लोग मौजूद रहे।

बार एसोसिएशन के नामांकन हुए

हसनपुर, अमृत विचार: सिविल कोर्ट बार एसोसिएशन हसनपुर में चुनाव की सरगमीं परवान चढ़ने लगी है। मंगलवार सुबह 11 बजे नामांकन प्रक्रिया औपचारिक रूप से प्रारंभ हुई।

वरिष्ठ अधिवक्ता समिति के अध्यक्ष एवं चुनाव अधिकारी अरविंद कुमार गुप्ता एडवोकेट ने बुधवार को जानकारी दी कि अध्यक्ष पद पर नंदराम सिंह एवं सुनील कुमार शर्मा, वरिष्ठ उपाध्यक्ष पद पर प्रमोद कुमार शर्मा एवं सतेंद्र पाल सिंह, महासचिव पद पर अंशू त्यागी एवं सुमन सिंह चौहान,कोषाध्यक्ष पद पर कुलभूषण सकसेना, मोहम्मद जावेद एवं सतबीर सिंह, उपाध्यक्ष पद पर पंकज कुमार,उप सचिव (प्रशासन) पर नाजिर खान का पर्चा दाखिल हुआ है। 11 सितंबर को नामांकन पत्र वापस लिए जा सकते हैं। इसी दिन अपराध नामांकन पत्रों की जांच उपरांत



सिविल कोर्ट बार एसोसिएशन के चुनाव में नामांकन पत्र दाखिल करते अधिवक्ता।

● आज नामांकन पत्र वापस लिए जा सकते हैं

प्रक्रिया के अवसर पर सहायक चुनाव अधिकारी भूदेव सिंह राणा एडवोकेट भी उपस्थित रहे। चुनाव प्रक्रिया की शुरुआत के साथ ही अधिवक्ता समुदाय में चर्चाओं और हलचल का दौर तेज हो गया है। प्रत्याशी और समर्थक सक्रिय हो चुके हैं तथा चुनावी माहौल पूरी तरह से सरगम हो उठा है।

सैदनगली थाना अध्यक्ष कॉप ऑफ द मंथ से सम्मानित

संवाददाता, सैदनगली

अमृत विचार: पुलिस अधीक्षक अमित कुमार आनंद ने कॉप ऑफ द मंथ पुरस्कार की घोषणा कर बेहतरीन कार्य और प्रथम स्थान प्राप्त करने के लिए सैदनगली थाना अध्यक्ष विकास कुमार को सम्मानित किया। विकास कुमार ने अपने उत्कृष्ट प्रदर्शन और समर्पण से जिले में कानून व्यवस्था को मजबूत करने में महत्वपूर्ण योगदान दिया है।

पुलिस अधीक्षक अमित कुमार आनंद ने विकास कुमार की कार्यशैली की सराहना करते हुए कहा कि उनकी मेहनत और लगन

● पुलिस अधीक्षक अमित कुमार आनंद ने किया सम्मानित

अन्य पुलिसकर्मियों के लिए प्रेरणा है। सम्मान समारोह में विकास कुमार को प्रशस्ति पत्र और सम्मान चिन्ह देकर पुरस्कृत किया गया। इस अवसर पर पुलिस विभाग के अन्य अधिकारी और कर्मचारी भी मौजूद रहे। विकास कुमार अपनी कुशल कार्यशैली और अपराध नियंत्रण में सक्रियता के लिए जाने जाते हैं। उनकी इस उपलब्धि ने न केवल सैदनगली थाने बल्कि पूरे अमरोहा पुलिस विभाग का गौरव बढ़ाया है।



विकास कुमार को सम्मानित करते एसपी अमित आनंद।

● अमृत विचार

खादर क्षेत्र के गांवों में उफना रहा है बाढ़ का पानी

संवाददाता, गजरोला

अमृत विचार: तीन दिनों से तिगरी गंगा का जलस्तर कम होता जा रहा है। लेकिन बाढ़ का पानी खादर क्षेत्रों के गांवों में अभी भी भरा हुआ है जिसके चलते ग्रामीणों को परेशानी का सामना करना पड़ रहा है। आने-जाने में लोगों को द्यूब का सहारा लेना पड़ रहा है। पहाड़ों पर हो रही लगातार बारिश के चलते ग्रामीणों ने अपने सामान को सुरक्षित स्थान पर पहुंचना शुरू कर दिया है।

दरअसल, तिगरी स्थित गंगा के जलस्तर में कई गिरावट तो कभी बढ़ोतरी का सिलसिला चल रहा है। पिछले कुछ दिन से गंगा का जलस्तर गिरावट की तरफ है। लेकिन अभी भी खादर क्षेत्र के गांवों में बाढ़ का पानी भरा हुआ है। ऐसी स्थिति में गंगा किनारे पर बसे गांव मंदिर वाली भुड्डी, शीशो वाली, दारानगर,



पानी में बल्ली डालकर गुजरते लोग।

● अमृत विचार

● स्थानीय लोगों को करना पड़ रहा दुश्वारियों का सामना

अलीनगर, चकनवाला ऐतवाली, सुल्तानपुर, ओसिता जगदेपुर, कांकेटर, तिगरी, रसूलपुर भँवर, रसूलपुर एहतमाली, देवीपुर उर्फ मोहसनपुर, पपसरी खादर, मुकरामपुर, शाहजहाँपुर छात, रमपुर खादर, चांदरा फॉर्म, रानी बसतौरा, बिसाबली, कुई वाली,

देव वाली, पड्डी खादर, झुंडपुरा व हसनपुर तहसील के गांव सिरसा गुर्जर की मढैया, सतैडा की मढैया, गंगानगर, पौरा, दियावली आदि गांव के लोगों को खेतों पर से पशुओं के लिए चारा काटकर लाने में परेशानी सामना करना पड़ रहा है।



ट्यूब का सहारा लेकर बाढ़ के पानी से गुजरते लोग।

न्यूज डायरी

करियर काउंसिलिंग वर्कशाप में दी छात्रों को जानकारी



प्रधानाचार्य अंकुर काशिव द्वारा रसोस पर्सन डॉ एस एफ खान को गुलदस्ता भेंट कर किया। रसोस पर्सन ने साइंस कॉमर्स आदि विषयों में समझाते हुए करियर विकल्पों के बारे में बताया।

हसनपुर, अमृत विचार : बुधवार को एचएसएस पब्लिक स्कूल के सभागार में कक्षा 10 के विद्यार्थियों के लिए एक करियर काउंसिलिंग वर्कशाप का आयोजन किया गया। जिसके माध्यम से बच्चों द्वारा भविष्य सही विषयों के चयन एवं पाठ्यक्रमों की खोज कर अपनी क्षमता एवं रुचियां का आकलन कर सही निर्णय लेने हेतु मार्गदर्शन किया गया। वर्कशाप का आरंभ प्रबंधक राजीव अग्रवाल एवं

गुलदारों की समस्या को लेकर भाकियू अराजनीतिक का धरना

बिजनौर, अमृत विचार : बिजनौर में मंगलवार की रात को गुलदार ने घर की चारदीवारी फांद 8 वबीय बालक हर्ष पर जानलेवा हमला कर दिया था शोर मचाने पर भाग गया। बच्चे की मौत हो गई। पिछले दस दिनों से गुलदार तीन बच्चों को शिकार बना मौत के घाट उतार चुके हैं। बुधवार को भाकियू अराजनीतिक ने डीएफओ कार्यालय के गेट पर कुत्ता बांधकर धरना किया। जिलाध्यक्ष नितिन सिरोही ने कहा कि जनपद में गुलदार के हमले की घटनाएं बढ़ रही हैं। डीएफओ गुलदारों की समस्या को लेकर बिल्कुल भी गंभीर नहीं है। गुलदार ही नहीं किसानों के लिए हाथी भी बड़ी मुसीबत बने हुए हैं। अफजलगढ़ क्षेत्र, बदायुण कुंजेटा, इनायतपुर आदि गांव में हाथियों का आतंक है। हाथी फसल और नलकूप को नुकसान पहुंचा रहे हैं। कई बार विभागों को सूचित करने के बावजूद अब तक पीड़ित किसानों को मुआवजा तक नहीं मिला है। उन्होंने बड़े आंदोलन की चेतावनी दी। प्रदेश उपाध्यक्ष अतुल बालिपान, समर पाल सिंह, शुभम चौधरी, डैनी, गौरव जंघला, कुलबीर सिंह, धर्मपाल सिंह, कपिल, धर्मेन्द्र सिंह आदि उपस्थित रहे।

विवाहिता को मारकर गंगा में बहाने का आरोप, पांच पर रिपोर्ट

हसनपुर, अमृत विचार : रहरा थाना क्षेत्र के एक गांव में देहज की मांग को लेकर सुसराल पक्ष के लोगों ने विवाहिता को मारकर गंगा में बहा दिया। मृतका की मां की तहरीर पर पांच लोगों पर थाना पुलिस ने मुकदमा दर्ज कर तीन को गिरफ्तार कर न्यायालय में पेश किया। जहां से उन्हें जेल भेज दिया गया है। थाना आदमपुर क्षेत्र के गांव कोकापुर निवासी स्वर्गीय धर्मवीर सिंह की पुत्री रीना की शादी 10 माह पूर्व रहरा थाना क्षेत्र के गांव बंसी बाला मेहरपुर निवासी निगम पुत्र सुरेश के साथ हुई थी। मृतका की मां कोशल्या ने बताया कि 20 अगस्त को रीना का फोन आया था कि सुसराल पक्ष के लोग उसके साथ मारपीट कर रहे हैं और देहज में टैक्टर की मांग कर रहे हैं। 21 अगस्त की सुबह दामाद का फोन आया कि रीना घर से गायब है। पड़ोसी ने फोन कर सूचना दी कि रीना की हत्या कर गंगा में फेंक दिया है। कोशल्या न दामाद निगम, जेट महाकार, जेट विजेन्द्र, सुसर सुरेश एवं सास के खिलाफ तहरीर दी। पुलिस ने तहरीर के आधार पर पांच आरोपियों के खिलाफ मुकदमा दर्ज कर जांच शुरू कर दी है। पुलिस ने आरोपी को पड़कर बुधवार को घटनास्थल का निरीक्षण किया तो वहां से मृतका का दुपट्टा बरामद हुआ है। पुलिस क्षेत्राधिकारी दीप कुमार पंत ने बताया कि दो आरापियों की तलाश की जा रही है।



स्वास्थ्य शिविर में बड़ी संख्या में पहुंचे मरीज

अमरोहा, अमृत विचार : सपा के पूर्व नगर अध्यक्ष स्व. डा. आफताब सैफी की याद में एक विशाल स्वास्थ्य शिविर लगाया गया मुख्य अतिथि पूर्व एमपलसी परवेज महबूब अली रहे। परवेज अली ने कहा कि डा. आफताब सैफी भी अपनी जिन्दगी में इस ही तरह लोगों की खिदमत करते थे। अस्त्र महसूस हुआ कि आमिर आफताब उनकी रियायतों को ज़िन्दा रखे है। सभासद आमिर आफताब ने कहा जिस तरह उनके पिता ने लोगों की खिदमत की है उसी तरह करते रहेंगे। मुस्ती फकरुद्दीन व कारी अमिरुद्दीन ने डा आफताब सैफी के लिए ममफिरत की दुआएं कराई।



मुख्यमंत्री कन्या सुमंगला योजना में जनपद को प्रथम स्थान

बहजौई, अमृत विचार : महिला कल्याण विभाग द्वारा संचालित योजनाओं में अगस्त 2025 में मुख्यमंत्री डेशबोर्ड की रिपोर्ट में जनपद ने मुख्यमंत्री कन्या सुमंगला योजना व निराश्रित महिला पेंशन योजना में प्रदेश में प्रथम स्थान प्राप्त किया है। डीएम राजेंद्र पैंसिया ने योजना के क्रियान्वयन से जुड़े समस्त अधिकारियों, सभी एसडीएम, सभी बीडीओ व कर्मचारियों को बधाई देते हुए निर्देश दिए कि मुख्यमंत्री कन्या सुमंगला व निराश्रित महिला पेंशन योजना के अन्तर्गत सभी पात्र बालिकाओं/महिलाओं का आवेदन कराते हुए, प्राप्त आवेदन पत्रों पर अनिवार्य रूप से एक स्प्ताह के अन्दर नियमानुसार उसका स्थलािय सत्यापन कर निस्तारण करें।

खेत पर मचान से गिरकर किसान की मौत

बबराला, अमृत विचार : गांव ईसमपुर डांडा निवासी 28 वर्षीय सत्यपाल पुत्र कोमल रोजाना की तरह मंगलवार रात आवारा पशुओं से फसल की रखवाली के दौरान खेत में बने मचान पर सो रहा था। देर रात अचानक मचान टूट गया और वह जमीन पर गिरकर गंभीर रूप से घायल हो गया। आसपास खेतों में मौजूद अन्य किसानों ने घटना की सूचना परिजनों को दी। परिजन सत्यपाल को नजदीकी अस्पताल ले गए, जहां डॉक्टरों ने उसे मृत घोषित कर दिया। परिजनो ने बिना किसी पुलिस कार्रवाई के अंतिम संस्कार कर दिया।

बच्चे किस्से सुनाकर बने विजेता

चंदौसी,अमृत विचार : आरआरके सीनियर सेकेंडरी विद्यालय में हिंदी सप्ताह के द्वितीय दिवस पर ‘‘ किस्सा सुनो’’ प्रतियोगिता के अंतर्गत कक्षा पांच व छह के प्रतिभागी विद्यार्थियों ने अपने जीवन के अनुभवों और घटनाओं पर आधारित प्रेरणादायक तथा ज्ञानवर्धक किस्से रोमांचक तरीके से प्रस्तुत कर खूब तालियां बटोरीं। इस प्रतियोगिता में कक्षा छह के एकांश शर्मा, आकृति प्राजा भावयुक्त प्रस्तुति देकर प्रथम स्थान पर रहे। कक्षा छह के इवित्त शर्मा और कक्षा पांच के ध्रुव गुप्ता द्वितीय स्थान पर रहे। कक्षा 6 के विद्यार्थियों सूर्यवंशी किशोर , अर्जुन मुद्गल और आर्या भारद्वाज ने तृतीय स्थान प्राप्त किया। प्रधानाचार्य डॉ. संजय पांडेय , उपप्रधानाचार्या डॉ. अर्चना शर्मा तथा कार्यक्रम संचालकों में सहयोगी अन्य शिक्षकमण भी उपस्थित रहे।

बाबा और महाकाल गैंग के सदस्यों को टशन दिखाना पड़ गया भारी

संवाददाता, बबराला

अमृत विचार : गुन्नौर इलाके में युवाओं के बीच टशन का खतरनाक ट्रेंड सामने आ रहा है। कथित बाबा गैंग और महाकाल गैंग नाम से सक्रिय दो गुट सोशल मीडिया पर झूठी शोहरत और दहशत कायम करने के लिए मारपीट आदि घटनाओं को अंजाम दे रहे हैं।

दोनों पक्ष अपने विरोधियों को सबक सिखाने के बाद वीडियो बनाकर वायरल कर अपना दमखम दिखाने में लगे हैं। मामले को गंभीरता को देखते हुए पुलिस ने दोनों गुटों के खिलाफ एक-दूसरे की ओर से एफआईआर दर्ज कर जांच शुरू कर दी है। साथ ही सोशल मीडिया पर सनसनी फैलाने वाले युवकों को चिन्हित किया जा रहा है। अपर पुलिस सहायक (दक्षिणी) अनुकृति शर्मा ने बताया कि सोशल

सत्यव्रत पुलिस चौकी होगा एटीएस का ठिकाना

शहर के संवेदनशील हालात को देख सरकार ने एटीएस यूनिट स्थापित करने का लिया फैसला

कार्यालय संवाददाता,संभल

अमृत विचार : संभल से आतंक के तार जुड़ने का सिलसिला नहीं थमा तो उत्तर प्रदेश सरकार ने बड़ा फैसला लेते हुए संभल में एंटी टेररिस्ट स्क्वाड (एटीएस) की स्थायी यूनिट स्थापित करने का फैसला ले लिया। एटीएम यूनिट का अस्थायी कार्यालय विवादित परिसर के सामने सत्यव्रत पुलिस चौकी में स्थापित किया जा रहा है। बहुत जल्द एटीएस यूनिट कार्यालय के लिए जमीन चिन्हित करने का काम पूरा कर लिया जायेगा।

संभल शहर लंबे समय से आतंकवाद और आतंकी गतिविधियों की वजह से खुफिया एजेंसियों के रडार पर है। वर्ष 1990 के बाद से अब तक कई बार संभल का आतंकी कनेक्शन सामने आया और संभल के युवक



संभल की सत्यव्रत पुलिस चौकी जहां एटीएस की यूनिट स्थापित होगी। ●अमृत विचार

आतंकी गतिविधियों में शामिल होने के आरोप में गिरफ्तार हुए। आतंकी गतिविधियों के आरोप में संभल के दो लोग जेल से सजा काट कर आ चुके हैं। संभल के रहने वाले एक आतंकी की अमेरिकी के हमले में मारे जाने की बात सामने आई थी। देश की एजेंसियां अक्सर संभल में आतंक के कनेक्शन तलाशती

रहती हैं। संभल में 24 नवंबर 2024 को जामा मस्जिद में सर्वे के दौरान हुई हिंसा के बाद जहां पाकिस्तान सहित कई अन्य देशों में बने कारतूसों के खोखे मिलने के बाद हिंसा का पाकिस्तान कनेक्शन सामने आया वहीं हिंसा के आतंकी कनेक्शन को लेकर भी एजेंसियों की पड़ताल चल रही है।

एसपी ने10 चौकी प्रभारी सहित 61 दरोगाओं को किया इधर-उधर

●अधिकतर दरोगाओं को पुलिस लाइन से दी गई थाना व चौकियों पर तैनाती

कुमार दहिया को थाना संभल से थाना साइबर क्राइम, प्रमोद कुमार मान को पुलिस लाइन से उपनिरीक्षक यातायात, जगवीर सिंह को पुलिस लाइन से थाना बबराला भेजा गया।

इमरान को थाना साइबर क्राइम से थाना रायसली, राहुल कुमार देशवाल को चौकी प्रभारी कैथल से थाना एचौड़ा कम्बोह, संदीप कुमार सिंह को रायसली, रामपाल सिंह को रजपुरा, रशीद मियां को रजपुरा, महेश गंगवार को महिला पुलिस चौकी परामर्श केंद्र चंदौसी, विशाल शर्मा को चौकी प्रभारी कस्बा बबराला से थाना नखासा, रामबिंशेश सिंह को पुलिस लाइन से धनारी, अशोक कुमार शर्मा को पुलिस लाइन से बहजौई, विवेक

चंदौसी से चंदौसी, आदिल अहमद खान को चौकी प्रभारी अकरोली बनियाटेर से थाना जुनावई, सत्येंद्र कुमार को चौकी प्रभारी कस्बा बहजौई से पुलिस लाइन, दुष्यंत गोस्वामी को पुलिस लाइन से चौकी प्रभारी मंडी थाना चंदौसी, सत्यवीर सिंह को चौकी प्रभारी मंदन, दिनेश कुमार को चौकी प्रभारी कस्बा थाना रायसली, नरेंद्र कुमार को चौकी प्रभारी टांडा थाना संभल, देवेंद्र कुमार उपाध्याय को चौकी बबराला कस्बा तैनाती दी गई।

थाना रजपुरा सोमपाल सिंह को चौकी प्रभारी रिटाली थाना नखासा, प्रवीण कुमार को पुलिस लाइन से चौकी प्रभारी सरायतरी थाना हयात नगर, अरुण कुमार को चौकी प्रभारी बहापुर पट्टी थाना बहजौई, रामपाल सिंह को चौकी प्रभारी कस्बा थाना बहजौई बनाया गया। अन्य कई दरोगाओं को भी इधर से उधर किया गया।

अमृत विचार

लेखपाल से अभद्रता के विरोध में तहसील में धरना

- बहुत जल्द तय की जायेगी एटीएस कार्यालय के लिए जमीन
- जामा मस्जिद सर्वे के समय हिंसा के अलावा आतंकवाद से भी जुड़े हैं तार

कई विदेश की जेलों में बंद, कुछ लापता
संभल के दीपा सराय निवासी मोहम्मद उस्मान 2023 से भगौड़ा घोषित है। उस पर आतंकी गतिविधियों में शामिल होने के आरोप हैं। खुफिया एजेंसियों का दावा कि मोहम्मद उस्मान को पाकिस्तान में आतंकी गतिविधियों में शामिल होने की वजह से गिरफ्तार किया गया। वह पाकिस्तान की सेंट्रल जेल में बंद है। दीपा सराय का ही शरजील व सईद अख्तर वर्ष 1998 में लापता है। दिल्ली पुलिस की स्पेशल सेल ने इन्हें आतंकवादी घोषित किया था। दीपा सराय का ही रहने वाला मोलाना आसिम उमर 1998 में लापता होने के बाद अलकायदा का दक्षिण एशिया प्रमुख बना। 2019 में अमेरिकी हमले में उसकी मौत हो गई।

एसपी कृष्ण कुमार विश्नोई ने बताया कि संभल को संवेदनशील शहरों की श्रेणी में रखा गया है। पूर्व में कुछ आतंकियों के जिले से संबंध सामने आ चुके हैं। वहीं, नवंबर में हुए बवाल के बाद से प्रशासन अतिरिक्त सतर्कता बरत रहा है। अब आईजी (एटीएस) प्रेम गौतम ने संभल में एटीएस

यूनिट गठन के आदेश जारी किए हैं। यूनिट के स्थायी परिसर के लिए शेर खां सराय सहित कई जगह जमीन देखी जा रही है। फिलहाल सत्यव्रत पुलिस चौकी एटीएस टीम का ठिकाना होगा। वहां एटीएस के लिए सभी जरूरी व्यवस्थाएं उपलब्ध कराने का काम जनपद पुलिस करेगी।

बिना हेलमेट के दो पहिया वाहन चालकों को न दें ईंधन:डीएम

बहजौई, अमृत विचार: जनपद में चल रहे नो हेलमेट नो फ्यूल अभियान को प्रभावी बनाए जाने को लेकर लेकर डीएम पेट्रोल पंप संचालक व विपणन कंपनियों की बैठक में अभियान की समीक्षा की।

कलेक्ट्रेट सभागार में आयोजित बैठक में डीएम राजेंद्र पैंसिया ने नो हेलमेट नो फ्यूल अभियान की सफलता के लिए पेट्रोल पंप संचालकों से कहा कि किसी भी अवस्था में कोई पेट्रोल पंप स्वामी बिना हेलमेट दो पहिया वाहन चालक को ईंधन नहीं देगा। साथ ही उन्होंने कहा कि पेट्रोल पंप की आवश्यक उपयोग की वस्तु यथा स्वच्छ पानी, पुरुषों एवं महिलाओं के लिए स्वच्छ पृथक शौचालय दिव्यांगजन रेप आदि की उपलब्ध उपलब्धता रहे। डीएम ने कहा कि सभी पेट्रोल पंप स्वामियों को सूर्य घर मुक्त बिजली योजना के तहत कनेक्शन लिया जाए।

संवाददाता,संभल/ बबराला

अमृत विचार : थाना गुन्नौर पुलिस ने गैंगरेप की झूठी शिकायत कर ब्लैकमेल करने के मामले में एक महिला को गिरफ्तार किया है। गांव पतरिया निवासी औतारी ने महिला के खिलाफ एफआईआर दर्ज कराई थी। पुलिस की जांच में सामने आया कि महिला ने औतारी को रेप केस में फंसाने की धमकी देकर पांच लाख रुपये की रंगदारी मांगी थी। रकम न मिलने पर उसके व अन्य साथियों के खिलाफ गैंगरेप की झूठी शिकायत की थी। थाना प्रभारी अखिलेश प्रधान ने बताया कि जांच में आरोप झूठा पाया गया।

गुन्नौर चौराहा, जहां महिला ने घटना होने की बात कही थी, वहां लगे सीसीटीवी कैमरों की फुटेज और स्थानीय लोगों से पूछताछ में घटना की पुष्टि नहीं हुई। इतना ही नहीं, महिला जिस चिकित्सक डॉ. कैलाश से दवा लेने का दावा कर



गुन्नौर तहसील परिसर में धरना प्रदर्शन करते लेखपाल।

●अमृत विचार

संवाददाता, बबराला
दौरान प्रदीप कुरांबंदी पर रिपोर्ट लगाने का दबाव बनाने लगा। जब लेखपाल ने बताया कि रिपोर्ट पहले ही प्रेषित की जा चुकी है, तो प्रदीप ने धमकी दी कि उसने उपजिलाधिकारी न्यायालय से आदेश करा लिया है और रिपोर्ट उसी के अनुसार देनी होगी। लेखपाल के इकारे और से एसडीएम को ज्ञापन सौंपकर दोषियों पर कार्रवाई की मांग की गई। उत्तर प्रदेश लेखपाल संघ की तहसील इकाई के ज्ञापन में कहा गया कि 4 सितंबर को सोनू शर्मा बबराला क्षेत्र में सरकारी कार्य कर रहे थे। उसी

गैंगरेप का आरोप झूठा, महिला गिरफ्तार

●गैंगरेप की शिकायत दर्ज कराकर मांगे थे पांच लाख

●पीड़ित ने पुलिस से की शिकायत तो खुला खेल

पुलिस जांच में खुल गया महिला का खेल
गांव पतरिया निवासी औतारी पुत्र नत्थू सिंह ने थाना गुन्नौर में दी तहरीर में कहा कि मंजु उनसे पांच लाख रुपये की रंगदारी मांग रही थी। रुपये न देने पर उसने उसके बेटे सोमबीर व भाई पर झूठा दुष्कर्म आरोप लगा दिया। पुलिस अधीक्षक कृष्ण कुमार विश्नोई, अपर पुलिस अधीक्षक (दक्षिणी) अनुकृति शर्मा एवं क्षेत्राधिकारी गुन्नौर दीपक कुमार के निर्देश पर मुकदमा दर्ज कर कार्रवाई की गई। गहराई से जांच की गई तो सच सामने आ गया। आरोपी मंजू को गिरफ्तार कर न्यायिक हिरासत में भेज दिया गया है।

रही थी, उस नाम का कोई डॉक्टर गुन्नौर कस्बे में प्रैक्टिस ही नहीं करता है।

जांच में पता चला कि महिला कुछ समय पहले अपने पति और तीन बच्चों के साथ नोएडा में रह रही थी। वहां उसका सोमबीर से प्रेम प्रसंग हो गया और दोनों नोएडा के पास गांव जट्टा में रहने लगे। बाद में परिवार वालों ने पकड़ लिया तो पंचायत में समझौता कर वह अपने

पति के साथ लौट आई। इसके बाद महिला ने औतारी व उसके परिजनों से पांच लाख रुपये की मांग की और रकम न मिलने पर गैंगरेप की झूठी शिकायत कर दी। पुलिस की जांच में यह भी सामने आया कि महिला ने पहले भी गांव के ही धमेंन्द्र से प्रेम संबंध बनाकर उसका अश्लील वीडियो बनाया और ब्लैकमेल कर उससे एक लाख रुपये वसूले थे।

न्यूज डायरी

<p>भटके हुए को सही मार्ग दिखाती है भागवत कथा:अतुल कृष्ण</p> <p>चंदौसी, अमृत विचार : अन्मूर्णों उत्सव मंडप में तृतीय दिवसकथा व्यास अतुल कृष्ण भारद्वाज ने कहा कि श्रीमद् भागवत कथा में ऐसी अद्भुत शक्ति है, जो भटके हुए को सही मार्ग दिखाती है। बिगड़े हुए को सुधार देती है और दुष्टों का उद्धार कर देती है। उन्होंने कहा कि गीता ज्ञान है और यह ज्ञान कैसा होना चाहिए, इसका वर्णन भगवान ने भागवत में किया है। जब बुद्धि भगवान में लग जाए अथवा भगवान स्वयं बुद्धि का वर्णन कर ले, तो समझ लेना चाहिए कि मनुष्य को सच्चे ज्ञान की प्राप्ति हो गई है। क्योंकि यही बुद्धि है, जो मनुष्य के विचारों एवं आचरण को अपने आदेश पर चलाती है और मन को दिशा प्रदान करती है। यदि बुद्धि भगवान में लग जाए तो उसमें ऐसे विचार कभी उत्पन्न ही नहीं होंगे, जिनसे किसी का अहित या नुकसान हो। जो भगवान के सामने रोता है, उसे संसार के सामने रोने की आवश्यकता नहीं रहती। भगवान अपने भक्तों के लिए दौड़ चले आते हैं और उन्हें अपने पास रख लेते हैं। जिसे पूरी दुनिया घूमने पर भी शांति नहीं मिलती, उसे भगवान की गोदी में आकर वास्तविक शांति प्राप्त होती है।कथा व्यास ने कहा कि भगवान के अपने धाम लौटने के साथ ही कलयुग का प्रारंभ हो गया और कलयुग ने अत्याचार करना शुरू कर दिया।</p>	<p>रामलीला में ताड़का वध की लीला का हुआ मंचन</p> <p>संभल/ओबरी, अमृत विचार :असमोली थाना क्षेत्र गुमसानी में तीसरे दिन ताड़का वध की लीला का मंचन किया गया। कलाकारों ने दिखाया कि श्री राम ऋषि विश्वामित्र के कहने पर राक्षस ताड़का का वध करते हैं। ताड़का एक यक्ष थी जिसे एक श्राप के कारण राक्षसी बनना पड़ा था। वह अपने पुत्रों मारीच और सुबाहु के साथ मिलकर ऋषियों के यज्ञ में बाधा डालती थी। जब ऋषि विश्वामित्र भगवान राम और लक्ष्मण के साथ जनकपुर से लौट रहे थे तो वह वन से होकर गुजर रहे थे। उन्होंने ताड़का के आतंक के बारे में भगवान राम को बताया और उससे मुक्ति दिलाने का अनुरोध किया। भगवान श्रीराम ने अपने गुरु विश्वामित्र की बात मानी। भगवान श्री राम ने अपने धनुष- बाण से ताड़का का वध कर दिया। इस घटना के बाद ताड़का का उद्धार हुआ और वह पुनः अपने वास्तविक स्वरूप में आ गई।</p>
<p>केवल हरि नाम संकीर्तन से भवसागर से हो सकते हैं पार</p> <p>चंदौसी,अमृत विचार : श्री सत्यनारायण मंदिर में चल रही श्रीरामभगवत कथा के तीसरे दिन कथा व्यास आचार्य पंडित विश्वशंकर भारद्वाज ने परीशित की कथा सुनाई बताया कि ठाकुरजी को भोगी लगाने से वस्तु प्रसाद बन जाती है। माधव की शरण में आने के लिए पहले उनकी महिमा सुननी चाहिए, भगवान की लीलाओं का श्रवण करना चाहिए और कीर्तन करना चाहिए। जो व्यक्ति परमात्मा पर आश्रित रहकर पुरुषार्थ करता है, उसका प्रबंध स्वयं परमात्मा करते हैं। जो मनुष्य मानवता पाकर भी भ्रु को आराधना नहीं करता, वह पशुवत् है। कथा में राजा बलि के दान के अहंकार और भगवान के वामन अवतार की कथा का भी वर्णन हुआ। कथा में अनिल शर्मा, सुनील शर्मा, मुकेश वाष्णीय, इंदेश शर्मा, विष्णु शर्मा, अशोक शर्मा, अनीता शर्मा, शगुन शर्मा, विद्यावती शर्मा, वरुण शर्मा समेत अनेकों भक्तों ने भाग लेकर आनंद प्राप्त किया।</p>	<p>जनपद के निशानेबाजों का राष्ट्रीय प्रतियोगिता के लिए चयन</p> <p>बहजौई, अमृत विचार : उत्तर प्रदेश स्टेट शूटिंग चैंपियनशिप में इंडोर शूटिंग रेंज में बहजौई व संभल के खिलाड़ियों ने बेहतरीन प्रदर्शन किया। 11 खिलाड़ियों ने फ्री नेशनल व नॉर्थ जोन जैसी राष्ट्रीय स्तर की प्रतियोगिताओं के लिए क्वालीफाई किया है। इसमें अभिमन्यू सिंह ने एयर राइफल यूथ वर्ग मृत्युंजय सिंह, आरव चिकोरा, रेहान, अभिराज आजाद ने एयर पिस्टल सब यूथ वर्ग नैतिक तिवारी, आराध्या यादव, युवराज ने एयर राइफल सब यूथ वर्ग आराध्या ने एयर पिस्टल महिला वर्ग और नीरज कुमार सुरेंद्र सिंह ने एयर राइफल पुरुष वर्ग सुनील कुमार सहित अन्य खिलाड़ियों ने शानदार प्रदर्शन किया। डीएम राजेंद्र पैंसिया ने खिलाड़ियों का उत्साहवर्धन करते हुए कहा कि संभल के युवा निशानेबाजों ने शानदार प्रदर्शन कर जिले का नाम रोशन किया है। इस दौरान उपकीर्ण अधिकारी प्रमिला भारती, शूटिंग कोच मयंक कुमार व वीरपाल सिंह आदि मौजूद रहे।</p>



पुलिस गिरफ्त मेंफान पकड़े खड़े दोनों गिरोह के सदस्य।

●अमृत विचार

कान पकड़वाए, माफी मंगवाई
पुलिस ने टशन दिखाने वाले इन गैंग के खिलाफ सख्त कार्रवाई की मुहिम शुरू कर दी है। मामले की गंभीरता को देखते हुए पुलिस ने दोनों गुटों के खिलाफ एक दूसरे की ओर से एफआईआर दर्ज कर महाकाल गैंग के गांव दबथरा हिमंचल निवासी दिनेश और बाबा गैंग के राजेश, नगला डुमायल निवासी सुरेंद्र और गांव बिजुआ नगला निवासी लालू को गिरफ्तार किया है। उनसे कान पकड़कर उठक-बैठक लगवाई। सोशल मीडिया पर सनसनी फैलाने वाले अन्य युवकों को चिन्हित कर तलाश की जा रही है।

मीडिया पर आपत्तिजनक वीडियो और टिप्पणियां सामने आने के बाद पुलिस ने सख्ती बरती है। उन्होंने कहा कि

क्षेत्र में शांति व्यवस्था बनाए रखने के लिए दोषियों के खिलाफ कड़ी कार्रवाई की जा रही है।

असगरीपुर में जलभराव से मिलेगी निजात

कार्यालय संवाददाता,संभल/ओबरी

अमृत विचार: विकास खंड असमोली क्षेत्र के गांव असगरीपुर में जलभराव की समस्या को लेकर अमृत विचार की खबर का बड़ा असर हुआ है। जिम्मेदारों ने सड़क निर्माण शुरू करा दी। इससे ग्रामीणों को कीचड़ और जलभराव से निजात मिलेगी।

विकास खंड क्षेत्र के गांव असगरीपुर में मुख्य मार्ग पर पंचायत सचिवालय और प्राथमिक विद्यालय के बीच कीचड़ एवं जलभराव था। 20 अगस्त को इसमें ई रिक्षा पलटने से प्राथमिक विद्यालय जा रही वर्षा गुप्ता और उनकी दो वर्षीय पुत्री जीविशा मामूली रूप से जख्मी हो गए थे। बच्चों और शिक्षकों को परेशानी का सामना करना पड़ रहा है। गंदे पानी से लोगों को बीमारी फैलने का डर सताने लगा। इस मुद्दे को अमृत विचार ने 21 अगस्त के



असगरीपुर में पुरानी सड़क उखाड़ते मजदूर।

●अमृत विचार

●अमृत विचार ने उठाई थी असगरीपुर में जलभराव की समस्या
अंक में प्रकाशित किया था। इसके बाद जिम्मेदार जागे। ग्राम पंचायत की ओर से मुख्य सड़क पर निर्माण कार्य शुरू करा दिया है। बुधवार को मजदूर पुरानी ईंटों को उखाड़ते नजर आए। लोगों ने अमृत विचार का पात्र धन्यवाद कहा।

अमृत विचार में प्रकाशित खबर।

कथित फर्जी नियुक्ति मामले की जांच एसटीएफ को

विधि संवाददाता, लखनऊ

अमृत विचार : हाइकोर्ट की लखनऊ बेंच ने गोंडा जनपद में अनामिका शुक्ला के नाम से फर्जी नियुक्ति कर वेतन का पैसा हड़पने के आरोप मामले की जांच एसटीएफ को करने के आदेश दिए हैं। इसके साथ ही न्यायालय ने कथित सहायक अध्यापिका अनामिका शुक्ला की गिरफ्तारी पर भी अंतरिम रोक लगा दी है। मामले की अगली सुनवाई 27 अक्टूबर को होगी।

यह आदेश न्यायमूर्ति रजनीश कुमार व न्यायमूर्ति राजीव सिंह की खंडपीठ ने अनामिका शुक्ला की

न्यूज़ ब्रीफ

मॉरीशस के प्रधानमंत्री पहुंचे वाराणसी

अमृत विचार, लखनऊ : मॉरीशस के प्रधानमंत्री डॉक्टर नवीनचंद रामगुलाम बुधवार की शाम वाराणसी पहुंच गए। वह यहां भारत-मॉरीशस के बीच सांस्कृतिक, व्यापारिक और पर्यटन साझेदारी बढ़ाने के लिए आयोजित शिखर वार्ता में भाग लेने पहुंचे हैं। लाल बहादुर शास्त्री एयरपोर्ट पर रामगुलाम का स्वागत राज्यपाल आनंदीबेन पटेल और संसदीय कार्यमंत्री मंत्री सुरेश खन्ना ने किया। वाराणसी के तीन दिवसीय यात्रा पर रामगुलाम के साथ उनकी पत्नी बीना रामगुलाम भी वाराणसी पहुंची हैं। यहां से वेमगुलाम का काफिला सीधे होटल ताज पहुंचा। यहीं पर गुरुवार की सुबह प्रधानमंत्री नरेंद्र मोदी के साथ शिखर वार्ता होगी। नरेंद्र मोदी गुरुवार सुबह 11 बजे आएंगे। वहीं मॉरीशस के प्रधानमंत्री और उनकी पत्नी वीना 12 सितंबर को वाराणसी से चलकर 10 बजकर 10 मिनट पर रसेल पलाइड से अयोध्या एयरपोर्ट पहुंचेंगे। वह राम मंदिर परिसर में एक घंटे बिताएंगे।

टैक्सी चालकों को प्रशिक्षण दे रहा पर्यटन विभाग

अमृत विचार, लखनऊ : पर्यटन उद्योग से जुड़े लोगों को पर्यटन विभाग द्वारा प्रशिक्षित कराया जाएगा। यह प्रशिक्षण ऑटो, टैक्सी और बस चालकों को दिया जाएगा। इससे पर्यटन सेवाओं की गुणवत्ता में सुधार और यात्रियों के अनुभव को और बेहतर बनाया जा सकेगा। बुधवार को वाराणसी में चार दिवसीय प्रशिक्षण कार्यक्रम संपन्न हुआ, इसमें लगभग 310 चालकों ने हिस्सा लिया, जिनमें महिला इंडिवर भी शामिल रही। यह जानकारी पर्यटन मंत्री जयवीर सिंह ने दी। उन्होंने बताया कि मानवचंद्र काशीराम इंस्टीट्यूट ऑफ टूरिज्म मैनेजमेंट के विशेषज्ञ प्रशिक्षकों द्वारा दिया गया।

6 ट्रिलियन डॉलर की अर्थव्यवस्था का लक्ष्य

राज्य ब्यूरो, लखनऊ

अमृत विचार: योगी सरकार का ताजा इकोनॉमिक होमवर्क एक नहीं बल्कि 6 ट्रिलियन डॉलर की अर्थव्यवस्था के लक्ष्य को लेकर कदमताल करने जा रहा है। विकसित यूपी 2047 के तहत राज्य ने 6 ट्रिलियन डॉलर की अर्थव्यवस्था का लक्ष्य तय किया है। इसके लिए 2025 से 2047 तक औसतन 16 प्रतिशत की विकास दर बनाए रखनी होगी।

दरअसल, वर्तमान में प्रदेश की जीडीपी 353 बिलियन डॉलर है, जो 2030 तक 1000 बिलियन, 2036 तक 2000 बिलियन और 2047 तक 6000 बिलियन डॉलर तक पहुंचाई जाएगी। उस समय प्रति व्यक्ति आय 26 लाख रुपये तक होगी और यूपी देश की कुल जीडीपी में 20 प्रतिशत योगदान देगा।

इसी के महेनजर सरकार का लक्ष्य है कि 2047 तक विनिर्माण निर्यात में उत्तर प्रदेश देश में नंबर एक बने और विदेशी प्रत्यक्ष निवेश (एफडीआई) के मामले में भी शीर्ष पर पहुंचे। प्रदेश की पांच औद्योगिक कंपनियों को फॉर्च्यून ग्लोबल 500 की सूची में शामिल कराने का रोडमैप तैयार है। इसके लिए एयरोस्पेस, डिफेंस प्रोडक्शन, अपैरलस, इलेक्ट्रिक व्हीकल और सेमीकंडक्टर को रणनीतिक स्तंभ बनाया गया है।

मुख्यमंत्री योगी आदित्यनाथ ने भी स्पष्ट किया है कि उत्तर प्रदेश में भविष्य का उद्योग केवल रोजगार नहीं देगा, बल्कि सतत विकास का मॉडल भी बनेगा। ईश दिशा में ईज ऑफ़ डूइंग बिजनेस, ग्रीन मैनुफैक्चरिंग,

विदेशी चखेंगे मुरादाबादी दाल, बनारसी पान व मथुरा का पेड़ा

25 से 29 सितंबर तक ग्रेटर नोएडा के इंडिया एक्सपो मार्ट में उप्र. इंटरनेशनल ट्रेड शो, प्रधानमंत्री मोदी करेंगे शुरुआत

राज्य ब्यूरो, लखनऊ

अमृत विचार : इस बार का यूपी इंटरनेशनल ट्रेड शो विदेशियों को केवल उप्र. की कला और संस्कृति से ही नहीं, बल्कि खानपान की विविधता से भी परिचय कराएगा।

स्वाद उत्तर प्रदेश थीम के तहत देशी-विदेशी आर्गंतुक उत्तर प्रदेश के हर कोने के व्यंजनों का स्वाद ले सकेंगे। यहां 25 आकर्षक फूड स्टॉल्स लगाए जाएंगे, जहां देसी और विदेशी खरीदारों को यूपी के खानपान की समृद्ध परंपरा का अनुभव मिलेगा।

25 से 29 सितंबर तक ग्रेटर नोएडा के इंडिया एक्सपो मार्ट में उत्तर प्रदेश इंटरनेशनल ट्रेड शो

- क्राफ्ट और कल्चर के साथ ही व्यंजन का भी संगम**
- 25 आकर्षक फूड स्टॉल्स पर मिलेगा यूपी का जायका**
- फूड ब्रांड्स को भी अंतरराष्ट्रीय बाजार तक पहुंचाने की पहल**

के तीसरे संस्करण का आयोजन होगा। प्रधानमंत्री नरेंद्र मोदी 25 को आयोजन की शुरुआत करेंगे। इस महाआयोजन में आने वाले यूपी के स्वाद को भी चख सकेंगे। फूड एंड बेवरेज सेक्शन के लिए खास तौर पर 3x3 मीटर आकार के 25 ऑक्टोनाॅम स्टॉल्स बनाए जा रहे हैं। इन्हें 75 मीटर x 6 मीटर के विशाल हैंगर के भीतर प्लेटफॉर्म पर



सजाया जाएगा। स्टॉल्स को बिजली की पर्याप्त आपूर्ति (100 किलोवॉट लोड) सुनिश्चित की जाएगी ताकि प्रस्तुति और सेवा में किसी तरह की कमी न रहे।

‘स्वाद यूपी का’ में लीजिए विविध व्यंजनों का स्वाद : ट्रेड शो का यह सेक्शन केवल खानपान तक सीमित नहीं रहेगा, बल्कि यह यूपी के फूड ब्रांड्स और

ये व्यंजन रहेंगे शो के खास आकर्षण

- **मुरादाबाद का स्वाद :** यहां आने वाले लोग मशहूर मुरादाबादी दाल और बिस्कुट रोटी का जायका लेंगे। इसके साथ मुरादाबादी चिकन कॉर्नर भी अलग पहचान बनाएगा।
- **बनारस का स्वाद :** बनारसी पान (वर्क बाला, मीठा, चॉकलेट, सादाबाद का और फायर पान) खास आकर्षण होगा। साथ ही दही-जलेबी, दही-इमरती और बनारसी लस्सी लुभाएंगी।

एमएसएमई उद्यमियों को राष्ट्रीय और अंतरराष्ट्रीय बाजार तक पहुंचाने का माध्यम भी बनेगा। स्वाद यूपी का, सेक्शन में पेश किए जा रहे व्यंजन यूपी के हर जिले की पहचान

- **मोदीनगर का स्वाद :** मशहूर जैन शिंकजी यहां विशेष पेशकश होगी।
- **अगरा का स्वाद :** दुनिया भर में चर्चित पंछी पेठा (अंगूरी, केसर और ड्राई फ्रूट) तो मिलेगा ही, साथ में छोले-भटूरे और मटर कुल्चा भी परोसे जाएंगे।
- **अवध का स्वाद :** लखनऊ की मदन-चिकन जुगलबंदी के साथ-साथ अवध के उड़द के फरें, निमोना भात, बाजरे की खड़ी और गुलाब खीर खास पकवान होंगे।

को वैश्विक मंच पर स्थापित करेंगे। यूपीआईटीएस-2025 में आने वाले विदेशी खरीदारों के लिए यह सेक्शन किसी फूड फेस्टिवल से कम नहीं होगा। यहां वे एक ही जगह पर पूरे

- **मथुरा का स्वाद :** यहां मालुआ और मथुरा का पेठा आकर्षित करेंगे।
- **जौनपुर का स्वाद :** यहां की देसी रसोई का जायका मिलेगा।
- **अलीगढ़ का स्वाद :** परातों की विभिन्न श्रेणियां लोगों को पसंद आएंगी।
- **खुर्जा का स्वाद :** खुरचन और आलू टिक्की लोगों का मन मोह लेंगी।
- **नोएडा का स्वाद :** यहां रसेल गोजरी शली परोसी जाएगी।

प्रदेश के व्यंजनों का स्वाद ले सकेंगे। योगी सरकार का यह प्रयास न केवल गैस्ट्रोनॉमी टूरिज्म को बढ़ावा देगा, बल्कि राज्य के छोटे कारोबारियों को भी बड़ा बाजार उपलब्ध कराएगा।

बच्चे का आधार जरूर करवा लें अपडेट वरना होगी दिक्कत

बायोमेट्रिक अपडेट का अभियान शुरू

राज्य ब्यूरो, लखनऊ

अमृत विचार : अगर आपका बच्चा 5 से 7 साल के बीच का हो या 15 साल की उम्र पूरी कर रहा हो तो बच्चे आधार अपडेट अवश्य करवा लें, वरना आगे चलकर आधार निष्क्रिय भी हो सकता है। दरअसल पांच साल की उम्र से पहले बच्चे की बायोमैट्रिक नहीं होती, वहीं 15 वर्ष की उम्र पार कर चुके बच्चों में आगे चल कर सूरत, आंखों या फिंगर प्रिंट में परिवर्तन नहीं होता। यानि वैज्ञानिक दृष्टिकोण से यह दोनों समयवधि आधार के पहचान के लिए महत्वपूर्ण होती है।

दरअसल, भारतीय विशिष्ट पहचान प्राधिकरण ने इस अपडेट के लिए सख्ती दिखानी शुरू कर दी है। ऐसे में बच्चों के आधार में अनिवार्य बायोमेट्रिक अपडेट को राज्यव्यापी अभियान के रूप में शुरू किया गया है। बायोमेट्रिक अपडेट से स्कूल प्रवेश, प्रतियोगिता परीक्षा, छात्रवृत्ति का आसानी से लाभ उठाया जा सकेगा। इतना ही नहीं अपडेट न कराने की स्थिति में बच्चे सरकारी योजनाओं के लाभ से भी वंचित हो सकते हैं। फिलहाल भारतीय विशिष्ट पहचान प्राधिकरण, क्षेत्रीय कार्यालय लखनऊ, बेसिक शिक्षा विभाग, उत्तर प्रदेश और उत्तर प्रदेश माध्यमिक शिक्षा परिषद के सहयोग से बच्चों के आधार में अनिवार्य बायोमेट्रिक अपडेट को राज्यव्यापी अभियान

- **भारतीय विशिष्ट पहचान प्राधिकरण अब करेगा सख्ती, बच्चों का बायोमेट्रिक अपडेट अनिवार्य**
- **स्कूल प्रवेश, प्रतियोगिता परीक्षा, छात्रवृत्ति का आसानी से लाभ उठाया जा सकेगा**



स्कूल में किया जा रहा आधार अपडेट।

स्कूलों में लग रहा विशेष आधार कैंप

बच्चों के आधार में अनिवार्य अपडेट के लिए स्कूलों में विशेष आधार कैंप का आयोजन किया जा रहा है, इसके अतिरिक्त माता-पिता या अभिभावक किसी भी आधार सेवा केंद्र जाकर अपने बच्चे का अनिवार्य बायोमेट्रिक अपडेट करवा सकते हैं।

चला रहा है। इस बाबत विभाग से सभी संबंधित अधिकारियों को पत्र भेज गया है। अभियान के अंतर्गत उन बच्चों के लिए अनिवार्य बायोमेट्रिक अपडेट (एमबीयू) पूरा करने पर बल दिया जा रहा है, जो 7 वर्ष और 17 वर्ष के हो चुके हैं, लेकिन अभी तक अपने आधार में अनिवार्य बायोमेट्रिक अपडेट नहीं कराया है।

जल्द मिलेंगे सुपर स्पेशलिस्ट शिक्षक

राज्य ब्यूरो,लखनऊ

- नीट एसएस 2025 बैच के चिकित्सकों को अनिवार्य सेवा बांड के तहत मेडिकल कॉलेजों में दी जाएगी तैनाती**

शिक्षा महानिदेशक किजल सिंह ने बताया कि सरकारी मेडिकल कॉलेजों से सुपर स्पेशलिस्ट चिकित्सकों की कमी दूर होगी, हर कॉलेज को जरूरत के अनुसार विभागवार अनुपातिक शिक्षक मिलेंगे। बतौर असिस्टेंट प्रोफेसर मिलने वाले यह चिकित्सक मात्र दो वर्ष के लिए मिलेंगे। नीट एसएस 2025 बैच के इन चिकित्सकों को अनिवार्य शासकीय सेवा बांड के अंतर्गत तैनाती दी जाएगी। यह जानकारी देते हुए चिकित्सा

से कार्डसिलिंग शुरू होगी। कार्डसिलिंग में 22 सितंबर तक पंजीकरण के साथ दस्तावेज अपलोड करने होंगे, जिसके बाद कॉलेजों की प्राथमिकताएं देनी होंगी, तत्पश्चात आवंटन सूची जारी कर दी जाएगी, जिसके बाद सभी को ज्वाइनिंग देकर, शासन को अवगत कराना होगा।



मेडिकल कॉलेज प्रयागराज को 90 साल के पट्टे पर मिली भूमि

राज्य ब्यूरो, लखनऊ

अमृत विचार : प्रयागराज में राजकीय मेडिकल कॉलेज से संबद्ध स्वरूप रानी नेहरू चिकित्सालय का विस्तार किया जाएगा, इसके लिए आठ आ रहे परिसर स्थित स्वास्थ्य विभाग द्वारा संचालित राक्रीय महिला शारीरिक प्रशिक्षण महाविद्यालय (वूमेन फिजीकल फिटनेस ट्रेनिंग कॉलेज) को, भूमि समेत चिकित्सा शिक्षा विभाग को हस्तांतरित किया जाएगा। इसके लिए प्रमुख सचिव पार्थ सारथी सेन राजा वरें अपर मुख्य सचिव, वित्त विभाग, राजस्व विभाग और जिलाधिकारी

सियासत

वाहिद अली, रामपुर

अमृत विचार : सपा नेता आजम खां के करीबियों ने वर्ष 2024 लोकसभा चुनाव लड़ने का बहिष्कार कर दिया था, इसके बाद पार्टी हाईकमान और आजम खां सहित उनके करीबियों के बीच एक दरार पड़ गई थी। सूत्रों की माने तो आजम खां परिवार जल्द साइकिल को छोड़ हाथी की सवारी करने की तैयारी कर रहा है। ऐसे में आजम खां और उनके परिवार ने ये निर्णय लिया तो सपा के राष्ट्रीय अध्यक्ष अखिलेश यादव के पीडीए (पिछड़ा, दलित और अल्पसंख्यक) को बड़ा झटका लग सकता है। सपा नेता आजम खां एक बड़े मुस्लिम नेता के तौर पर जाने जाते

- अखिलेश यादव के पीडीए को लग सकता है झटका**

हैं। ऐसे में सपा का साथ छोड़ना पार्टी के लिए मुस्लिम मतों का बिखराव मुसीबत बन सकता है। पंचायत चुनाव भी करीब हैं और वर्ष 2027 विधानसभा चुनाव को लेकर भी हलचल शुरू हो चुकी है। वर्ष 2024 लोकसभा चुनाव से सपा हाईकमान से दूरी बढ़नी शुरू हुई थी। नामांकन प्रक्रिया के अंतिम दौर में आजम खां और उनके करीबियों ने सपा राष्ट्रीय अध्यक्ष अखिलेश यादव से ही रामपुर लोकसभा सीट से चुनाव लड़ने का आमंत्रण दे दिया। लोकसभा चुनाव के दौरान आजम खां, उनकी पत्नी डॉ. तजीन फात्मा और बेटा अब्दुल्ला



आजम जेल में थे। रामपुर के इतिहास ऐसा पहली बार हुआ कि लोकसभा जैसे देश का भविष्य तय करने वाले चुनाव में आजम खां और उनके परिवार की सक्रियता नहीं रही। ऐसे में सपा जिलाध्यक्ष अजय सागर और आजम खां बेहद करीबी नेता आसिम राजा ने प्रेस कॉफ्रेंस करते हुए नामांकन की अंतिम तिथि से पहले लोकसभा चुनाव का बहिष्कार कर दिया। जबकि आसिम राजा वर्ष 2022 लोकसभा उपचुनाव में सपा

सोशल फोरम

नेपाल के हालात व भारत में राधाकृष्णन की जीत के मायने

ऐसा लग रहा है 9 सितंबर 2025 का दिन नेपाल में लोकतांत्रिक शासन के खात्मे का दिन साबित हुआ है। यदि युवा आंदोलनकारियों की नजर से इस दिन का मूल्यांकन किया जाए तो इसकी वजह मंहगाई और भ्रष्टाचार को बताया जा रहा है। कहा यह जा रहा है कि लोकतंत्र की छछत्राया में ये नेता अधिनायकवाद की ओर बढ़ चले थे। जबकि जनता ने सामंतवादी सरकार के लिए जिम्मेदार राजतंत्र को उखाड़ फेंका था। हालांकि नेपाल को राजतंत्र की ओर पुनः धकेलने की कोशिश में कई हिंदुवादी संगठन लगे हुए थे, जिनके तार बताया जा रहा है कि भारत की हिंदुत्ववाली ताकतों से जुड़े थे। यह इसलिए भी सच लगने लगा था, क्योंकि जब नेपाल जैसा एकलौता हिंदुराष्ट्र, लोकतांत्रिक देश बना तब सबसे ज्यादा चोटिल भारत को हिंदू राष्ट्र बनाने वाली शक्तियां ही हुई थीं, लेकिन उनके इस गुपचुप आंदोलन की जो सफलता दिख रही है। उसे धार दिया एक युवा ने, जिसका नाम सुदान गुरुंग या सुदन गुरुंग। 24 वर्षीय सुदन गौरांग, जिसे नेपाल का ‘जेन जी क्रांतिकारी’ कहा जा रहा है। यह न ही कोई राजनीतिक हैं, बल्कि सत्ता से सरकार को हटाना ही हो गया था, जिसमें वे सफल भी रहे, जिससे हिंदुत्ववादियों की पै-बारह हो गई है। आश्चर्यजनक इसलिए और भी है कि लोकतांत्रिक देश में सरकार को सम्मान जनक तरीके से चुने हुए सांसद हटा सकते थे। दूर दृष्टि डालें तो भारत को छोड़कर हमारे तमाम पड़ोसी देशों में जन आक्रोश लगभग इन्हीं कारणों से उपजा है, वहां सत्ता परिवर्तन इसी तरह की अराजकता के माध्यम से हुआ

है। श्रीलंका, बांग्लादेश ने यह हिंसक राह दिखाई है। नेपाल इस तरह का तीसरा देश है। इंडोनेशिया और पाकिस्तान में भी अंदर-अंदर ज्वार उठता दिखाई दे रहा है। इन घटनाओं को देखते हुए भारत को सावधान रहने की जरूरत है। यहां युवा उत्तेजित जरूर है, किंतु वे संवैधानिक रास्ते से बदलाव के पक्षधर हैं। बहरहाल लोकतंत्र का नेपाल में खात्मा होना चिंता का विषय है। इसी दिन भारत में उपराष्ट्रपति का चुनाव भी था। जीत तो सत्तारूढ़ पार्टी की तय थी, किंतु इंडिया गठबंधन ने जिस एका का परिचय दिया तथा निर्दलीय साथ में आए। वह इस बात का द्योतक है कि सत्तारूढ़ पार्टी की जमीन दरकी हुई है। चूंकि यह चुनाव सांसदों के आंकड़े पर निर्भर था इसलिए जीत होना ही थी। किंतु विपक्ष की बहुत सरकार के लिए भी खतरे का इशारा कर रही है। कुल मिलाकर दोनों देशों में लोकतंत्र को किनारे कर हिंदु राष्ट्र की ओर धकेलने की कवायद जारी है।

सामयिकी

आत्मनिर्भर भारत की दिशा में बड़ा कदम स्वदेशी चिप

बीते दिनों पहली ‘मेड इन इंडिया’ चिप, जी हां भारत ने 32-बिट माइक्रोप्रोसेसर सेमीकॉन इंडिया 2025 लॉन्च की गई। भारत में बनी यह पहली स्वदेशी चिप है। इस चिप का नाम है विक्रम। इस चिप को केंद्रीय इलेक्ट्रॉनिक्स और सूचना प्रौद्योगिकी मंत्री अश्विनी वैष्णव ने लॉन्च किया। प्रधानमंत्री नरेंद्र मोदी भी इस अवसर पर मौजूद रहे। किसी भी देश के लिए ये गर्व का क्षण है। केंद्र की इस महत्वाकांक्षी परियोजना के अंतर्गत 18 अरब डॉलर से ज्यादा के कुल निवेश वाली दस सेमीकंडक्टर परियोजनाएं देश में चल रही हैं। यह भारत की सेमीकंडक्टर आत्मनिर्भरता की दिशा में एक बड़ा कदम है। यह बताना अहम है कि दुनियाभर में बनने वाली चिप डिजाइनिंग का 20 प्रतिशत काम भारत में होता है। कुछ साल पहले



रोहित माहेश्वरी
स्वतंत्र पत्रकार

बदल सकता है। कुछ सालों में भारत इस चिप का निर्यातक भी बन जाएगा। इसरो की सेमीकंडक्टर लैब ने विक्रम प्रोसेसर को बनाया है। यह भारत का पहला स्वदेशी 32-बिट माइक्रोप्रोसेसर है। यह लॉन्चिंग के दौरान मुश्किल हालातों में भी काम करने के लिए तैयार है। 2021 में इंडिया सेमीकंडक्टर मिशन शुरू होने के बाद से सिर्फ चार साल में भारत की सेमीकंडक्टर के क्षेत्र में एक बड़ा बदलाव किया है। इस सपने को पूरा करने के लिए सरकार ने 76,000 करोड़ रुपये की प्रोडक्शन लिंकड इंस्टिटव योजना की घोषणा की है। इसमें से लगभग 65,000 करोड़ रुपये पहले ही दिए जा चुके हैं। अभी चिप के लिए भारत पूरी तरह से आयात पर निर्भर करता है। अभी दुनिया में ताइवान, अमेरिका, चीन, दक्षिण कोरिया, मलेशिया जैसे देश चिप का निर्माण करते हैं। ऑटोमोबाइल और इंडस्ट्रियल इलेक्ट्रॉनिक्स जैसे सेक्टर में काफी संभावनाएं हैं, लेकिन मोबाइल फोन, आईटी और औद्योगिक उपयोग अभी भी सबसे ज्यादा कमाई वाले सेक्टर हैं। इन तीनों से लगभग 70 प्रतिशत तक होती है।

भारत इस क्षेत्र में एक प्रमुख वैश्विक खिलाड़ी बनने के लिए उत्सुक है। तभी सेमीकॉन इंडिया-2025 के उद्घाटन अवसर पर प्रधानमंत्री ने कहा कि वह दिन दूर नहीं है जब भारत की सबसे छोटी चिप दुनिया में बड़े बदलाव की नींव रखेगी। हालांकि इस राह में अभी कई चुनौतियां हैं, लेकिन उम्मीद है कि छह सी अरब डॉलर वाले वैश्विक सेमीकंडक्टर उद्योग में भारत की हिस्सेदारी आने वाले वर्षों में 45 से 50 अरब डॉलर की हो सकती है। वर्तमान में चिप के उत्पादन में ताइवान, दक्षिण कोरिया, जापान, चीन और अमेरिका जैसे देशों का वर्चस्व है। यहां तक कि छोटा-सा देश ताइवान दुनिया के लगभग साठ फीसदी से ज्यादा सेमीकंडक्टर का उत्पादन कर रहा है, जिसमें करीब नब्बे फीसदी उन्नत सेमीकंडक्टर शामिल हैं। दरअसल कोविड संकट के बाद आधुनिक तकनीक व उन्नत उपकरणों में इसकी महत्वपूर्ण भूमिका के चलते इस क्षेत्र में वैश्विक स्तर पर होड़ पैदा हो गई है। निस्संदेह भारत को चिप उत्पादन क्षेत्र में एक दिग्गज देश बनने के लिए निरंतर निवेश, अनुसंधान-विकास और विनिर्माण की आवश्यकता होगी।



कि प्रचारक परंपरा संघ कार्य की विशेषता है। गत 100 वर्षों में देशभक्ति की प्रेरणा से भरे हजारों युवक-युवतियों ने अपना घर-परिवार त्याग करके पूरा जीवन संघ परिवार के माध्यम से राष्ट्र को समर्पित किया है। भागवत जी भी उस महान परंपरा की मजबूत धुरी हैं।

भागवत जी ने उस समय प्रचारक का दायित्व संभाला, जब तत्कालीन कांग्रेस सरकार ने देश पर इमरजेंसी थोप दी थी। उस दौर में प्रचारक के रूप में भागवत जी ने आपातकाल-विरोधी आंदोलन को निरंतर मजबूती दी। उन्होंने कई वर्षों तक महाराष्ट्र के ग्रामीण और पिछड़े इलाकों, विशेषकर विदर्भ में काम किया। 1990 के दशक में अखिल भारतीय शारीरिक प्रमुख के रूप में मोहन भागवत जी के कार्यों को आज भी कई स्वयंसेवक स्नेहपूर्वक याद करते हैं। इसी कालखंड में मोहन भागवत जी ने बिहार के गांवों में अपने जीवन के अमूल्य वर्ष बिताए और समाज को सशक्त करने के कार्य में समर्पित रहे। 20 वीं सदी के आखिरी पड़ाव पर वे अखिल भारतीय प्रचार प्रमुख बने। वर्ष 2000 में वे सर कार्यवाहक बने और यहां भी भागवत जी ने अपनी अनोखी कार्यशैली से हर कठिन परिस्थिति को सहजता व सटीकता से संभाला। 2009 में वे सर संघचालक बने और आज भी अत्यंत ऊर्जा के साथ कार्य कर रहे हैं।

भागवत जी का युवाओं से सहज जुड़ाव है और इसलिए उन्होंने अधिक से अधिक युवाओं को संघ कार्य के लिए प्रेरित किया है। श्रेष्ठ कार्य पद्धति को अपनाने की इच्छा और बदलते समय के प्रति खुला मन रखना मोहनजी की बहुत बड़ी विशेषता रही है। अगर हम व्यापक संदर्भ में देखते हैं तो संघ की 100 साल की यात्रा में भागवत जी का कार्यकाल संघ में सर्वाधिक परिवर्तन का कालखंड माना जाएगा। इस वर्ष की शुरुआत में, मैंने नागपुर में उनके साथ माधव नेत्र चिकित्सालय के उद्घाटन के दौरान कहा था कि संघ अक्षयवट की तरह है, जो राष्ट्रीय संस्कृति और चेतना को ऊर्जा देता है। इस अक्षयवट वृक्ष की जड़ें

मैं किसी को कुछ नहीं सिखा सकता। मैं उन्हें केवल सोचने पर मजबूर कर सकता हूं। –सुकरात, यूनानी दार्शनिक

समाज के प्रति पूर्ण भाव से समर्पित मोहन भागवत



नरेंद्र मोदी
प्रधानमंत्री

आज 11 सितंबर है। यह दिन अलग-अलग स्मृतियों से जुड़ा है। एक स्मृति 1893 की है, जब स्वामी विवेकानंद ने शिकागो में विश्वबंधुत्व का संदेश दिया और दूसरी स्मृति है 9/11 का आतंकी हमला, जब विश्व बंधुत्व को सबसे बड़ी चोट पहुंचाई गई। आज के दिन की एक और विशेष बात है। आज एक ऐसे व्यक्तित्व का 75 वां जन्मदिवस है, जिन्होंने वसुधैव कुटुंबकम के मंत्र पर चलते हुए समाज को संगठित करने, समता-समरसता और बंधुत्व की भावना को सशक्त करने में अपना पूरा जीवन समर्पित किया है।

संघ परिवार में जिन्हें परम पूजनीय सरसंघचालक के रूप में श्रद्धाभाव से संबोधित किया जाता है, ऐसे आदरणीय मोहन भागवत जी का आज जन्मदिन है। यह एक सुखद संयोग है कि इसी साल संघ भी अपना शताब्दी वर्ष मना रहा है। मैं भागवत जी को हार्दिक शुभकामनाएं देता हूं और प्रार्थना करता हूं कि ईश्वर उन्हें दीर्घायु व उत्तम स्वास्थ्य प्रदान करें। मेरा मोहन भागवत जी के परिवार से बहुत गहरा संबंध रहा है। मुझे उनके पिता, स्वर्गीय मधुकर राव भागवत जी के साथ निकटता से काम करने का सौभाग्य मिला था। मैंने अपनी पुस्तक ज्योति पुंज में मधुकर रावजी के बारे में विस्तार से लिखा भी है। वकालत के साथ-साथ मधुकर राव जी जीवनभर राष्ट्र निर्माण के कार्य में समर्पित रहे। अपनी युवावस्था में उन्होंने लंबा समय गुजरात में बिताया और संघ की मजबूत नींव रखी। मधुकर राव जी का राष्ट्र निर्माण के प्रति झुकाव इतना प्रबल था कि अपने पुत्र मोहनराव को भी इस महान कार्य के लिए निरंतर गढ़ते रहे। एक पारसमणि मधुकर राव ने मोहन राव के रूप में एक और पारसमणि तैयार कर दी।

भागवत जी का पूरा जीवन सतत प्रेरणा देने वाला रहा है। वे 1970 के दशक के मध्य में प्रचारक बने। सामान्य जीवन में प्रचारक शब्द सुनकर ये भ्रम हो जाता है कि कोई प्रचार करने वाला व्यक्ति होगा, लेकिन जो संघ को जानते हैं उनको पता है

नेपाल में भ्रष्टाचार और परिवारवाद से पनपा विद्रोह



डॉ. ओ.पी. त्रिपाठी
अंबेडकरनगर

नेपाल में सोशल मीडिया प्लेटफॉर्म पर प्रतिबंध और नेताओं के भ्रष्टाचार के खिलाफ युवाओं का विरोध प्रदर्शन हिंसक होने से 19 लोगों की मौत हुई। युवाओं का गुस्सा शांत होता नहीं दिख रहा। सत्तारूढ़ वर्ग के प्रति ‘जेन जी’ का आक्रोश सोशल मीडिया पर दिख रहा है। नेताओं के बच्चों व सगे-संबंधियों की विलासितापूर्ण ज़िंदगी, परिवारवाद व भ्रष्टाचार ने नेपाल के युवाओं के आक्रोश के आग में घी डालने का काम किया है। हिंसा के बाद राष्ट्रपति, प्रधानमंत्री और मंत्रियों के इस्तीफे से देश में राजनीतिक संकट गहरा गया है। प्रधानमंत्री के रूप में ओली का तीसरा कार्यकाल भी देश को स्थिरता नहीं दे सका।

सोशल मीडिया पर युवाओं ने नेताओं के बच्चों की ऐशो-आराम वाली ज़िंदगी की तस्वीरें और वीडियो शेयर किए। संसद परिसर तक पहुंचे युवाओं ने नारे लगाए कि हमारा टैक्स, तुम्हारी रईसी नहीं चलेंगी। ये सिर्फ गुस्से-गुबार का इजहार नहीं है, बल्कि एक डिजिटल विद्रोह है, जो अब सड़कों पर दिखाई दे रहा है। सोशल मीडिया नेत्र ने नए बस उस आग में घी डालने का काम किया, जिसके पीछे लंबे समय से जमा हताशा और आक्रोश पल रहा था।

नेपाल की राजनीति में परिवारवाद राजधानी से लेकर गांव-कस्बों तक फैला हुआ है। नेपाली कांग्रेस में देउबा परिवार के कई सदस्य राजनीति में हैं। उदाहरण के तौर पर केपी ओली की रिश्तदार अंजन शक्य को नेशनल असंबली सदस्य बनाने की सिफारिश की गई और राष्ट्रपति ने उनकी नियुक्ति भी कर दी। ऑस्ट्रेलिया, कतर, बांग्लादेश और स्पेन के लिए नेपाल के राजदूत के चुनाव पर गंभीर सवाल उठे। आरोप है कि इनमें से कई नेताओं के रिश्तेदार या नजदीकी थे, जबकि योग्य लोगों की अनदेखी कर दी गई। महेश दहाल को ऑस्ट्रेलिया का राजदूत बनाया गया, जो

माओवादी नेता प्रचंड (पुष्प कमल दहल) के करीबी रिश्तेदार बताए जाते हैं। नारद भारद्वाज को कतर भेजा गया। वह केपी शर्मा ओली के भरोसेमंद बताए जाते हैं। प्रधानमंत्री, राष्ट्रपति, कई मंत्रियों व शीर्ष नेताओं के सरकारी व निजी आवासों पर हमलाकर तोड़फोड़ और आगजनी की। संसद भवन और सुप्रीम कोर्ट को भी आग के हवाले कर दिया। कई बैंकों में तोड़फोड़ और लूटपाट की गई।

नेपाल में ‘जेनरेशन जी’ के युवा आक्रोशित, आंदोलित और कुछ हद तक हिंसक होकर सड़कों पर ही नहीं, बल्कि संसद भवन के भीतर भी घुस गए थे। यह बगावत सोशल मीडिया पर थोपी गई पाबंदियों के मद्देनजर नहीं, बल्कि देश की ‘म्यूजिकल चेयर सत्ताओं’ के खिलाफ एक जन-विद्रोह है। देर रात प्रधानमंत्री केपी शर्मा ओली की सरकार ने फेसबुक, व्हाट्सएप, ऐक्स, इंस्टाग्राम, यू-ट्यूब आदि सिर्फ गुस्से-गुबार को इजहार नहीं है, बल्कि एक डिजिटल विद्रोह है, जो अब सड़कों पर दिखाई दे रहा है। सोशल मीडिया नेत्र ने नए बस उस आग में घी डालने का काम किया, जिसके पीछे लंबे समय से जमा हताशा और आक्रोश पल रहा था।

दरअसल नेपाल की सर्वोच्च अदालत ने फैसला सुनाया था कि सोशल मीडिया की सभी विदेशी कंपनियां सरकार के आदेश का अनुपालन करें और नेपाल में पंजीकरण का स्थानीय प्रतिनिधियों की नियुक्ति करें। विदेशी कंपनियों ने इस फैसले को भी गंभीरता से नहीं लिया, नतीजतन सरकार को चीनी ‘टिकटॉक’ को छोड़कर अन्य 26 ऐप्स को प्रतिबंधित करना पड़ा। नेपाल

अमृत विचार

गुरुवार, 11 सितंबर 2025

उपराष्ट्रपति से उम्मीदें

तमिलनाडु के “मोदी” कहे जाने वाले सीपी राधाकृष्णन अब नए उपराष्ट्रपति होंगे। विपक्ष के उम्मीदवार बी. सुदर्शन रेड्डी को बड़े अंतर से हराने वाले नए उपराष्ट्रपति से पक्ष और विपक्ष दोनों को अपनी-अपनी उम्मीदें होंगी। सीपी राधाकृष्णन की जीत तय मानी जा रही थी, चुनाव और मतदान एक औपचारिकता भर रहे। हालांकि मतदान प्रक्रिया ने राजनीतिक शक्ति और प्रतिबद्धता पर प्रश्न उठाए। कई विपक्षी सदस्यों ने पाला बदलते हुए क्रॉस वोटिंग की, जबकि संख्यात्मक दृष्टि से इसकी आवश्यकता नहीं थी। प्रोटोकॉल के अनुसार राष्ट्रपति की अनुपस्थिति में उपराष्ट्रपति ही उनकी भूमिका निभाते हैं, इसीलिए इस संवैधानिक पद पर चुनाव का विशेष महत्व है। सीपी राधाकृष्णन का उपराष्ट्रपति बनना भारतीय राजनीति और संसद में एक महत्वपूर्ण बदलाव का संकेत है। यह भाजपा और सरकार के लिए रणनीतिक रूप से लाभकारी है, जबकि विपक्ष के लिए चुनौतीपूर्ण साबित हो सकता है। सीपी राधाकृष्णन आरएसएस और भाजपा की विचारधारा से गहरे जुड़े हैं। उनके पास प्रशासनिक अनुभव, संगठन क्षमता और राजनीतिक समझ का अच्छा मिश्रण है, जो सरकार के लिए बहुमूल्य साबित होगा। दक्षिण भारत से आने के कारण वे सदन में क्षेत्रीय प्रतिनिधित्व को भी मजबूत करेंगे। उनका उपराष्ट्रपति बनना भाजपा की दक्षिण भारत में पैठ को बढ़ाएगा, विशेषकर तमिलनाडु जैसे राज्य में। उनकी नियुक्ति एनडीए की समावेशी राजनीति का संकेत भी देती है, जिससे गैर-हिंदी भाषी राज्यों में भाजपा की स्वीकार्यता बढ़ेगी और क्षेत्रीय संतुलन सुनिश्चित होगा।

सीपी राधाकृष्णन दो बार लोकसभा सांसद रह चुके हैं, कई महत्वपूर्ण संसदीय समितियों के सदस्य और विभिन्न राज्यों के राज्यपाल भी रहे हैं। उन्हें सदन संचालन, विपक्ष के तर्कों को महत्व देने, बहस को संतुलित रखने और अनुशासन बनाए रखने का सुदीर्घ अनुभव है। उम्मीद की जाती है कि वे निष्पक्ष रहकर सत्ता और विपक्ष दोनों को लोकतांत्रिक प्रक्रिया में भागीदारी का अवसर देंगे, जिससे संसद की कार्यवाही में गुणवत्ता व निष्पक्षता बनी रहेगी। उन्होंने महत्वपूर्ण समितियों की अध्यक्षता की है, संयुक्त राष्ट्र महासभा में भारत का प्रतिनिधित्व किया है और राज्यपाल रहते हुए कई सामाजिक सुधारों व प्रशासनिक बदलावों में भाग लिया है। यह अनुभव उन्हें सदन में जटिल मुद्दों को निष्पक्षता से सुलझाने और व्यवस्था बनाए रखने में समर्थ बनाता है। धनखंड की तुलना में राधाकृष्णन की राजनीतिक, संगठनात्मक और प्रशासनिक यात्रा अधिक विविध और व्यापक रही है। उनकी संगठन क्षमता, जनसंपर्क और संकट-प्रबंधन का अनुभव उन्हें इस संवैधानिक भूमिका के लिए और अधिक सक्षम बनाता है। विपक्ष के लिए यह चुनाव संकेत है कि भाजपा के रणनीतिक निर्णयों का मुकाबला करने के लिए समन्वित और प्रभावी रणनीति विकसित करना आवश्यक होगा। उनकी प्रशासनिक दक्षता के चलते विपक्ष की आवाज को सुगठित ढंग से उठाना कठिन हो सकता है, क्योंकि वे सदन की कार्यवाही को अनुशासित और व्यवस्थित रखने में सक्षम हैं। फिर भी विपक्ष उनसे मौलिक संवैधानिक दायित्व निभाने, सबकी आवाज सुनने और लोकतांत्रिक मूल्यों की रक्षा करने की अपेक्षा करेगा। सीपी राधाकृष्णन का आना भारतीय संसदीय व्यवस्था के लिए एक सकारात्मक बदलाव और राजनीतिक संतुलन की दिशा में प्रेरक कदम साबित होगा।

प्रसंगवश

भारतीय संस्कृति के ध्वजवाहक विवेकानंद

सूचना वर्ष 1893 के शिकागो धर्म सम्मेलन (पार्लियामेंट ऑफ रिलीजन) में स्वामी विवेकानंद ने अपने ओजस्वी विचारों से अतीत के अधिष्ठान पर वर्तमान और वर्तमान के अधिष्ठान पर भविष्य का बीजारोपण कर विश्व की आत्मा को चैतन्यता से भर दिया था। उन्होंने पश्चिमी विचारधारा पर प्रहार करते हुए स्पष्ट कहा था कि ‘मेरी धारणा वेदांत के इस सत्य पर आधारित है कि विश्व की आत्मा सर्वव्यापी है। पहले रोटी और फिर धर्म। लाखों लोग भूखों मर रहे हैं और हम उनके मस्तिष्क में धर्म टूंस रहे हैं। मैं ऐसे धर्म और ईश्वर में विश्वास नहीं करता, जो अनाथों के मुंह में एक रोटी का टुकड़ा भी नहीं रख सकता।’ उन्होंने सम्मेलन में उत्पस्थित अमेरिका और यूरोप के धर्म विचारकों व प्रचारकों को झकझोरते हुए कहा कि ‘भारत की पहली आवश्यकता धर्म नहीं है। वहां इस गिरी हुई हालत में भी धर्म मौजूद हैं। भारत की सच्ची बीमारी भूख है। अगर आप भारत के हितैषी हैं तो उसके लिए धर्म प्रचारक नहीं अन्न भेंजिए।’ स्वामी जी गरीबी को सारे अनर्थों की जड़ मानते थे। इसलिए उन्होंने

दुनिया को सामाजिक-आर्थिक न्याय और समता-समरसता पर आधारित समाज गढ़ने का संदेश दिया। वे ईश्वर भक्ति और धर्म साधना से भी बड़ा काम गरीबों की गरीबी दूर करने को मानते थे। एक पत्र में उन्होंने लिखा है कि ‘ईश्वर को कहां ढुंढने चले हो। ये सब गरीब, दुखी और दुर्बल मनुष्य क्या ईश्वर नहीं है? इन्हीं की पूजा पहले क्यों नहीं करते?’ उन्होंने स्पष्ट घोषणा की थी कि ‘गरीब मेरे मित्र हैं। मैं गरीबों से प्रीति करता हूं। मैं दरिद्रता को आदरपूर्वक अपनाता हूं।

गरीबों का उपकार करना ही दया है।’ वे इस बात पर बल देते थे कि हमें भारत को उठाना होगा, गरीबों को भोजन देना होगा और शिक्षा का विस्तार करना होगा।

स्वामी जी ने भारत के लोगों को संबोधित करते हुए शिकागो से एक पत्र में लिखा कि याद रखो की देश झोपड़ियों में बसा हुआ है, परंतु शोक ! उन लोगों के लिए कभी किसी ने कुछ नहीं किया।’ स्वामी जी गरीबों को लेकर बेहद संवेदनशील थे। उन्होंने गुरु रामकृष्ण परमहंस के स्वर्गारोहण के बाद उनकी स्मृति में ‘रामकृष्ण मिशन’ की स्थापना की। मिशन का उद्देश्य गरीबों, अनाथों, बेबसों और रोगियों की सेवा करना था। जब उन्होंने मठ के संन्यासियों के समक्ष यह प्रस्ताव रखा तो उनका भारी विरोध हुआ। संन्यासियों ने तर्क दिया कि हम संन्यासियों को ईश्वर की आराधना करना चाहिए न कि दुनियादारी में पड़ना चाहिए। स्वामी जी संन्यासियों के उत्तर से बेहद दुखी हुए। उन्होंने कहा कि आप लोग समझते हैं कि ईश्वर के आगे बैठने से वह प्रसन्न होगा और हाथ पकड़कर स्वर्ग ले जाएंग। तो यह भूल है। आंखें खोलकर देखो की तुम्हारे पास कौन है। स्वामी जी ने दरिद्र को दरिद्र नारायण कहा। उन्होंने कहा कि ‘आप अपना शरीर, मन, वचन सब कुछ परोपकार में लगा दो। तुमको पता है ‘माता देवो भव, पितु देवो भव अर्थात माता में ईश्वर का दर्शन करो। पितु में ईश्वर का दर्शन करो’ लेकिन मैं कहता हूं ‘दरिद्र देवो भव, मूर्ख देवो भव। अनपढ़, नादान और पीड़ित को अपना भगवान मानो और जानो कि इन सबकी सेवा करना ही सबसे बड़ा धर्म है।’ उनका मानना था कि मानवता के सत्य को पहचानना ही वास्तव में वेदांत है। वेदांत का संदेश है कि यदि आप अपने बांधवों अर्थात साक्षात ईश्वर की पूजा नहीं कर सकते तो उस ईश्वर की पूजा कैसे करोगे जो निराकार है। स्वामी जी का दृष्टिकोण था कि राष्ट्र का वास्तविक पुनरूद्धार मनुष्य निर्माण से प्रारंभ होना चाहिए। मनुष्य में शक्ति का संचार होना चाहिए। वे सर्वसाधारण जनता की उपेक्षा को एक बड़ा राष्ट्रीय पाप मानते थे।

स्वामी-रहेलखंड इंटरप्राइजेज के लिए मुद्रक एवं प्रकाशक हरि ओम गुप्ता द्वारा अमृत विचार प्रकाशन, नवादा जोगियान, चक्र रोड, रोहिलखंड मेडिकल कॉलेज के सामने, बरेली (उत्तर प्रदेश) से मुद्रित एवं एलआईजी 23, प्रथम तल, आशियाना फेस-1, कांठ रोड मुरादाबाद (उत्तर प्रदेश) से प्रकाशित।
संपादक- राजेश श्रीनेत,
कार्यकारी संपादक- सुनील कुमार सिंह* 0591-3551286(कार्यालय),
ईमेल-editorschoice@amritvichar.com,
आर.एन.आई नं0-UPHIN/2020/79034
***इस अंक में प्रकाशित समाचार के चयन एवं संपादन हेतु पी.आर.बी. एक्ट की धारा 7 के अंतर्गत उत्तरदायी।(नोट-सभी विवादों का न्याय क्षेत्र मुरादाबाद होगा)।**



कैम्पस

देश के अधिकतर भारतीय प्रौद्योगिकी संस्थान (आईआईटी) ने पढ़ाई का तरीका बदलते हुए अपने पुराने पांच साल के इयूल डिग्री कोर्स के स्थान पर समय की मांग को देखते हुए एक नया स्मार्ट इंटरडिसिप्लनरी कोर्स लॉन्च किया है। यह पारंपरिक इयूल डिग्री कोर्स के नए अवतार जैसा है। पांच वर्षीय कोर्स में जहां छात्र एक ही विषय में अपनी जड़ें गहरी करते थे, नया दोहरी डिग्री पाठ्यक्रम कहीं अधिक स्तरीय और रोजगार उन्मुख है। इसके पीछे सोच यह है कि आज की नौकरी में सिर्फ डिग्री काफी नहीं है। आईआईटी ऐसे इंजीनियर बनाना चाहती है, जो कई क्षेत्रों की समझ रखें। यह छात्रों को दो तरह की दुनिया को समझने और उनके बीच अपनी बुद्धिमता विकसित करने का अवसर प्रदान करने जैसा है। एक क्षेत्र में स्नातक और दूसरे में स्नातकोत्तर। मसलन मैकेनिकल इंजीनियरिंग और रोबोटिक्स अथवा भौतिकी के साथ डेटा विज्ञान की पढ़ाई।

- मनोज त्रिपाठी, वरिष्ठ पत्रकार



आईआईटी लाया पारंपरिक इयूल डिग्री का 'नया अवतार'

इसलिए महसूस की गई सुधार की जरूरत

पहले जिन छात्रों को बीटेक में सीधे दाखिला नहीं मिल पाता था, वह पांच साल के इयूल डिग्री कोर्स को चुन लेते थे। इसमें बीटेक और एमटेक की डिग्री एक साथ मिलती थी। ऐसा देखा जाता था कि बीटेक छात्र तीसरे वर्ष तक इंटरनशिप और उद्योग का अनुभव प्राप्त करके नौकरी के लिए साक्षात्कार देने लायक हो जाते थे, इसके मुकाबले पांच वर्ष का इयूल कोर्स करने वाले छात्र नियोक्ता को ज्यादा आकर्षित नहीं कर पा रहे थे। कई आईआईटी ने पाया कि इयूल डिग्री प्रोग्राम विसंगति से ग्रस्त है। इसमें प्रवेश लेने वाले छात्र चौथे साल तक अपने बीटेक साथियों को स्नातक होते और नौकरी की दुनिया में कदम रखने की तैयारी करते देखते थे, जबकि उनके पास करियर के लिए एक साल बाकी होता था। इससे ज्यादातर छात्रों को पांचवां साल बोझ लगने लगता था। इसी कारण कई छात्रों ने जल्दी पढ़ाई छोड़ने की मांग करते हुए अपनी इयूल डिग्री को साधारण बीटेक में बदलने का आग्रह तक किया था।

छात्रों के लिए पूरी तरह लचीला, मॉड्यूलर विकल्प एक नया मॉडल

इयूल डिग्री की अवधारणा पूरी तरह से छोड़ने के बजाय, कई आईआईटी ने इसे नए सिरे से परिभाषित किया है। नया मॉडल छात्रों को चार साल के बीटेक से शुरुआत करने और बीच में, आमतौर पर दूसरे या तीसरे साल के बाद, शैक्षणिक प्रदर्शन और बदलती रुचियों के आधार पर, एक अतिरिक्त मास्टर डिग्री चुनने की अनुमति देता है। यह संरचना छात्रों को एआई, डेटा साइंस, रोबोटिक्स जैसे उभरते क्षेत्रों के लिए सक्षम बनाती है, जो अक्सर उनकी मुख्य शाखाओं से अलग होते हैं। जैसे कि एक मैकेनिकल इंजीनियरिंग छात्र ऊर्जा प्रणाली में विशेषज्ञता हासिल कर सकता है या जैव प्रौद्योगिकी छात्र कम्प्यूटेशनल जीव विज्ञान में करियर के लिए डेटा विज्ञान में एमटेक कर सकता है। छात्र दो-दो अलग-अलग विषयों को साथ पढ़ सकेंगे। जैसे मैकेनिकल के साथ रोबोटिक्स, फिजिक्स के साथ डेटा साइंस या केमिस्ट्री के साथ क्वांटम कंप्यूटिंग। इससे करियर में उन्हें ज्यादा मौके मिलेंगे।

आज के इंजीनियर को दो क्षेत्रों की समझ होना बेहद जरूरी

आईआईटी के प्रोफेसरों ने महसूस किया कि आज के इंजीनियर को सिस्टम बनाना है, जिसके लिए उसे दो क्षेत्रों की समझ होना जरूरी है। भविष्य ब्रॉस परागणकर्ताओं का है, एक वह लोग हैं, जो एक धारा में दृढ़ता से जमे हुए हैं या फिर दूसरी में भी पारंगत हैं। एक मैकेनिकल इंजीनियर जो रोबोटिक्स की भाषा बोलता है। एक रसायन विज्ञान स्नातक जो क्वांटम कंप्यूटिंग की जटिलताओं को समझ रहा है। इसी आवश्यकता के तहत पांच वर्षीय इंजीनियरिंग कार्यक्रम को एक बहु विषयक दोहरी डिग्री के रूप में पुनर्कल्पित किया गया। इसका उद्देश्य गहराई को त्यागना नहीं, बल्कि अपनी जड़ों का विस्तार करना है।

बीटेक की चाहत के आगे पांच साल का इयूल डिग्री कोर्स था थकाऊ

सामान्यतया छात्र प्रवेश के दौरान पांच वर्षीय एकीकृत इयूल डिग्री प्रोग्राम की तुलना में चार वर्षीय बीटेक में अधिक रुचि दिखाते हैं। इसकी एक वजह यह भी है कि पांच साल लंबा समय होता है और इस दौरान इयूल डिग्री में दाखिला लेने वाले तमाम छात्रों की रुचि कम हो जाती थी या उनका शैक्षणिक रुझान या करियर का लक्ष्य बदल जाता था। दरअसल ज्यादातर युवा अपनी पढ़ाई पूरी करके नौकरी या शोध की चाहत लेकर आते हैं। कोई भी छात्र पांच साल तक संस्थान में नहीं रहना चाहता है।

ब्रांड टैग-प्लेसमेंट वैल्यू के लिए छात्र चुन लेते थे इयूल डिग्री

आईआईटी में ब्रांच या प्रोग्राम चुनते समय एक स्पष्ट क्रम रहता है। इसमें जरूरी नहीं है कि छात्र अपनी शैक्षणिक रुचि के आधार पर ही चुनाव कर पाएं, होता यह है कि जेईई रैंक के आधार पर उन्हें जो सर्वश्रेष्ठ मिलता है, उसके आधार पर चुनाव करते हैं। जो छात्र चार वर्षीय कंप्यूटर साइंस में दाखिला नहीं ले पाते थे, वह ब्रांड टैग या प्लेसमेंट वैल्यू के लिए पांच वर्षीय कोर्स चुन लेते थे, लेकिन अगर उन्हें विकल्प दिया जाए, तो वह चार वर्षीय कोर्स में ही पढ़ाई छोड़ देना पसंद करते हैं। पांच साल के लंबे इयूल डिग्री कोर्स में अक्सर पांचवें साल में प्लेसमेंट कमजोर हो जाती थी, लेकिन नए कोर्स में तीसरे साल तक बीटेक पूरा होने के बाद एमटेक का विकल्प रहेगा, जिससे समय व मेहनत बचेगी। कोई भी छात्र तीसरे साल के बाद एमटेक में शिफ्ट हो सकेगा। इससे उसे अपनी पसंद का रास्ता चुनने की आजादी मिलेगी।

जॉब अलर्ट

- आरबीआई**
आरबीआई में ग्रेड बी ऑफिसर बनने के लिए करें आवेदन
 - कुल पद - 120
 - आयु सीमा - 21 से 30 वर्ष
 - योग्यता - स्नातक
 - वेबसाइट - opportunities.rbi.org.in पर आवेदन करें।
 - अंतिम तिथि - 30 सितंबर, 2025
- डीएसएसएसबी**
डीएसएसएसबी ने निकाली केयरटेकर की वैकेंसी
 - कुल पद - 114
 - आयु सीमा - 18 से 27 वर्ष
 - न्यूनतम योग्यता - 10 वीं पास तथा पंजीकृत संस्थान में न्यूनतम छह माह केयरटेकर पद पर कार्य का अनुभव।
 - वेबसाइट - dsssb.delhi.gov.in
 - आवेदन की अंतिम तिथि - 16 सितंबर, 2025

- दिल्ली में फॉरेस्ट गार्ड बनने के लिए करें आवेदन
 - कुल पद - 52
 - योग्यता - इंटरमीडिएट
 - आयु सीमा - 18 से 35 वर्ष
 - वेबसाइट - dsssb.delhi.gov.in




- एलआईसी**
एलआईसी एचएफएल में अप्रेंटिस पदों पर सीधी भर्ती
 - कुल पद - 192
 - योग्यता - स्नातक
 - आयु सीमा - 20 से 25 वर्ष
 - अंतिम तिथि - 22 सितंबर, 2025

- आईबी**
भारत के खुफिया विभाग (आईबी) में जूनियर इंटेलिजेंस ऑफिसर बनने का मौका
 - कुल पद - 394
 - योग्यता - विज्ञान में स्नातक (इलेक्ट्रॉनिक्स, सीएस, फिजिक्स) अथवा इलेक्ट्रॉनिक्स या इलेक्ट्रॉनिक्स टेलीकम्युनिकेशन या इलेक्ट्रिकल व इलेक्ट्रॉनिक्स अथवा कम्प्यूटर साइंस में डिप्लोमा
 - आयु सीमा - 18 से 27 वर्ष
 - अंतिम तिथि - 14 सितंबर, 2025
 - वेबसाइट - www.ncs.gov.in या www.mha.gov.in

आज के समय में ज्यादातर साइंस स्टूडेंट्स जहां 12वीं के बाद बीटेक को ही पहला विकल्प मानते हैं, वहीं कॉमर्स स्ट्रीम के छात्र-छात्राएं इस उलझन में रहते हैं कि बारहवीं कक्षा पास करने के बाद आगे क्या करें। उनके पास करियर के काफी विकल्प उपलब्ध रहते हैं। 12वीं कॉमर्स के बाद आप बीकॉम ऑनर्स, चार्टर्ड एकाउंटेंसी (सीए), कंपनी सेक्रेटरी (सीएस), बैचलर ऑफ कॉमर्स (बी.कॉम), बैचलर ऑफ बिजनेस एडमिनिस्ट्रेशन (बीबीए), और बैचलर ऑफ लॉ (एलएलबी) जैसे पारंपरिक कोर्स कर सकते हैं, या फिर डिजिटल मार्केटिंग, फाइनेंसियल एनालिस्ट, और इवेंट मैनेजमेंट जैसे विशेष कोर्स चुन सकते हैं।

- 12वीं कॉमर्स के बाद ट्रेडिंग कोर्स**
 - बी.कॉम ऑनर्स
 - सीए (चार्टर्ड अकाउंटेंसी)
 - कंपनी सेक्रेटरी
 - बीई (अर्थशास्त्र स्नातक)
 - बीबीए (बैचलर्स ऑफ बिजनेस एडमिनिस्ट्रेशन)
 - बीएमएस (प्रबंधन अध्ययन स्नातक)



12वीं के बाद कॉमर्स स्टूडेंट क्या करें

किस कोर्स से क्या फायदा

- चार्टर्ड एकाउंटेंसी एक प्रतिष्ठित कोर्स है जो वित्तीय लेखांकन, कराधान और ऑडिटिंग में विशेषज्ञता प्रदान करता है।
- बैचलर ऑफ कॉमर्स लेखांकन, वित्त, बैंकिंग और बीमा जैसे विषयों में मजबूत आधार प्रदान करता है।
- बैचलर ऑफ बिजनेस एडमिनिस्ट्रेशन कार्यक्रम व्यवसाय प्रबंधन के बुनियादी सिद्धांतों और कौशल पर केंद्रित है।
- कंपनी सेक्रेटरी कोर्स से आप कॉर्पोरेट कानून और प्रबंधन के क्षेत्र में काम कर सकते हैं।
- बैचलर ऑफ लॉ 5 साल का एकीकृत एलएलबी

- कार्यक्रम तो कानून की पूरी जानकारी प्रदान करता है।
- बैचलर ऑफ इकोनॉमिक्स यह अर्थशास्त्र में स्नातक की डिग्री है जो छात्रों को बाजार और आर्थिक प्रवृत्तियों को समझने में मदद करती है।
- बैचलर ऑफ कंप्यूटर एप्लीकेशन कोर्स आईटी क्षेत्र में रुचि रखने वाले छात्रों के लिए अच्छा विकल्प है।
- डिजिटल मार्केटिंग ऑनलाइन मार्केटिंग, एसईओ और सोशल मीडिया मार्केटिंग में विशेषज्ञता के लिए यह एक अच्छा विकल्प है।
- फाइनेंसियल एनालिस्ट का कोर्स आपको वित्तीय विश्लेषण और निवेश प्रबंधन के क्षेत्र में करियर बनाने में मदद करता है।

टूटी नहीं, जुटी रहीं दीपशिखा



स्वामी विवेकानंद कहते हैं कि खुद में विश्वास, एक ही लक्ष्य पर पूरा ध्यान केंद्रित करना, लगातार प्रयास करना और अपने स्वभाव के प्रति सच्चा रहना आवश्यक है। स्वामी जी के इन्हीं विचारों को दीपशिखा ने अपने जीवन में उतारा। जब कभी निराशा घेरती तो स्वामी विवेकानंद के विचार साधना की दीपशिखा को फिर से प्रज्ज्वलित कर देते। दीपशिखा दत्ता संघ लोग सेवा आयोग से चयनित भारतीय भूविज्ञान सेवा अधिकारी हैं। साल 2022 में पढ़ाई पूरी होते ही दीपशिखा ने यूपीएससी संयुक्त भू-विज्ञानी परीक्षा की तैयारी शुरू की और पहले प्रयास में ही प्रारंभिक परीक्षा और मुख्य परीक्षा उत्तीर्ण कर ली, लेकिन अंतिम चयन नहीं हो पाया। उस समय दीपशिखा बहुत रोई थी, उनको लगा कि अब शायद कभी नहीं कर पाएंगी। उस समय अगर माता-पिता और दोस्तों ने हौसला न दिया होता तो शायद वे हार मान लेती। परिणाम देर से आया और उनके पास अगले प्रयास के लिए सिर्फ 20 दिन शेष थे। मन में सवाल था कि 200 सीटों में नहीं हुआ तो 30 सीटों में कैसे चयन होगा? लेकिन फिर दीपशिखा ने खुद को संभाला। अपनी गलतियों सुधारीं, टॉपर कॉपियों से सीखा और इस बार पढ़ाई के साथ-साथ मानसिक स्वास्थ्य पर भी ध्यान दिया। मंडिटेशन और धैर्य ने उन्हें टूटने से बचाया। नतीजा यह हुआ कि इस बार दीपशिखा ने न सिर्फ मुख्य परीक्षा में अच्छे अंकों से उत्तीर्ण की, बल्कि अखिल भारतीय स्तर पर 8 वीं रैंक हासिल करते हुए भारतीय भूवैज्ञानिक सेवा (जीएसआई) में भी चयनित हुईं।

छात्रों के लिए टिप्स

पढ़ाई का समय- पढ़ाई में समय की लंबाई नहीं, बल्कि एक दिन में तय किए गए टारगेट और नियमितता जरूरी है। यह महत्वपूर्ण है कि हम रोज तय समय पर पढ़ाई करें और अपने टारगेट पूरे करें। रिवीजन- तैयारी में सबसे महत्वपूर्ण भूमिका दोहराने की होती है। अक्सर, हम नए-नए टॉपिक्स पढ़ते जाते हैं और पुराने टॉपिक्स भूलने लगते हैं। इसलिए जरूरी है कि अपने टारगेट को दो भागों में बांट दें, कुछ नए टॉपिक्स और कुछ रिवीजिन टॉपिक्स। यूपीएससी के बाइंड जीओसाइटीस्ट एग्जामिनेशन के लिए अगर आप प्रारंभिक परीक्षा की तैयारी कर रहे हैं तो आपको मुख्य परीक्षा का पाठ्यक्रम अच्छे से तैयार करना चाहिए। कोचिंग, किताबें और संसाधन- किसी भी परीक्षा की तैयारी के लिए अच्छी कोचिंग लेना जरूरी है, क्योंकि इससे आपको सही मार्गदर्शन और एक स्पष्ट रास्ता मिलता है। भूविज्ञान जैसे विषय में जिसके बारे में लोगों को कम जानकारी होती है और जिसकी कोचिंग भी बहुत सीमित है, प्रतिस्पर्धा बहुत अधिक होती है। ऐसे में कोचिंग लेना उपयोगी है। इसके साथ ही आपको भूविज्ञान की स्टैंडर्ड किताबों की जानकारी भी मिलेगी।

प्रेरणा

काम की बात

इग्नू ने बढ़ाई आवेदन तिथि


■ इंदिरा गांधी राष्ट्रीय मुक्त विश्वविद्यालय (इग्नू) ने जुलाई 2025 सेशन में स्नातक, स्नातकोत्तर, सर्टिफिकेट या डिप्लोमा कोर्स करने के लिए रजिस्ट्रेशन की अंतिम तिथि बढ़ा दी है। जिन उम्मीदवारों ने अभी तक आवेदन नहीं किया है, वे अब इग्नू की वेबसाइट ignouadmission.samarth.edu.in पर जाकर ऑनलाइन माध्यम से रजिस्ट्रेशन कर सकते हैं। रजिस्ट्रेशन की अंतिम तिथि 15 सितंबर है। पहले रजिस्ट्रेशन की अंतिम तिथि 31 अगस्त निर्धारित की गई थी। इग्नू में जुलाई 2025 सेशन में रजिस्ट्रेशन करने के लिए सबसे पहले वेबसाइट के होमपेज पर अपने पसंदीदा कोर्स लिंक पर क्लिक करें। न्यू रजिस्ट्रेशन लिंक पर क्लिक करें। आवश्यक जानकारी दर्ज करके निर्धारित परीक्षा शुल्क का भुगतान करें। सबमिट करने से पहले फॉर्म में भरी गई जानकारी अच्छे से पढ़ लें। इग्नू में विभिन्न कोर्स में आवेदन करने के लिए जरूरी है कि उम्मीदवारों ने डीईबी आईडी अवश्य बनाई हो। इसके बिना इग्नू द्वारा रजिस्ट्रेशन स्वीकार नहीं किए जाएंगे।

राजर्षि टंडन मुक्त विवि में कोर्स के लिए 15 तक आवेदन

■ उत्तर प्रदेश राजर्षि टंडन मुक्त विश्वविद्यालय के प्रवेश सत्र जुलाई-2025 के लिए स्नातक, परास्नातक, डिप्लोमा, सर्टिफिकेट एवं जागरूकता कार्यक्रमों में प्रवेश की अंतिम तिथि बढ़ाकर 15 सितंबर कर दी गई है। समर्थ पोर्टल पर ऑनलाइन प्रवेश प्रक्रिया जारी है। एमए योग में प्रवेश के लिए भी आवेदन की तिथि बढ़ाकर 15 सितंबर कर दी गई है।

एसएससी ने प्रश्न पत्रों के सोशल मीडिया एनालिसिस पर रोक लगाई

■ स्टाफ सेलेक्शन कमीशन एसएससी ने अपने प्रश्न पत्रों का सोशल मीडिया पर एनालिसिस, डिस्कशन या शेयरिंग पर प्रतिबंध लगा दिया है। आयोग ने नोटिस जारी किया है कि ऐसा करने पर एक करोड़ तक का जुर्माना या 10 साल तक की कैद की सजा हो सकती है। एसएससी ने सभी कंटेंट क्रिएटर्स, सोशल मीडिया प्लेटफॉर्म और टीचर्स को सचेत किया है कि वे किसी भी एसएससी परीक्षा के प्रश्न पत्र का डिस्कशन, एनालिसिस आदि शेयर न करें।



12	बाजार	संसेक्स ↑	निफ्टी ↑
	बंद हुआ	81,425.15	24,973.10
	बढ़त	323.83	104.50
	प्रतिशत में	0.40	0.42

बिजनेस ब्रीफ

यूरो प्रतीक का आईपीओ 16 को

नई दिल्ली । सजावटी दीवार पैनल उद्योग की प्रमुख कंपनी यूरो प्रतीक सेल्स लि. ने बुधवार को अपने 451.32 करोड़ के आरंभिक सार्वजनिक निर्गम (आईपीओ) के लिए 235 रुपये से 247 रुपये प्रति शेयर का मूल्य दायरा तय किया। कंपनी ने कहा कि उसका आईपीओ 16 सितंबर को खुलकर 18 सितंबर को बंद होगा। यह सार्वजनिक निर्गम पूर्णतः प्रवर्तकों द्वारा 451.32 करोड़ मूल्य के शेयरों की बिक्री पेशकश (ओएफएस) के रूप में होगा। इसमें कोई नए शेयर जारी नहीं किए जाएंगे। प्रस्ताव का आधा हिस्सा पात्र संस्थागत खरीदारों के लिए आरक्षित किया गया है, 35 प्रतिशत खुदरा निवेशकों के लिए और शेष 15 प्रतिशत गैर-संस्थागत निवेशकों के लिए रखा गया है।

फोनपे ने सिडबी से हाथ मिलाया

नई दिल्ली । वित्तीय प्रौद्योगिकी (फिनटेक) क्षेत्र की प्रमुख कंपनी फोनपे ने सूक्ष्म उद्यमों और व्यापारियों को सशक्त बनाने के लिए उद्यम असिस्ट मंच (यूपीपी) के माध्यम से संपूर्ण डिजिटल समाधान प्रदान करने को भारतीय लघु उद्योग विकास बैंक (सिडबी) के साथ एक समझौता ज्ञापन (एसओयू) पर हस्ताक्षर किए हैं। इस सहयोग का उद्देश्य भारत भर के असंगठित सूक्ष्म उद्यमों (आईएमई) को डिजिटल-प्रथम उद्यम असिस्ट पंजीकरण प्रदान करके संगठित बनाना है, जिससे उन्हें सरकारी योजनाओं, ऋण सुविधाओं और व्यापक डिजिटल भुगतान पारिस्थितिकी तंत्र सहित लाभों तक पहुंच प्राप्त हो सके। समझौता ज्ञापन पर केंद्रीय सूक्ष्म, लघु और मझोले उद्यम मंत्री जीतन राम मांझी की उपस्थिति में हस्ताक्षर किए गए।

सेरेंटिका बढ़ाएगी ऊर्जा क्षमता : सीईओ

नई दिल्ली । हरित ऊर्जा क्षेत्र की दिग्गज कंपनी सेरेंटिका रिन्यूएबल्स दिसेंबर, 2027 तक अतिरिक्त 6.5 गीगावाट नवीकरणीय ऊर्जा क्षमता स्थापित करने की योजना बना रही है। सीईओ अक्षय हीरानंदानी ने कहा कि परियोजनाओं के चालू होने से सेरेंटिका की परिचालन क्षमता एक गीगावाट से बढ़कर 7.5 गीगावाट होगी। 2027 तक 7.5 गीगावाट के लक्ष्य में नदीकरणीय ऊर्जा कार्यान्वयन एजेंसियाँ (आरईआईए) द्वारा शुरू की तीन गीगावाट क्षमता की परियोजनाएं शामिल होंगी।

12	बाजार	संसेक्स ↑	निफ्टी ↑
	बंद हुआ	81,425.15	24,973.10
	बढ़त	323.83	104.50
	प्रतिशत में	0.40	0.42

अमृत विचार

मुरादाबाद, गुरुवार, 11 सितंबर 2025

www.amritvichar.com

अमेरिकी शुल्क से राहत देंगे जीएसटी सुधार

सीईए ने कहा- शुल्क के प्रतिकूल असर की घरेलू मांग के जरिए भरपाई करने में मिलेगी मदद

नई दिल्ली, एजेंसी

मुख्य आर्थिक सलाहकार (सीईए) वी. अनंत नागेश्वरन ने बुधवार को कहा कि माल एवं सेवा कर (जीएसटी) सुधार अमेरिका द्वारा भारतीय निर्यात पर लगाए गए 50 प्रतिशत के भारी शुल्क के कुछ प्रतिकूल प्रभावों की भरपाई करने में मदद करेंगे और चालू वित्त वर्ष में सकल घरेलू उत्पाद (जीडीपी) वृद्धि पर इसका शुद्ध प्रभाव 0.2–0.3 प्रतिशत होगा।

उन्होंने कहा कि सकारात्मक पक्ष यह है कि जीएसटी सुधार अमेरिकी निर्यात मांग में कमी की घरेलू मांग के जरिये भरपाई करने में महत्वपूर्ण भूमिका निभाएंगे। जीएसटी परिषद ने पिछले सप्ताह पांच, 12, 18 और 28 प्रतिशत की चार-स्लैब की जीएसटी संरचना को दो स्लैब पांच और 18 कर दिया है। परिषद ने अहितकर और विलासिता की वस्तुओं पर 40 की एक नई जीएसटी दर भी लागू की है। 22 सितंबर को नवरात्रि के पहले दिन से जीएसटी में बदलाव लागू होने पर साबुन से लेकर कार, शैंपू से लेकर ट्रैक्टर और एयर कंडीशनर तक लगभग 400 उत्पादों की कीमतें कम हो जाएंगी।

एसएमई को लेकर बढ़ रहा बैंकों का जोखिम, एफडी दरें निचले स्तर पर

मुंबई, एजेंसी

घरेलू रेंटिंग एजेंसी इक्रा ने बुधवार को कहा कि बैंकों का छोटे एवं मझोले उद्यमों (एसएमई) के प्रति जोखिम बढ़ रहा है और यह वित्तीय प्रणाली के लिए चुनौती बन सकता है। रेंटिंग एजेंसी से संकेत दिया कि बैंकों की सार्वधि जमा (एफडी) दरें अब निचले स्तर पर हैं और आरबीआई द्वारा नीतिगत दरों को स्थिर रखने पर भी इनमें और गिरावट होने की संभावना कम है।

इक्रा रेंटिंग्स ने चालू वित्त वर्ष के लिए बैंकिंग प्रणाली को ऋा वृद्धि दर 10.5% रहने का अनुमान बरकरार

12	सोना- 1,13,000 प्रति 10 ग्राम
	चांदी- 1,28,500 प्रति किलो



● चालू वित्त वर्ष में सकल घरेलू उत्पाद वृद्धि पर शुद्ध प्रभाव 0.2-0.3 प्रतिशत होगा

ऑल इंडिया मैनेजमेंट एसोसिएशन (एआईएमए) के कार्यक्रम में सीईए ने कहा कि जीएसटी सुधार घरेलू मांग पैदा करके दूसरे और तीसरे दौर के प्रभावों को कम करने में मदद करेंगे और इस प्रकार पूंजी निर्माण के रास्ते में आने वाली अनिश्चितता को दूर करेंगे। हालांकि आपको यह याद रखना चाहिए कि चालू वित्त वर्ष के पहले पांच माह में, अमेरिका को वस्तुओं का निर्यात पिछले वर्ष की तुलना में लगभग आधा हो चुका है। दूसरे शब्दों में, इस वित्त वर्ष में, प्रभाव अपेक्षाकृत सीमित हो सकता है। लेकिन अधिक महत्वपूर्ण बात शुल्क की अनिश्चितता के दूसरे और तीसरे दौर के

कृषि क्षेत्र के 0.5-0.7% और योगदान देने की गुंजाइश

घरेलू अर्थव्यवस्था में संरचनात्मक सुधारों पर, नागेश्वरन ने कहा कि केंद्र द्वारा कृषि क्षेत्र को बढ़ावा देने के लिए कई पहल की गई हैं, लेकिन ये पहल राज्य-स्तरीय विषय हैं जिन्हें राज्य स्तर पर बढ़ाया जाना चाहिए। कृषि क्षेत्र में अब भी भारत के सकल घरेलू उत्पाद की वृद्धि में 0.5–0.7 प्रतिशत और योगदान देने की गुंजाइश है और यह किसानों को अपनी उपज किसी को भी, कहीं भी, कभी भी बेचने का अधिकार देने से संभव है। यह वह आजादी है जिसकी किसानों को कृषि सब्सिडी से कहीं ज्यादा जरूरत है। उन्होंने सुझाव दिया कि किसानों को कुछ बीमा की भी जरूरत है, क्योंकि उनका व्यवसाय स्वाभाविक रूप से प्राकृतिक आपदाओं और अनिश्चितताओं से ग्रस्त है। उन्होंने कहा कि किसानों को सशक्त बनाना और भारत या विदेश से बाजार के संकेतों का लाभ उठाने की उनकी क्षमता पर अंकुश न लगाना, कृषि में उत्पादकता को बढ़ावा देगा और जीडीपी वृद्धि में योगदान देगा। भारत वैश्विक व्यापार के लिए डॉलर के विकल्प के रूप में वैकल्पिक मुद्रा खोजने की पहल पर नागेश्वरन ने कहा कि कोई प्रयास नहीं हो रहा है। भारत ऐसी किसी भी पहल का हिस्सा नहीं है। पिछले साल, ब्रिक्स शिखर सम्मेलन में, भारत और अन्य ब्रिक्स देशों ने स्थानीय मुद्रा में सीमापार भुगतान के निपटान पर विचार किया था और एक विशेष ब्रिक्स मुद्रा के निर्माण पर सहमति व्यक्त की थी।

प्रभाव हैं, यदि वे लंबे समय तक रहते हैं तो। नागेश्वरन ने विश्वास व्यक्त किया कि शुल्क की स्थिति दीर्घकालिक होने के बजाय क्षणिक और अल्पकालिक साबित होगी। लेकिन अगर यह हमारी अपेक्षा से ज्यादा समय तक चलता है, खासकर 25 प्रतिशत का दंडात्मक शुल्क, तो दूसरे और तीसरे दौर के प्रभाव और भी स्पष्ट हो जाएंगे, यानी निवेश, पूंजी निर्माण और अर्थव्यवस्था में समग्र

धारणा के संबंध में अनिश्चितता। उन्होंने कहा कि जीएसटी सुधार न केवल घरेलू खपत को बढ़ावा देगे, बल्कि इससे भी महत्वपूर्ण बात यह है कि यह दूसरे और तीसरे दौर के शुल्क प्रभावों का प्रतिकारक भी होगा। भारत पर 50 प्रतिशत के भारी शुल्क में रूस से कच्चा तेल खरीदने पर 25 प्रतिशत का जुर्माना भी शामिल है। 25 प्रतिशत का जुर्माना 27 अगस्त से लागू हुआ।

ट्रंप ने यूरोपीय संघ से भारत-चीन पर 100% शुल्क को कहा

नई दिल्ली, एजेंसी



● ट्रंप ने यूरोपीय अधिकारियों से शुल्क बढ़ाने का किया आह्वान

एक अमेरिकी अधिकारी के हवाले से कहा कि अमेरिका यूरोपीय संघ द्वारा भारत एवं चीन पर लगाए गए किसी भी शुल्क को 'समान रूप से लागू करने' के लिए तैयार है। यह कदम ऐसे समय में आया है जब ट्रंप और प्रधानमंत्री मोदी ने सोशल मीडिया पर भारत-अमेरिका संबंधों पर चर्चा हुई। 'फाइनेंशियल टाइम्स' ने

राष्ट्रीय

झगड़े का मतलब आत्महत्या को उकसाना नहीं

कर्नाटक उच्च न्यायालय की सुनाई तीन साल की सजा को रद्द करते हुए उच्चतम न्यायालय ने की टिप्पणी

नई दिल्ली, एजेंसी

उच्चतम न्यायालय ने मंगलवार को कहा कि पड़ोसियों के बीच बहस या हाथापाई जैसी घटनाएं भारतीय दंड संहिता (आईपीसी) की धारा 306 के तहत आत्महत्या के लिए उकसाने के दायरे में नहीं आती। न्यायमूर्ति बीवी नागरत्ना और केवी विश्वनाथन की पीठ ने एक महिला द्वारा अपनी पड़ोसी को कथित रूप से आत्महत्या के लिए उकसाने के मामले में उसे कर्नाटक उच्च न्यायालय द्वारा सुनाई गई तीन साल की सजा को रद्द करते हुए यह टिप्पणी की।

शीर्ष अदालत ने कहा कि आईपीसी की धारा 306 लागू करने के लिए यह आवश्यक है कि अभियुक्त ने आत्महत्या के लिए पीड़ित को उकसाया हो, सहायता की हो या उसे आत्महत्या के लिए प्रेरित किया हो।

फर्जी खबरों पर रोक को दंडात्मक प्रावधान में संशोधन की सिफारिश

नई दिल्ली, एजेंसी

फर्जी खबरों को सार्वजनिक और लोकतांत्रिक प्रक्रिया के लिए खतरा बताते हुए संसदीय समिति ने इससे निपटने के लिए दंडात्मक प्रावधानों में संशोधन, जुर्माना बढ़ाने और जवाबदेही तय करने की सिफारिश की है। मंगलवार को मसौदा रिपोर्ट में, संचार एवं सूचना प्रौद्योगिकी संबंधी स्थायी समिति ने सभी प्रिंट, डिजिटल और इलेक्ट्रॉनिक मीडिया संस्थानों में तथ्य-जांच तंत्र और आंतरिक लोकपाल की अनिवार्यता की भी जरूरत बताई है।

सूत्रों ने बताया कि समिति ने फर्जी खबरों की चुनौती से निपटने के लिए सरकार, निजी और स्वतंत्र तथ्य-जांचकर्ताओं सहित सभी हितधारकों के बीच सहयोगात्मक प्रयास सहित कई सुझाव दिए हैं। भाजपा सांसद



पीठ ने कहा कि यद्यपि अपने पड़ोसी से प्रेम करो एक आदर्श स्थिति है, लेकिन पड़ोस में झगड़े समाज के लिए कोई नई बात नहीं हैं। ऐसे झगड़े सामुदायिक जीवन में आम हैं। प्रश्न यह है कि क्या तथ्यों के आधार पर आत्महत्या के लिए उकसाने का मामला बनता है? अदालत ने कहा कि वह इस निष्कर्ष पर नहीं पहुंच सकी कि अपीलकर्ता और पीड़िता के परिवारों के बीच कहासुनी और तनावपूर्ण संबंधों के बावजूद, अपीलकर्ता की ओर से आत्महत्या

अभियोजन की मंजूरी देते समय मंत्रिपरिषद की सहायता के प्रति बाध्य हैं राज्यपाल- तेलंगाना

तेलंगाना सरकार ने बुधवार को कहा कि आमतौर पर राज्यपाल अभियोजन स्वीकृति प्रदान करने के मामले में भी मंत्रिपरिषद की सहायता और सलाह लेने के लिए बाध्य होते हैं, सिवाय उस स्थिति के जब कोई मंत्री या मुख्यमंत्री किसी आपराधिक मामले में शामिल हो। भारत के प्रधान-न्यायाधीश बीआर गवई की अध्यक्षता वाली पांच-न्यायाधीशों की संविधान पीठ को तेलंगाना सरकार के अधिवक्ता निरंजन रेड्डी ने बताया कि राष्ट्रपति को मामला भेजे जाने (प्रेसिडेंशियल रेफरेंस) पर जवाब देते समय उच्चतम न्यायालय को विवेक पर राज्यपाल के अंतर्निहित पूर्वाग्रह पर भी गौर करना होगा। प्रेसिडेंशियल रेफरेंस पर सुनवाई

के लिए किसी प्रकार की प्रत्यक्ष या अप्रत्यक्ष उकसावे की मंशा थी। पीठ ने कहा कि ऐसे झगड़े रोजमर्रा की जिंदगी का हिस्सा हैं, और तथ्यों के आधार पर हम यह नहीं कह सकते कि अपीलकर्ता द्वारा ऐसा कोई कृत्य हुआ, जिससे पीड़िता को आत्महत्या के अलावा कोई और रास्ता न दिखा

धनशोधन में कांग्रेस विधायक गिरफ्तार

बेंगलुरु। प्रवर्तन निदेशालय (ईडी) ने कर्नाटक के कांग्रेस विधायक सतीश कृष्ण सैल को कथित अवैध लौह अयस्क निर्यात से जुड़े धनशोधन मामले में गिरफ्तार किया है। आधिकारिक सूत्रों ने बुधवार को यह जानकारी दी। सूत्रों के अनुसार, उतर कन्नड़ जिले के कारवार विधानसभा क्षेत्र से 59 वर्षीय विधायक सैल को 9-10 सितंबर की रात बेंगलुरु स्थित ईडी के क्षेत्रीय कार्यालय में पृष्ठताछ के बाद हिरासत में लिया गया। उन्होंने बताया कि विधायक को मंगलवार को एक विशेष अदालत में पेश किया गया, जिसने उन्हें ईडी की एक दिन की हिरासत में भेज दिया। बुधवार को उन्हें फिर से अदालत में पेश किया जाएगा, जहां ईडी उनकी हिरासत बढ़ाने की मांग करेगी। सैल पिछले कुछ हफ्तों में ईडी द्वारा गिरफ्तार किए

के नौवें दिन रेड्डी ने तमिलनाडु के उदाहरण का हवाला देते हुए कहा कि राज्यपाल ने राज्य द्वारा संचालित विश्वविद्यालयों के कुलाधिपति पद से राज्यपाल को हटाने के लिए विधानसभा द्वारा पारित विधेयक पर राज्यपाल के हस्तक्षेप का हवाला दिया था। उन्होंने कहा कि अदालत को इस पर गौर करना होगा। पीठ में न्यायमूर्ति सुर्यकांत, न्यायमूर्ति विक्रम नाथ, न्यायमूर्ति पीएस नरसिम्हा और न्यायमूर्ति एस चंडुरकर भी थे। पीठ को अधिवक्ता ने बताया कि अनुच्छेद 200 के तहत दूसरा प्रावधान इस बात का संकेत है कि सामान्यतः राज्यपाल को विवेक पर राज्यपाल के अंतर्निहित पूर्वाग्रह पर भी गौर करना होगा। प्रेसिडेंशियल रेफरेंस पर सुनवाई

हो। उच्चतम न्यायालय कर्नाटक उच्च न्यायालय के उस आदेश को चुनौती देने वाली याचिका पर सुनवाई कर रहा था जिसमें उच्च न्यायालय ने आरोपी महिला को धारा 306 के तहत दोषी ठहराया था, लेकिन अनुसूचित जाति और अनुसूचित जनजाति (अत्याचार निवारण) अधिनियम,

मतदाता सूची में सोनिया के नाम से जुड़ी याचिका पर कोर्ट ने फैसला रखा सुरक्षित

नई दिल्ली, एजेंसी

दिल्ली की अदालत ने बुधवार को कांग्रेस नेता सोनिया गांधी के खिलाफ कारंवाई की मांग वाली याचिका पर अपना फैसला सुरक्षित रख लिया। याचिका में आरोप लगाया गया था कि सोनिया का नाम उनके भारतीय नागरिक बनने से तीन साल पहले मतदाता सूची में शामिल कर लिया गया था।

अतिरिक्त मुख्य न्यायिक मजिस्ट्रेट वैभव चौंसिया ने कहा कि फैसला सुरक्षित रख रहा हूं। शिकायतकर्ता विकास त्रिपाठी के अधिवक्ता पवन नारंग ने कहा कि यहां एकमात्र मुद्दा यह है कि जनवरी 1980 में सोनिया गांधी का नाम नई दिल्ली निर्वाचन क्षेत्र के मतदाता के रूप में जोड़ा गया था, जबकि वह भारतीय नागरिक नहीं



थीं। उन्होंने कहा कि पहले आपको नागरिकता की प्रक्रिया पूरी करनी होगी, तभी आप किसी क्षेत्र के निवासी बनेंगे।

नारंग ने कहा कि 1980 में निवास का प्रमाण संभवतः राशन कार्ड और पासपोर्ट था। उन्होंने कहा कि अगर वह नागरिक थीं, तो 1982 में उनका नाम क्यों हटाया गया? उस समय निर्वाचन आयोग ने दो नाम हटाए थे, एक संजय गांधी था, जिसकी विमान दुर्घटना में मृत्यु हो गई थी, और दूसरा सोनिया गांधी का।

कारोबार

भारत-अमेरिका वार्ता की उम्मीदें बढ़ने से सेंसेक्स 324 अंक चढ़ा

मुंबई, एजेंसी

स्थानीय शेयर बाजार में बुधवार को तेजी जारी रही और बीएसई सेंसेक्स 324 अंक चढ़ गया जबकि एनएसई निफ्टी 104 अंक के लाभ में रहा। भारत-अमेरिकी के बीच व्यापार वार्ता सफल होने की उम्मीद फिर से बंधने से बाजार में तेजी रही।

तीस शेयरों पर आधारित बीएसई सेंसेक्स 323.83 अंक चढ़कर 81,425.15 अंक पर बंद हुआ। यह तीसरा दिन है जब सेंसेक्स में तेजी रही। कारोबार के दौरान यह 542.56 अंक तक चढ़ा था। 50 शेयरों पर आधारित एनएसई निफ्टी में छठे दिन तेजी रही और यह 104.50 अंक यानी 0.42 प्रतिशत बढ़कर 24,973.10 अंक पर पहुंच गया। आईटी और पूंजीगत वस्तुओं के शेयरों में तेजी और अमेरिकी फेडरल रिजर्व के अगले सप्ताह ब्याज दरों में कटौती की उम्मीद ने भी बाजारों धारणा को मजबूत किया। अमेरिकी राष्ट्रपति ट्रंप ने भारत और अमेरिका के बीच द्विपक्षीय संबंधों में आई कड़वाहट दूर होने का संकेत दिया है।

सेंसेक्स में शामिल कंपनियों में भारत इलेक्ट्रॉनिक्स 4.26 प्रतिशत चढ़ा। एचसीएल टेक 2.57 प्रतिशत, बजाज फाइनेंस 2.19 प्रतिशत और टीसीएस 1.99 प्रतिशत मजबूत हुआ। इसके अलावा टेक महिंद्रा, इम्फोसिस, एक्सिस बैंक और भारतीय स्टेट बैंक प्रमुख रूप से लाभ में रहें। दूसरी तरफ, नुकसान में रहने



मिड-स्मॉल लाभ में रहे

बीएसई मिडकैप 0.84 तो छोटी कंपनियों से संबंधित बीएसई स्मॉलकैप 0.72 प्रतिशत के लाभ में रहा। बीएसई में सूचीबद्ध 2,410 शेयर लाभ में जबकि 1,717 शेयर नुकसान में रहे। वहीं 155 के भाव अपरिवर्तित रहे। एशिया के अन्य बाजारों में, दक्षिण कोरिया का कॉर्पोरी, जापान का निक्की, चीन का शंघाई कम्पोजिट और हांगकांग का हैंगसेंग सकारात्मक दायरे में रहे। यूरोप के प्रमुख बाजारों में दोपहर में तेजी का रुख था। अमेरिकी बाजार मंगलवार को बढ़त के साथ बंद हुए थे। विदेशी संस्थागत निवेशकों (एफआईआई) ने कई दिन तक शेयर बेचने के बाद मंगलवार को लिवाली की। शेयर बाजार के अनुसार, उन्होंने 2,050.46 करोड़ रुपये मूल्य के शेयर खरीदे। वैश्विक तेल बेचमाक ब्रेट कूड 0.65 प्रतिशत बढ़कर 66.82 डॉलर प्रति बैरल पर पहुंच गया।

वाले शेयरों में महिंद्रा एंड महिंद्रा, मारुति, टाटा मोटर्स और अल्ट्राटेक सीमेंट शामिल हैं।

रूस से तेल खरीदने पर भारत की आलोचना की

ट्रंप-प्रधानमंत्री मोदी ने सोशल मीडिया पर ऐसे संकेत दिए हैं कि संबंधों को पटरी पर लाने के लिए कुछ प्रयास किए जाएंगे। हालांकि व्यापार सलाहकार पीटर नवारो जैसे ट्रंप प्रशासन के कई वरिष्ठ अधिकारियों ने रूस से कच्चा तेल खरीदने को लेकर भारत के बारे में आलोचनात्मक टिप्पणियां की हैं। भारत ने इनको दरकिनार कर कहा है कि उसने अपने राष्ट्रीय हित और बाजार की स्थितियों को ध्यान में रखते हुए रूस से सस्ता तेल खरीदा है। 2022 में यूक्रेन पर रूसी हमले के बाद पश्चिमी देशों ने रूस पर कई तरह के प्रतिबंध लगा दिए थे। ऐसे में रियायती कीमत पर उपलब्ध कच्चे तेल की भारत ने खरीद बढ़ा दी। 2019-20 में भारत के कुल तेल आयात में रूस की हिस्सेदारी केवल 1.7 प्रतिशत थी, जो 2024-25 में बढ़कर 35.1 प्रतिशत तक पहुंच गई और रूस भारत का सबसे बड़ा तेल आपूर्तिकर्ता बन गया।

की और द्विपक्षीय व्यापार समझौते को अंतिम रूप देने के प्रयासों का जिक्र किया। भारत और अमेरिका के संबंध कुछ समय से उठापटक के दौर से

गुजर रहे हैं। ट्रंप ने भारतीय उत्पादों पर शुल्क को बढ़ाकर 25% करने के अलावा रूसी तेल की खरीद पर 25% का अतिरिक्त जुर्माना लगाया है।

आप विधायक की हिरासत को लेकर झड़प के बाद डोडा में निषेधाज्ञा लागू

● जम्मू-कश्मीर में डोडा के संवेदनशील इलाकों में अतिरिक्त सुरक्षा बल तैनात

जम्मू, एजेंसी

जम्मू-कश्मीर के डोडा जिले में जन सुरक्षा अधिनियम (पीएसए) के तहत आप विधायक मेहराज मलिक की हिरासत के खिलाफ प्रदर्शन के दौरान प्रदर्शनकारियों और सुरक्षा बलों के बीच झड़प के बाद बुधवार को निषेधाज्ञा लागू रही। भद्रवाह घाटी में पारबंदियां लगाई गईं तथा शहर में सभी दुकानें और व्यापारिक प्रतिष्ठान बंद कर दिए गए हैं। मंगलवार को हुई झड़पों में दो अधिकारियों समेत कम से कम आठ पुलिसकर्मी घायल हो गए थे।

मलिक को सार्वजनिक व्यवस्था भंग करने के लिए पीएसए के तहत हिरासत में लेकर कठुआ जेल में बंद करने के बाद प्रदर्शन शुरू हो गए थे। खबरों



जम्मू-कश्मीर के डोडा जिले में आप विधायक की हिरासत के खिलाफ विरोध प्रदर्शन के मद्देनजर कानून व्यवस्था बनाए रखने के लिए तैनात सुरक्षाकर्मी।

के अनुसार डोडा जिले में, विशेषकर डोडा विधानसभा क्षेत्र में, पूरी रात स्थिति तनावपूर्ण रही। भद्रवाह, गंडोह, भलेसा, चिल्ली पिंगल, कहारा और थाथरी समेत जिले के संवेदनशील इलाकों में अतिरिक्त सुरक्षा कर्मियों को तैनात किया गया है। सभी व्यावसायिक प्रतिष्ठान और शैक्षणिक संस्थान बंद कर दिए गए हैं और लोगों को घर के अंदर रहने की सलाह दी गई है। पुलिस अधिकारी ने कहा कि स्थिति शांतिपूर्ण

संजय कपूर की जायदाद का करें खुलासा: हाईकोर्ट

नई दिल्ली, एजेंसी

दिल्ली हाईकोर्ट ने बुधवार को दिवंगत उद्योगपति संजय कपूर की पत्नी प्रिया कपूर को निर्देश दिया कि वह 12 जून को उनकी मृत्यु के दिन तक उनकी सभी चल और अचल संपत्तियों का खुलासा करें। न्यायमूर्ति ज्योति सिंह ने संजय की पूर्व पत्नी और अभिनेत्री करिश्मा कपूर के दो बच्चों द्वारा दायर याचिका पर सुनवाई करते हुए यह निर्देश दिया, जिसमें उनकी कथित वसीयत को चुनौती दी गई है और कथित तौर पर 30,000 करोड़ की संपत्ति में हिस्सेदारी की मांग की गई है। संजय और करिश्मा के बच्चों ने हाईकोर्ट में याचिका दाखिल कर पिता की संपत्ति में हिस्सेदारी मांगी है और आरोप लगाया कि प्रिया ने जायदाद पर कब्जा

करिश्मा के बच्चों को 1900 करोड़ मिले

संजय कपूर की पत्नी प्रिया कपूर ने अदातल को सूचित किया कि संजय की पूर्व पत्नी करिश्मा कपूर के दोनों बच्चों को पारिवारिक ट्रस्ट से पहले ही 1,900 करोड़ रुपये मिल चुके हैं तथा उन्हें और क्या चाहिए? संजय और करिश्मा के बच्चों ने आरोप लगाया कि प्रिया ने जायदाद पर कब्जा करने के लिए संजय कपूर की वसीयत रची है। दावा का विरोध करते हुए प्रिया के वकील ने कहा, ऐसा नहीं है कि लोगों को सड़कों पर छोड़ दिया गया है।

करने के लिए वसीयत गढ़ी है। प्रिया ने कहा कि वसीयत पंजीकृत नहीं थी, लेकिन यह अवैध नहीं है। अपंजीकृत होने से इसकी प्रकृति समाप्त नहीं होती।



बीरगंज समेत कई जिलों में अब भी आंदोलन की आग, हजारों लोग सीमा के इधर-उधर फंसे भारतीय नागरिकों के नेपाल जाने पर पूरी तरह पाबंदी, सिर्फ मानवीय आधार पर जाने की इजाजत

मोतिहारी, एजेंसी

नेपाल में सेना की ओर से हालात संभालने की कोशिशों के साथ आंदोलनकारियों को कड़ी चेतावनी जारी करने के बावजूद बीरगंज समेत कई नेपाली शहरों में आंदोलन की आग अब भी धधक रही है। बुधवार को भी आंदोलनकारियों ने कई सरकारी और व्यावसायिक इमारतों को क्षतिग्रस्त कर दिया। इसके साथ बीरगंज जेल को भी तोड़ने की कोशिश की गई। हिसा, आगजनी और मौत के कोहराम के बीच सेना प्रमुख ने आंदोलनकारियों से शांति की अपील की है। भारत और नेपाल, दोनों देशों की सुरक्षा एजेंसियों ने सामान्य आवाजाही को प्रतिबंधित कर दिया है। जेनरेशन जेड आंदोलन बुधवार को तीसरे दिन भी जारी है। काठमांडू में शांति लौट रही है, लेकिन बीरगंज सहित तमाम नेपाली शहरों में आंदोलन की आग अब भी धधक रही है। नेपाल गए भारतीय और भारत आए नेपाली नागरिक अपने-अपने घरों को लौटने के लिए परेशान हैं। दोनों देशों की सुरक्षा एजेंसियों ने आवाजाही को प्रतिबंधित कर दिया है। मंगलवार को भारतीय नागरिकों को नेपाल नहीं जाने की दी जा रही सलाह बुधवार को रोक के आदेश में बदल गई। मानवीय और तकनीकी आधार पर ही बार्डर क्रॉस करने की इजाजत मिल पा रही है। भारत-नेपाल का रक्सौल मैत्री सेतु सूना पड़ा है। जो लोग इलाज या किसी और मानवीय कारण से भारत आए थे और उनके पास नेपाली नागरिक होने का पहचान है, उन्हें ही भारतीय सुरक्षा एजेंसियां नेपाल सीमा में प्रवेश की स्वीकृति दे रही हैं। भारतीय रजिस्टर में उनके पहचान और आने के कारणों की इंटी करने के बाद ही नेपाल में प्रवेश की इजाजत दी जा रही है।

सेना प्रमुख ने जेन जी समूहों से शुरू की बातचीत, मांगें तैयार करना शुरू

काठमांडू। जेन जी के युवा अपने-अपने स्थानों से अंतरिम सरकार तय करने के अभियान में सक्रिय भाग ले रहे हैं। अब तक विभिन्न जेन जी समूहों ने युवाओं की ओर से अलग-अलग जापन और प्रेस विज्ञप्तियां जारी की हैं। जिनमें अधिकांश मांगें एक जैसी ही उठाई गई हैं। सेना प्रमुख ने मंगलवार शाम एक वीडियो बयान के माध्यम से आंदोलनकारी गेंडारी से बातचीत के लिए आगे आने का आह्वान किया। इसके बाद, मंगलवार रात से ही सेना प्रमुख जेन जी पीढ़ी की विभिन्न टीमों के साथ अलग-अलग चर्चाएं और परामर्श कर रहे हैं। अब, एकपक्षिक वार्ता में प्रवेश करते हुए, जेन जी के युवा एकजुट होकर अपनी मांगें रखने की तैयारी कर रहे हैं। तीन मुख्य बिंदुओं पर मांगों का मसौदा तैयार कर लिया गया है, लेकिन ये अंतिम नहीं हैं बल्कि आम मांगों को एकीकृत करने के प्रयास के रूप में तैयार किया गया है।

जेन जी पीढ़ी की साझा मांगें

- अंतरिम सरकार और गैर –राजनीतिक शासन संसद का विघटन : वर्तमान संसदीय ढांचे के प्रति बढ़ते असंतोष के कारण संसद का विघटन आवश्यक है।
- अंतरिम सरकार : सभी समूहों के स्वतंत्र और सक्षम नेतृत्व में एक अंतरिम सरकार के गठन और विशेषज्ञों के एक समूह के माध्यम से संक्रमणकालीन प्रक्रिया को आगे बढ़ाने का आह्वान।
- सक्षम और शिक्षित नेतृत्व : एक आम माँग यह है कि मंत्री, राजनीतिक प्रतिनिधित्व से संबंधित पद और अन्य नेतृत्व क्षमता और योग्यता पर आधारित हों, न कि राजनीतिक सिफारिशों पर।
- नए चुनाव : कम समय (1 से 6 महीने के भीतर) में नए चुनाव कराने की प्रतिबद्धता।

जवाबदेही और न्याय (भ्रष्टाचार और विरोध प्रदर्शन)

- भ्रष्टाचार जांच : स्वतंत्र, निष्पक्ष और कठोर जांच, देश के सभी भ्रष्ट नेताओं की संपत्ति जब करने और चोरी की गई संपत्ति वापस करने की एक सार्वभौमिक मांग।
- राजनीतिक भ्रष्टाचार रोकना और पार्टी पारदर्शिता : सभी जन्मतिथिनियंओं और नेताओं की संपत्ति का सार्वजनिक खुलासा, एक खुली अर्थव्यवस्था और भ्रष्ट आचरण का अंत।
- शहीदों और विरोध प्रदर्शनों के पीड़ितों के लिए न्याय : प्रदर्शनकारी छात्र जिनकी मृत्यु हुई है, उनके बलिदान को शहादत का दर्जा, धार्यों को मुआवजा और मुफ्त इलाज दिया जाए।
- स्वतंत्र जांच निकाय : राज्य हिसा और विरोध प्रदर्शनों के दमन की जांच के लिए एक तटस्थ या अंतर्राष्ट्रीय निकाय के गठन की जेन जी समूहों की ओर से बार –बार मांग।

युवाओं की भागीदारी

- युवाओं का सार्थक प्रतिनिधित्व : जेन जी के अलग-अलग समूहों की मांग यह भी है कि संक्रमणकालीन प्रक्रिया और उसके बाद की हर प्रक्रिया की निर्णय लेने की प्रक्रिया में युवाओं को सार्थक और विश्वसनीय रूप से शामिल किया जाना चाहिए।

लेयेन ने इजराइल पर प्रतिबंध लगाने और व्यापार स्थगित करने की मांग की

स्ट्रासबर्ग (फ्रांस)। यूरोपीय आयोग की अध्यक्ष उर्सुला वॉन डेर लेयेन ने बुधवार को कहा कि वह गाजा में युद्ध को लेकर इजराइल के खिलाफ प्रतिबंध लगाने और आंशिक व्यापार स्थगित करने की मांग करेंगी। इस घोषणा को इजराइल के प्रधानमंत्री बेंजामिन नेतन्याहू की लंबे समय से समर्थक रहीं लेयेन के रुख में एक बड़े बदलाव के रूप में देखा जा रहा है। वॉन डेर लेयेन ने कहा कि आयोग अगले महीने एक फलस्तीन दाता समूह स्थापित करेगा जिसका एक हिस्सा गाजा के भविष्य के पुर्ननिर्माण पर केंद्रित होगा। उन्होंने कहा कि गाजा की घटनाओं और बलों एवं परिवारों की पीड़ा ने दुनिया की अंतरात्मा को हिला दिया है।

ट्रंप को एक और झटका, पद पर बनी रहेंगी फेडरल रिजर्व गवर्नर

वाशिंगटन, एजेंसी

अमेरिका की एक संघीय अदालत ने मंगलवार को फैसला दिया कि फेडरल रिजर्व गवर्नर लिसा कुक अपने पद पर बनी रह सकती हैं। यह फैसला अमेरिका के राष्ट्रपति डोनाल्ड ट्रंप प्रशासन के फेडरल रिजर्व पर नियंत्रण के प्रयासों के लिए झटका है।

फेडरल रिजर्व एक स्वतंत्र संस्था है जो कम अवधि के लिए ब्याज दरें



● **फेडरल रिजर्व पर नियंत्रण के लिए दिया था बर्खास्तगी का आदेश**

तय करती है ताकि कीमतें स्थिर रहें और ज्यादा से ज्यादा लोगों को नौकरी मिले। कुक के वकीलों ने

नेपाल में मंद पड़ा जेन जी तूफान, हर तरफ बर्बादी के निशान



बुधवार को लपटों में घिरा काठमांडू का हिल्टन होटल।

नेपाल में सरकार के खिलाफ सोमवार को जेन जी आंदोलन के साथ शुरू हुई हिंसा, आगजनी और तोड़फोड़ बुधवार को सेना के कमान संभालने के बाद कम तो हुई लेकिन पूरी तरह बंद नहीं हुई। काठमांडू समेत नेपाल के कई शहरों में तमाम सरकारी और व्यावसायिक इमारतें बुधवार को भी जेन जी के गुस्से की गवाही देती नजर आई।



राष्ट्रपति आवास



काठमांडू में फूँकी गई नेपाल पुलिस की गाड़ी।



काठमांडू में जेन जी प्रदर्शनकारियों द्वारा जलाया गया एक शॉपिंग मॉल।

भारत-नेपाल के बीच हवाई और रेल सेवाएं बंद

नई दिल्ली। भारत की विमानन कंपनियां एयर इंडिया, एयर इंडिया एक्सप्रेस, इंडिगो और स्पाइसजेट ने नेपाल में अशांति के कारण हवाई अड्डा बंद होने से काठमांडू आने–जाने वाली अपनी उड़ानें बुधवार को भी रद्द कर दीं। एयर इंडिया ने कहा कि 10 सितंबर को काठमांडू आने–जाने वाली उसकी उड़ानें रद्द कर दी गई हैं क्योंकि हवाई अड्डा अब भी बंद है। एयर इंडिया की काठमांडू के लिए कुल 12 उड़ानें है।

- भारत–नेपाल सीमा से लगे समस्तीपुर रेल मंडल के जयनगर से कुर्था के बीच चलने वाली ट्रेनों का परिचालन मंगलवार शाम बंद कर दिया गया। रेलवे के सूत्रों ने बताया कि यात्रियों की सुरक्षा के मद्देनजर रेल प्रशासन द्वारा ट्रेनों के परिचालन को बंद करने का निर्णय लिया गया है। इसके साथ प्रमुख स्टेशनों पर विशेष चौकसी बरती जा रही है।

पूर्व पीएम खनल की पत्नी की हालत गंभीर

काठमांडू। नेपाल के पूर्व प्रधानमंत्री झाला नाथ खनल की पत्नी रवि लक्ष्मी चित्रकार की हालत गंभीर है। कीर्तिपुर अस्पताल के अधिकारियों के हवाले से बताया गया है कि चित्रकार को इलाज के लिए ले जाया गया था खतरा टला नहीं है। वह उस समय जल गई थी जब प्रदर्शनकारियों ने काठमांडू के दलू इलाके में उनके घर में आग लगा दी थी।

पोलैंड की वायु सीमा में रूस के तमाम ड्रोन घुसने के बाद सेना को किया गया हाई अलर्ट

वारसा, एजेंसी

पोलैंड ने बुधवार को कहा कि रूस के ड्रोन उसके हवाई क्षेत्र में घुसे और इनमें से कुछ ड्रोनो ने सीधा खतरा पैदा किया, जिन्हें उसकी सेना तथा नाटो सहयोगियों ने मार गिराया। पोलैंड के प्रधानमंत्री डोनाल्ड टस्क ने सोशल मीडिया पर लिखा, कल रात बड़ी संख्या में रूसी ड्रोनो ने पोलैंड के वायु क्षेत्र का उल्लंघन किया। जिन ड्रोनो से सीधा खतरा पैदा हो रहा था, उन्हें मार गिराया गया।

पोलैंड की सशस्त्र सेनाओं को मंगलवार रात और बुधवार सुबह अत्यधिक सतर्क कर दिया गया था, क्योंकि उन्होंने इसे यूक्रेन में स्थित लक्ष्यों के खिलाफ बड़े पैमाने पर हवाई हमले बताया था। रक्षा मंत्री व्लादिस्लाव कोसिनियाक-कामिज़ ने 'एक्स' पर लिखा कि 10 से अधिक वस्तुएं पोलैंड के वायु क्षेत्र में घुस



● **वॉरसा के चोपिन हवाई अड्डे से कई घंटों तक बंद रखी गई उड़ानें**

आई और जो पोलैंड की सुरक्षा के लिए खतरा थी, उन्हें निष्क्रिय कर दिया गया। वारसा के चोपिन हवाई अड्डे ने सैन्य अभियानों के कारण हवाई क्षेत्र बंद होने का हवाला देते हुए कई घंटों के लिए उड़ानें निलंबित कर दीं। पोलैंड के सशस्त्र बलों ने बुधवार सुबह कहा कि उन स्थानों पर तलाशी ली जा रही है जहां ड्रोन संचालित रूप से गिरे। उन्होंने लोगों से आग्रह किया कि वे ऐसी किसी भी वस्तु के पास न जाएं, उसे न छुएं या न हिलाएं क्योंकि ये वस्तुएं खतरा पैदा कर सकती हैं।

आज का भविष्यफल

आज की ग्रह स्थिति: 11 सितंबर, गुरुवार 2025 संवत–2082, शक संवत 1947 मास–अश्विन, पक्ष–कृष्ण पक्ष, चतुर्थी 12.45 तक तत्पश्चात पंचमी।

आज का पंचांग

मं.	6	बु.	4		
7		के.	सू.	3	गु.
	8		5	2	
9		11		च.	1
	10	रा.		श.	12

दिशाशूल – दक्षिण, **ऋतु** – शरद। चन्द्रबल – मेष, मिथुन, कर्क, तुला, वृश्चिक, कुंभ।

ताराबल–अश्विनी, भरणी, कृतिका, मृगशिरा, पुनर्वसु, आश्लेषा, मघा, पूर्वा फाल्गुनी, उत्तरा फाल्गुनी, चित्रा, विशाखा, ज्येष्ठा, मूल, पूर्वाषाढा, उत्तराषाढा, धनिष्ठा, पूर्वाभाद्रपद, रेवती। नक्षत्र–अश्विनी 13.58 तक तत्पश्चात भरणी।

	मेष
	वृष
	मिथुन
	कर्क
	सिंह
	कन्या

	तुला
	वृश्चिक
	धनु
	मकर
	कुंभ
	मीन

आज दायप्य जीवन में प्रेम भाव बढ़ेगा। रिलेशनशिप को लेकर परेशानियां दूर होगी। सरकारी कार्यों में रुकावटें आ सकती हैं। परिजनों की अनुमति के बिना कोई कार्य न करें। शाम के समय कोई बड़ा खर्च सामने आ सकता है।

आज आपके सभी काम आसानी से बनते नजर आएंगे। सेहत को लेकर गिरावट आ रही है तो चिकित्सीय परामर्श अवश्य लें। नया व्यवसाय आरंभ कर सकते हैं। अपनी इच्छाओं के अनुसार कार्य करने से लाभ होगा।

आज आपके व्यवहार से लोग बुरा मान सकते हैं। विरोधी आपके विरुद्ध षड्यंत्र रचने का प्रयास करेंगे। नए प्रेम संबंध विकसित हो सकते हैं। बाहरी लोगों से अपने काम की बातें साझा न करें। वैवाहिक जीवन की समस्या दूर होगी।

आज दिन की शुरुआत बहुत ही अच्छी रहेगी। कठिन परिश्रम का सुखद परिणाम प्राप्त होगा। शाम के समय मित्रों के साथ घूमने जा सकते हैं। अपने मित्रों पर अधिक वि्वास न करें। सहयोगियों के साथ आपके संबंध मधुर होंगे।

आज का दिन काफी शानदार रहने वाला है। सभी महत्वपूर्ण कार्यों को समय पर पूर्ण कर लेंगे। घर के छोटे सदस्यों की सेहत का ध्यान रखें। किसी काम को लेकर जल्दबाजी न करें। जीवनसाथी के साथ धार्मिक स्थल की यात्रा कर सकते हैं।

आज परिवार में अशांति का वातावरण हो सकता है। नकारात्मक बातों पर अपना समय व्यर्थ करना उचित नहीं है। विद्यार्थियों को शिक्षा में परेशानी का सामना करना पड़ेगा। घर के सदस्यों का अपमान न करें। मित्रों को लेकर आप चिंतित हो सकते हैं।

कतर में इजराइली हमला संप्रभुता का उल्लंघन : ट्रंप

वाशिंगटन। अमेरिका के राष्ट्रपति डोनाल्ड ट्रंप ने दोहा में इजराइली हमले पर मिलीजुली प्रतिक्रिया जताते हुए कतर की संप्रभुता के उल्लंघन की निंदा की लेकिन हमास के नेताओं को खत्म करने के अभियान के लक्ष्य की प्रशंसा करते हुए इसे एक ‘सार्थक लक्ष्य’ बताया।

ट्रथ सोशल पर एक पोस्ट में ट्रंप ने कहा “हमले से पहले तेल अवीव ने वाशिंगटन को जानकारी दी थी, लेकिन यह फैसला इजराइली प्रधानमंत्री बेंजामिन नेतन्याहू द्वारा एकतरफा लिया गया था। एक संप्रभु राष्ट्र और अमेरिका

के करीबी सहयोगी कतर पर एकतरफा बमबारी, जो शांति स्थापित करने के लिए हमारे साथ कड़ी मेहनत और बहादुरी से जोखिम उठा रहा है, इजराइल या अमेरिका के लक्ष्यों को आगे नहीं बढ़ाती है। इसी के साथ ही, उन्होंने हमास के लोगों की हत्या को सार्थक लक्ष्य बताया और समूह पर गाजा की जनता की पीड़ा से लाभ उठाने का आरोप लगाया। ट्रंप ने कहा कि उन्होंने अमेरिकी दूत स्टीव विटकोफ को निर्देश दिया था कि इजराइली ब्रीफिंग मिलते ही कतर के अधिकारियों को चेतावनी दें।

दी गई है। ट्रंप ने 25 अगस्त को कहा था कि वह कुक को इसलिए बर्खास्त कर रहे हैं क्योंकि उन पर संपत्ति और धोखाधड़ी का आरोप है। कुक पर यह आरोप ऋष क्षेत्र की दिग्गज कंपनियों ‘फैने मेई’ और ‘फ्रेडी मैक’ को नियंत्रित करने वाली एजेंसी में ट्रंप द्वारा नियुक्त विल पल्टे ने कई हफ्ते पहले लगाए थे। कुक को पद से हटाने का यह कदम तब उठाया गया जब उन्होंने याचिका में लिसा ने आरोपों से इन्कार किया है लेकिन ज्यादा जानकारी नहीं

सुडोकू -96									
9		6	8	5					
	2	9		4					
			3						
6	7	8			3				
	2			7	9				
5			7						
	8	5	2						
1					6				
9	4	6		6					

दंगा मामला: इमरान के 17 समर्थकों को 10-10 साल सजा

लाहौर। पाकिस्तान की एक अदालत ने पूर्व प्रधानमंत्री इमरान खान के 17 समर्थकों को 2023 के दंगा मामले में 10-10 साल की जेल की सजा सुनाई है। लाहौर की आतंकवाद-रोधी अदालत के न्यायाधीश मंजर अली गिल ने मंगलवार को यहां कोट लखपत जेल के अंदर फैसला सुनाया। यह फैसला नौ मई, 2023 को हुए विरोध प्रदर्शन के दौरान शहर में उच्चतम न्यायालय के एक न्यायाधीश के दस्ते में शामिल वाहन को आग लगाने से संबंधित है। ये विरोध-प्रदर्शन पाकिस्तान रेंजर्स द्वारा खान की गिरफ्तारी के बाद भड़के थे। पाकिस्तान तहरिक-ए-इंसाफ (पीटीआई) के दोषी ठहराए गए नेताओं में पंजाब के पूर्व मंत्री यास्मीन राशिद और मियां महमूदुर राशिद; पंजाब के पूर्व गवर्नर उमर सरफराज चीमा और पूर्व सीनेटर एजाज चौधरी शामिल हैं।

योगेश्वर एशियाई युवा खेलों के

लिए भारतीय मिशन प्रमुख होंगे



भूमिका निभाएंगे।
बुधवार को भारतीय ओलंपिक संघ (आईओए) की कार्यकारी समिति की बैठक में ये फैसले किए गए। लंदन ओलंपिक 2012 में कांस्य पदक जीतने वाले योगेश्वर ने पीटीआई को बताया हां, मैं बहरीन में होने वाले एशियाई युवा



यूएई के सिमरनजीत सिंह व शुभमन गिल के साथ बातचीत करते हुए। एजेंसी

मेरिया को महिला परिषद

चार मत्कालों में दृष्टा



मौजूदगी में दक्षिण क्षेत्र और मध्य क्षेत्र के बीच मुकाबला आज

पेश करूंगे सत्ता खिलौना

बनाए हैं। यह 22 वर्षीय खिलाड़ी बीसीसीआई सेंटर ऑफ एक्सीलेंस मैदान पर राष्ट्रीय चयनकर्ताओं के सामने निश्चित रूप से अच्छा प्रदर्शन करने के लिए बतावा होगा। मध्य क्षेत्र के मालेवार ने पहले ही दहीप ट्रॉफी में अपनी छाप छोड़ दी है। उन्होंने क्वाटर फाइनल और सेमीफाइनल में क्रमशः 203 और 76 रन बनाए। विदर्भ के इस 21 वर्षीय बल्लेबाज ने अब तक 11 प्रथम श्रेणी मैचों में 59 की औसत से तीन शतकों के साथ 1077 रन बनाए हैं। तमिलनाडु के 19 वर्षीय

आंद्रे सिद्धार्थ के प्रदर्शन पर भी सभी की नजर रहेगी जिन्होंने अपने प्रथम श्रेणी करियर की शुरुआत 612 रन के सत्र (2024-25) से की थी, जिसमें उनका औसत 68 का था। दक्षिण और मध्य क्षेत्र दोनों का बल्लेबाजी विभाग मजबूत है।